

विराटराष्ट्रे मिथ्यानामादिप्रचारबाहुल्येन तत्रत्यान् सपत्न्यांश्च  
वञ्चयित्वात्मानं नानाविपद्भ्यो रक्षितवान् । गौतमश्चापि कृतोप-  
कारिणं नाडौजङ्गमात्मरक्षायं व्यपाद्यात्मानं समुद्धार । एवञ्च  
महर्षिर्विश्वामित्रश्चात्मरक्षायं श्रवणं च इव सारमेयपिषितमशित्वा-  
त्मानं जीवयामासेत्याद्यनन्ता कथा विद्यते पुराणग्रन्थोदरे ।

अतएव सर्वथा वक्तुमुपयुज्यते यदिह कलत्र-पुत्र-पौत्र-मित्र-  
धन-कनकादिसमृद्धिभिरपि येन केनाप्युपायेन चात्मावश्यं  
रक्षणीयः प्राणभृताम् । तत्परिरक्षणे भाविनि काले यथापूर्वं  
तदधिकं वा सर्वं सुसमार्थायतुं समीहते लोकः । परमात्मनि  
विनष्टे न किमपि भवितुमर्हति सर्वसुखोपचितायां वसुधायां  
किञ्चिदपि जनस्य । अतो येन केनाप्युपायेनात्मा सुरक्षणीय  
इति नीतिविदामभिमतम् । अतएव जलदनिर्घोषिणोचते—  
“आत्मानं सर्वतो रक्षेत्” इति किमधिकेन वचसा ।

—\*—

“न हि सुखं दुःखैर्विना लभ्यते”

इह खलु संसारे ‘सुखं मे भूयात्, दुःखं मे माभूत्’ इति  
सततं दुःखं हातुं सुखञ्च लब्धमभिलसन्ति जन्तवः । न हि  
किल दुःखस्योच्छेदमन्तरेण सुखस्य सम्भवः, तेजस्तिमिरयोरिदं  
तयोः समानाधिकरणासम्भवात् ।

दृश्यते तावदत्र यत् क्षुद्रं महदपि च कार्यमुदयापयितुं



मिषुणा स्वल्पमनल्पं वा दुःखमन्तरेण न समासाद्यते कर्मणः  
 शुभमयं फलम् । यथा हि तृष्णाविशुष्ककण्ठः कश्चिदुदकार्यो  
 अध्वगमनजं दुःखमृते जलपानजनितं विमलानन्दमभिलब्धुं  
 न समर्थयते । तथाश्वमेधवाजपेयादियाजो नानाविधं काय-  
 क्लेशं शतशः कठोरं विधिवोधितकार्यानुष्ठानसम्भवं दुःख-  
 मनुभूय परिणामे इन्द्रचन्द्रादिपदवीं चिरममरावासवासं  
 कल्पान्तस्थायि सुखञ्च समुपगच्छति । एवञ्च केनचन जन्म-  
 मरणाधिव्याधिजराजोर्नत्वमभिभवितुमिच्छन्ना महापुरुषरत्नेन  
 कैवल्यार्थम् इन्द्रियान् विनिगृह्य, रिपूनभिभूय, प्रचण्ड-  
 मध्याह्नमार्तण्डतापे समन्तात् सन्निनेश्व वज्रिम्, गुरुकठोरेऽपि  
 तुषारपाते सलिलमवगाह्य, ऊर्ध्वाधोविपरोतभावेन संस्थाप्य  
 पादशिरसौ, तथाविधानि अन्यान्यपि च कायक्लेशकराणि  
 कार्याणि बहुजन्मनि समाचर्य अनन्तकोटिदुःखमनुभूय च  
 आत्मानं साक्षात्कृत्य निर्व्वीणपदं लभ्यते । नितरां दृश्यते तावद्  
 यदयदेव हितमामनन्ति आर्य्यमिश्राः, न तत्तदधिगन्तुं महदपि  
 वा लवमात्रं वा दुःखमन्तरेण न मुखयतितराम् । एवमपि च  
 निसर्गत एव जन्तवः परिणामसुखाभिलाषिणः सन्तो दुःखसाध्यं  
 कार्य्यजातं समनुतिष्ठन्तः सुखं लभन्ते । तत्र केऽपि दरिद्रा  
 धनिकसुखाभिलाषिणः स्वयोग्यतामनुसरन्तः परिश्रमशीलाः  
 क्षुत्पिपासादिगुरुकठोरक्लेशमगणयन्तः । सागराम्बरां वसुधां  
 पर्थ्यटन्तो लब्धधना दुःखविनिमयेन धनिकसुखं लभन्ते, केऽपि  
 वा पारत्रिकसुखैषिणो व्रतोपवासादिविधिविहिताशेषकार्य्य-

जातानुष्ठानक्लेशाच्चिरतिशयं दुःखं प्राप्य स्वर्गसुखं साधयन्ति ।  
 केऽपि च गुरुशुश्रूषापरवासाध्ययनादिक्लेशैर्लब्धज्ञानास्तीर्थादि-  
 पदवीं समासन्नाः पित्रादीनां निरतिशयामानन्दधारामुत्पाद-  
 यन्तो नानासुखं समनुभवन्ति । भ्रुवप्रह्लादहरिश्चन्द्रादीनां  
 बह्वनामेव राजर्षीणां पुराणाख्यायिकाश्च प्रकृष्टप्रमाणम्

तथाच—आसीत् वेदप्रियो नाम कश्चिद्ब्राह्मणः भिक्षालब्धेन  
 भक्ष्येण क्रमशस्त्रीणि दिनानि यावदतिथिं परिपूज्य निःस्वो  
 भूत्वा भूयो भिक्षया गृहस्थपीडनं विवृण्वन् भिक्षाविमुखः  
 फलमूलार्थी पत्न्या समनुगम्यमानो वनं विवेश । तत्र च  
 कालवशादसौ कालभोगिणा दष्टः मृतश्च, ततस्तत्पत्नी शुभव्रतं  
 नाम कुमारं प्रतियेशिनो हस्ते समर्प्य सहमृताभूत् । ततो  
 गच्छति काले स बालः वयस्यसविधे स्वपितोरश्रुतपूर्वमुद-  
 न्तमाकर्ण्य बहुधा विललाप । ततस्तु निजदौर्भाग्यमालो-  
 चयन् जगदाश्रयं परमेशमाराधयितुं कृतसङ्कल्पः, उपनेतुः  
 सकाशात् कावेरीतीरमाससाद । तत्र कृच्छ्रैरेव तपोभिर्भगवन्त-  
 माराधयामास । ततस्तस्य तपःप्रभावेण समुपागतो नारायणः  
 सुनृतया गिरा शुभव्रतं सन्तोष्य ब्रवीति—

“उन्मील्य नयनं वत्स ! पश्य मे रूपमव्ययम् ।

अभीष्टं वृणु नो किञ्चिददेयं तुभ्यमस्ति मे ॥”

इति । शुभव्रतश्च विमलिताश्रुः सगदगदमाह—भगवन्  
 समागतोऽसि ? त्वमतिकठोरः खल्वसि, पश्य मे दुर्दृशम्,  
 तपोदुःखात् कङ्कालमात्रं शरीरं, त्वच्चरणसंस्पर्शने न मे करौ



प्रभवतः व्यग्रं, वाक् च सम्यक् प्रसक्तुं नालम् । घोरात्मकार-  
तश्चावृणोति मे चक्षुः पिपासया नितरामर्दितोऽस्मि । इयमेव  
समुपस्थिता दीनस्य शेषदशा, इत्थं करोद्यमानः शुभव्रतो भूमौ  
निपपात । ततो हि भगवान् तमङ्गे निधाय प्राह—हंहो वत्स,  
तपसा परितुष्टोऽस्मि, अतो निखिलज्ञानविज्ञानादिसमग्र-  
विभूतीनां त्वमेव आश्रयो भूयाः, इति वरं दत्त्वा ब्रवीति—  
अयि पुत्रक, तपःप्रभृतिसदनुष्ठानदुःखमन्तरेण कुतः सुखस्य  
सम्भवः ? जगति यानि यानि पदानि सन्ति, तानि तपः-  
क्लेशलभ्यानि इत्युक्तान्तर्दधे ।

वस्तुतः समवलोकयामो यदत्र राजधर्माधिकरणिकपदा-  
दारभ्य यान्यपि वर्तन्ते यशस्कराणि सुखमूलानि कार्य्यप्रप-  
ञ्चानि, तानि दुःखमृते न लभ्यानि । धर्माधिकरणिकपदप्रार्थी  
बहुकष्टार्जितप्रचुरधनक्षयजनितं क्लेशं अध्ययनचर्चासमुत्थं  
दुःखञ्च सहित्वा पश्चात्तत्पदं लभते । इत्यमेव बहुशः वर्तन्ते  
दृष्टान्ताः, बाहुल्यभयेन परित्यक्ताः । अतः सुष्ठु तावदभिहित-  
माचार्य्यपादैः यत्—“न हि सुखं दुःखैर्लिना लभ्यते” इति शम् ।

“आलस्यं हि मनुष्याणां शरीरस्थो महारिपुः”

न लसति न सोत्साहेन कार्याणि विदधातीति अलसः ।  
उत्साहरहितो जनः तस्य भावः, आलस्यम् । आलस्यान्वितो  
नरः न जगतामात्मनश्च किमपि सौख्यम्, हितञ्चापि कथं  
सुसम्पादयितुं प्रभवति ।

दृश्यते च जगत्पत्र प्रायश एव तादृशो मन्दभाग्यः, बाल्ये  
वयसि अनृतेन वचसा हितकामिनो गुरुन्, स्नेहमयं पितरं,  
महोयसीं मातरञ्च प्रतार्य कृत्स्नं दिनं रुजाव्यपदेशेन  
किमपि वा करचरणहृद्रोगादिविविधदुर्दमनीयव्याधेरुत्पत्ति-  
लक्षणं कल्पयित्वा आत्मोयानां मनसि सुसमानयति स्ववियोगजं  
दुःखदैत्यम् । सम्भाव्य च तस्मान्निखिलस्नेहैकायनस्य सुतस्य  
विच्छेदं पिता तस्य शिक्षायां सर्व्वथैव भवति मन्दादरः,  
तेन च प्राप्ते वयसि शिक्षाशून्यतया पदे पदे समनुभूय  
दुःखं जठतदैत्यमपनेतुं न कथञ्चिदपि समर्थोऽस्ति स  
खलु वकारः । अत एव उन्नतिकामिनामवधारणार्थं कलकण्ठेन  
संगीयते नीतिशास्त्रचतुरचूडामणिना महापण्डितेन विष्णु-  
शर्मणा—

“षड्दोषाः पुरुषेणेह हातव्या भूतिमिच्छता ।

निद्रा तन्द्रा भयं क्रोध आलस्यं दीर्घसूत्रता ॥” इति  
समवलोकयामो वयं इह तावत्लोके केऽपि धर्मार्थं, केऽपि वा



अर्थसिद्धये, केचन कामाय, केचन वा मोक्षार्थं, केचित् त्रिवर्ग-  
हतोः, केचिद्वा चतुर्वर्गफलप्राप्तये अल्पमनस्यं शरीरपातपर्यन्त-  
मपि वा यतन्ते । तत्र यद्यपि दैवगत्या कश्चिद्विफलकामो धर्मार्थ-  
कामानां किञ्चिन्मात्रलाभात् पर्याप्तमिति मन्वानः परिभवति ।  
कोऽपि वा यावत् प्रज्ञाबलं, यावच्च सामर्थ्यं, तावदेव यतन्  
भाग्यानुरूपं फलं लभते, केऽपि वा आमरणान्तं यतमानः अवशेष-  
दर्शनलोलुप आस्ते । कश्चिद्वा निर्वाणार्थं धर्मार्थादौनप्रहाय  
मोक्षक्षेत्रमारोहति इत्येवमुद्देश्यवस्तुनि प्रयतमानानां साधूना-  
मुच्चपदवौमनुसर्त्तुमनलसः एव सर्वथा अधिकारी, किन्तु नाना-  
गुणसम्पन्नोऽपि अलसः किञ्चिन्मात्रमनुसर्त्तुं नार्हत्येव ।

अस्य च रिपोः प्रभावात् अङ्घ्रि वानपि खञ्जवदास्ते, धृतकरोऽ-  
पि नादत्ते, श्रुतिमानपि वधिरतां भजते, चक्षुष्वानपि नावलोक-  
यति । प्रत्यक्षतोऽपि दृश्यते बुद्धिमानपि विद्यार्थी आलस्यप्रभावा-  
दध्ययनं परिहरन् तत्त्वोपदेशतः चिरं वञ्चितो भवति ।  
नितरां यानि यानि खलु वर्तन्ते मनुजानामतिप्रकष्टसुखा-  
वहानि कार्याणि, यानि च तेषामवश्यकर्तव्यानि तेषु तेषु  
सदा परान्मुखत्वेन क्षीणा भवति अत्युत्तमापि जीवनगतिः,  
प्रक्षीणञ्च संसारसुखं, नष्ट एवास्ते स्वजनस्नेहः, एवञ्च प्रति-  
कार्यं समासाद्य सुमहन्तमेव विघ्नमन्तर्दुःखेन भृशं ज्वलति  
शुष्ककाष्ठलम्बवद्भिरिव कृत्स्नं जीवनम् एवमपि च सर्व-  
सुखनिदानरूपेण स्वाधीनतासुखेन नूनं प्रवञ्चितो दुर्भाग्यः पर-  
सुखापेक्षितया स्वशरीररक्षणोपायपरिचिन्तनेऽपि घटते शिथिल-

प्रयत्नः, सुतरां क्षुधया पिपासया वा शुष्ककण्ठतालुरपि पाद-  
मेकसुपस्तृत्य सन्निहितं भक्ष्यं पानोयं वा ग्रहोतुं न समर्थोऽस्ति  
जाड्यप्रभावेण ।

दृश्यते तावत् लौकिकव्यापारेषु यमेव शत्रुसंज्ञया परि-  
गणयन्ति सव्याः । स तु एकैकविषयमवलम्ब्य सूचयति अन-  
र्थान् । तथाहि—एको विषयाधिकारेण, अपरश्च स्वाधीकार-  
पदवो लब्धुमिच्छया, तथान्यः ऋद्धिमतः धनकनकलाभेन,  
कोऽपि निन्दया, कोऽपि वा स्वार्थभङ्गवाधाशङ्कया परस्परं  
वैरायते, किन्तु ते हि सपत्नयः कति दिनानि, कति मासान्,  
कति वत्सरान् वा विपक्षतामाचर्य स्वाभौष्टं प्राप्य किमु  
कालवशेन प्रतिनिवर्तन्ते, परन्तु आलस्यं नाम महानेव शत्रुः  
आवाल्यात् निधनं यावत् सर्वस्वमधिकृत्य इहामुत्र फले च  
वञ्चयित्वा लोकान् परमदुर्गतपथमधिरोहयति सर्वात्मना  
जगत्प्रमुष्निन् ।

दयादाक्षिण्यनम्रतादिभिरतिविनयो माणवको गुरुमुखाङ्ग-  
व्योपदेशोऽपि आलस्यसेवया प्रणिधानाभ्यासाचरणवैमुख्यादुपदेश-  
साफल्यं नापद्यते । तथाहि—

“इतरेषामिह गुणानामाधारे प्रियालसमाणवके च ।

प्रयत्नादपि न्यस्तो न भविष्यति फलवानुपदेशः ।” इति

दैवगत्या प्राप्तश्रौः श्रियमभिलषन् वा अलसो जनः सर्वथा  
तया वञ्चितो भवति । अवास्ति विद्यापतिप्रणेतपुरुषपरोक्षा-  
यामेका हास्योद्दीपिनी उपकथा ! तथाहि—



आसौन्मिथिलाप्रदेशे वीरेश्वरो नाम कश्चिन्मन्त्रौ । स च  
स्वभावाद्दानशीलः परमकारुणिकश्च सर्वेभ्यो, दीनामाथातुरपङ्क-  
खञ्जवधिरासमर्थवृद्धेभ्यः प्रत्यहमिच्छाभोजनमर्पयति । तथा  
अलसेभ्योऽपि भोज्यं प्रयच्छति । तेन हि परमसुखेन ते  
दिनानि व्यावृत्त्यासते ।

अनन्तरं तेषां सुखं दृष्ट्वा वञ्चका अपि कृत्रिमालस्यं दर्श-  
यित्वा तैः समं पिण्डं गृह्णन्ति । तदनन्तरमलसागारे बहु-  
द्रव्यक्षयं दृष्ट्वा तन्नियोगिपुरुषैः परामृष्टम्—‘यदक्षमबुद्ध्या  
करणया केवलमलसेभ्यः स्वामी वस्तूनि अर्पयति, तानि कपटेन  
निरलसा अपि मरिगृह्णन्ति, तर्हि मामकानां प्रमादः ।  
यदस्मद्दोषेण स्यामिधनं वृथा नष्टं भवति, तर्हि वयं  
प्रत्यवायिनो भवामः, अतः अलसपुरुषाणां परौक्षां कुर्मः’ इति  
परामृष्ट्य प्रसृप्तेषु तेषु अलसशालायां ते नियोगिपुरुषाः वज्रं  
दापयित्वा निरुपयामासुः । ततो गृहलग्नं प्रवृद्धमग्निं दृष्ट्वा  
धूर्ताः सर्वे पलायिताः । किञ्चिद्विलम्बेन ईषदलसा अपि  
निगताः, किन्तु, चत्वारः पुरुषाः तत्रैव सुप्ता अन्योऽन्यमाल-  
पयति । एकेन पटाच्छादितवक्त्रेन उक्तं—‘अहो ! कथमयं  
कोलाहलः ?’ द्वितीयेनोक्तं—‘तर्क्यते अत्र हि गृहे अग्नि-  
लङ्घनोऽस्ति ।’ तृतीयेनोक्तं—‘य इदानीं जलाद्रवांसोभिः  
कटैर्वा अस्मान्नावृणोति ।’ चतुर्थेनोक्तं—‘अहो ! वाचालाः,  
कति वचनानि वक्तुं शक्नुयः ; तूष्णीं तिष्ठथः । ततश्चतुर्णा-  
मपि परस्परालापं श्रुत्वा प्रवृद्धं वज्रिञ्चापि लमवलोक्य

वधभयेन चत्वारस्तेन नियोगिपुरुषैः बहिष्कृत्य रक्षिताः । इति  
सुभाषितं परमविदुषो विद्यापतेः ।

यत्प्रभावेण जीवनपातमपि नागण्यन्तः अलसाः, ततोऽ-  
धिकं किमिहास्ति हेयास्पदम् ? सर्वापदामाश्रयस्थानञ्च ?  
अतः साधु खलु कौच्यन्ते, निखिलकरतलामलकवद्दृशिना  
नीतिज्ञेन—‘अलस्य हि मनुष्याणां शरीरस्थो महारिपुः’ इति ।

“प्रौणाति यः सुचरितैः पितरौ स पुत्रः”

जगत्स्मिन् ययोरनुग्रहेणैव तनयाः सुखमयं संसारं  
सर्वसौन्दर्यनिदानं ज्ञानञ्च अधिकर्तुं शक्नुवन्ति । ययोरेव  
प्रयत्नेन स्वस्वभक्ष्यं गृहीतुमपि प्रभवन्ति । ययोर्मन्दाकिनी-  
पूतधारा एव पवित्रस्नेहप्रवाहाः त्रायन्ते सूतान् कलुषसमूहात् ।  
यो हि स्वीयतनुक्षयसम्भवेनापि कर्मणा, हेलया सर्वस्वं विनि-  
मयेन च सुखयितुं कामायेतेऽतिमात्रम् । यावेव क्षुधादृष्ट्या  
च जठरदंढह्यमानावपि विभ्रतः तनुजान् । यावेव च आजन्मा-  
र्जितकष्टलब्धेनापि वभवेन शिष्टायै कल्पयित्वा मनुष्यपदवीं  
समानयतः स्वाङ्गजान् । तौ परमकारणिकौ पितरौ कल्प-  
पादपाविव कठोरायामपि संसारकर्मभूमौ समुपदिशन्ति आर्य-  
मित्राः । तयोरेव प्रत्यक्षदेवतयोरुपासनमपहाय यददृष्टचरं  
देवमुपासन्ते साधकाः, तद्धि तेषामज्ञानान्धता एव भूमिः ।



स्तवके]

रचनाशिक्षा

१८६

न चानयोः स्नेहेन समं किमपि वर्तन्ते विषयाः, अन्यान्यपि च निरुत्तमानि वस्तूनि, यत्तावत् पित्रोः स्नेहपवित्रधारायाः शतांशिन सह तेषामनुकर्तुं शक्नुवन्ति कथञ्चिदपि ।

यावदपोगण्डा एव वर्तन्ते अर्भकाः विषममृतञ्च तुल्यमूल्येन परिगृह्णन्ति, हितमहितञ्च परिकल्पितुं न प्रभवन्ति, तर्हि प्रतिनियतच्छायेव पश्चादनुसृत्य पितरौ रक्षतः निखिलपापतापात् । कठिनव्याधिग्रस्तेषु च तनयेषु अवस्थातिरिक्तेनापि धनक्षयेण सुयोग्यचिकित्सकान् विनियोज्य भ्रष्टिति निरामयं कर्तुं समोहेते परमसंख्यानि देवकार्याणि च समनुष्ठाय विपदमपाकर्तुं निरन्तरमेव यतेते । पुत्रमुखस्वाच्छन्यायं पिता वर्षातपादिस्वभावप्रभवं गुरुकठोरमपि कार्यमकरणायामपि दस्युतस्कारवृत्तिञ्च समालम्बितुं न कथञ्चिदपि वितर्कयति । इत्थं कति कति समाकलयामो महीयसोः पित्रोर्माहात्म्यम् । अनन्तयुगकीर्तनेनापि तयोः महिमानं व्यक्तोक्तुं न समर्थोऽस्ति भोगिराजवासुकिरपि रसनासहस्रेण । तयोः परिचर्या स्वर्गद्वारमनन्तधर्मसमवायं कृत्स्नं तपसः फलञ्च समानयत्यतितरां नवनीलनीरदनिर्घोषेणापि नितरां समवगायन्ति आर्यपादाः—

“पिता स्वर्गः पिता धर्मः पिता हि परमं तपः ।

पितरि प्रीतिमापन्ने प्रियन्ते सर्वदेवताः ॥

पृथिव्यां गुरुतरा माता गगनादुच्चतरं पिता ।” इत्यादि,

अहो ! त एव धन्याः ये तावत् प्रत्यक्षदेवतयोः पित्रोः

प्रोतिमुत्पादयितुमर्हन्ति । समवलोक्यते च पिता पुत्रार्थं  
 कां कां नाम निष्कृष्टां वृत्तिमनभ्यस्तां क्रियाञ्च नाधिगच्छति ?  
 असीमविलाससामग्र्यो-सुसज्जित-हर्म्यतलवासो अपरिमितानु-  
 गतदासदासौजनजुष्टो धनेश्वरः नानाविधबहुसुखसम्भोगपरोऽपि  
 च ऋते पुत्रप्रोतिं सम्यक् तदनुभवितुं नालम्, अपि तु  
 नितरामनिवृत्तिमेवावस्थते । अपि चेत् लभते तदनुपमं  
 पुत्ररत्नं देववशात् तन्निरन्तरं परिहाय स्वसुखसृष्ट्यां तमेव  
 सुखयितुं समोहते समन्तात् । सत्यपि सेवकजने स्वयमेव तत्-  
 परिचर्यापरोभूत्वा आत्मानं बहु मन्यते । दीनस्तावद्  
 आयासबाहुल्येन स्त्रोदरपूर्तिं कुर्वन् भिक्षालब्धेनैवान्नेन प्रति-  
 पालयितुकामः कामयते सर्व्वथा पुत्रम् । ईदृशयत्नबाहुल्य-  
 लभ्योऽसौ तनयः कोट्यशलक्षलक्षितः पितृणामानन्दमातनोति  
 सम्यक् तन्निश्चेतुं वयमसमर्थाः स्मः । शास्त्रवाक्यं पुनर्जीवतो  
 वाक्यपालनं, मृत-तिथौ विप्रेभ्योऽन्नप्रतिप्रादनं, गयायां पिण्ड-  
 दानमित्यादि । तथाहि—

“जीवतो वाक्यपालञ्च मृताहे भूरिभोजनम् ।

गयायां पिण्डदानञ्च त्रिभिः पुत्रस्य पुत्रता ॥” इति

हन्त ! खलु महतो महीयसः पितुरविचारितेनैवाज्ञा  
 परिपालनीया पुत्राणाम् । पिता हितमहितं वा युक्तमयुक्तं  
 वा कठोरमकठोरं वा नययुक्तमनयपूर्णं वा यदयदादिशति,  
 तत् सर्व्वथा विधातव्यं पुत्रैः । पित्राज्ञानुसंशीलयतस्तनयस्य  
 वचनमिदम्—



“पितुर्हि वचनाहेवि पतेयमपि पावके ।

भक्षयेयं विषं तीक्ष्णं मज्जेयमपि चाणवे ॥” इति

न चैषा साधारणी वाणी, न चानन्यसाधारणं महत्त्वम् ;  
यत् श्वस्तनं यौवराज्याभिषेकमपहाय रामचन्द्रस्य तादृशो वचन-  
प्रवृत्तिः । धन्यो रामचन्द्रः ! धन्या तस्य पितृभक्तिः ॥

अपरस्य सोमवंशप्रसूतस्य शान्तनुनन्दनस्य भौषस्य पितृ-  
सन्तोषार्थमविचलितभावेन ससागराया धरण्याः परित्यागः  
स्मारयति पित्राज्ञानुवर्तित्वं जनानां मनांसि अतिमात्रम् ।

ततोऽयतः क्षत्रियकुलचूडामणिः पूरुरेव समाकर्षति चेतनानां  
चेतः । स तु यौवनसुलभं सुखजातं तुच्छं दृण्वन्मन्यमानः पितु-  
र्थ्यातेर्जराग्रहणेन तमतिरामतर्पीत् । पित्राज्ञानुवर्त्ती तनयः  
स्वर्गराज्याधिगतोऽपि रौरवचरः, महाधनेश्वरोऽपि दीनहीनः,  
सर्वसौभाग्ययुक्तोऽपि मन्दभाग्यः । येन हि निखिलेश्वरगुणो-  
पेतस्य जनकस्य वचनपरिपन्थी स खलु मन्दभाग्यः । यस्य ईष-  
दपि निश्वासपवनः प्रपञ्चयति कलुषपुञ्जमात्मजस्य । शास्त्रवाक्यं  
तावत् पुत्रामनरकपरित्राणात् मातापित्रोः पूततासम्पादानात्  
पित्रोरवशिष्टकर्मसम्पादनाच्च पुत्रत्वं विज्ञापयति । यथाहि —

“पुत्रान्नो नरकाद् यस्मात् त्रायते पितरं सुतः ।

तस्मात् पुत्र इति ख्यातः स्वयमेव स्वयम्भवा ॥” इति

तेषु पुनः किं लक्षणमस्माभिः स्मर्त्तव्यमिति चिन्तनीयम्,  
सद्यःप्रसूतपुत्रस्य मुखसन्दर्शनादेव नरकत्राणं पुनरस्मादृशानाम-  
दृढचेतसां स्मर्त्तुमयोग्यम् । देहावसानात् परं पिण्डदानादिभिः

पितृत्वसिंसाधनमपि कर्मणामतिशयितानामसाध्यत्वात् तत्  
सुसम्पन्नं स्यान्नवेति महानसौ संशयः । अतो मन्यामहे सर्वथा-  
विचलितभावेन शास्त्रवाक्यमनुस्मृतेष्वं सत्पुत्राणां यत्—  
“प्रोणाति यः सुचरितेः पितरौ स पुत्रः” अथवा ‘पिता स्वर्गः  
पिता धर्मः’ इत्यादि । कृतमधिकवाक्प्रपञ्चेन, इति ।

### “परोपकरणं कायादसारात् सारमाहरेत्” \*

परोपकरणं किल विपन्नानां तथा दुर्गतानामपि उद्धरणम् ।  
ये तावन्महान्तः जरामरणसङ्कले संसारसङ्घनि जलबुद्बुदो-  
पमं जीवितमासाद्य परार्थे सर्वस्वमर्पयन्ति, ते हि दयावतारा  
नरविग्रहरूपैरमरपुरविलासिनो वपुष्मन्तः धरामलंकुर्वन्ति ।  
ते च कायेन मनसा वाचा तथा अन्येनापि येन केनचनोपायेन  
परान् सन्तोष्य आत्मानं बहुमन्यन्ते । त एव खलु धन्याः  
महाजनगणैरभ्यर्चितचरणाः सार्थकजन्मानो महापुरुषाः । अन्ये  
ये पुनः स्वार्थसिद्धिमभिसन्धाय परदुःखमपाकर्तुमभिलषन्तः,  
तेऽपि किल कियतीं साधुपदवीमनुगन्तुं प्रभवन्ति । धार्मिक-  
गणनायां तेषां नामानि च नयनपथे समवर्तन्ते सामाजिका-  
नाम् ।

दृश्यते तावत् स्वार्थलेशपरिशून्यानां • परसन्तुष्टमात्रो-

\* परोपकाराय सती विभूतिः ।



पचितमनसां विधातुः नियमशृङ्खलेन कालैर्द्दिनैर्हायनेर्वा समुप-  
जायते तेषां स्वार्थाधिकापि विपुला सिद्धिः । न चापि सुख-  
दुःखमयेऽस्मिन् संसारे तादृशा एव संख्यावन्तो विरलाः, ये पुनः  
सत्सिद्धिमाहात्मेन अन्यदौयार्थं आत्मानं बलिमुपहर्तुं  
नार्हन्ति । केचन निसर्गत एव दयाप्रवणहृदयाः जातिः स्थानं  
पात्रमपात्रञ्च नासमोच्य आर्त्तदुःखमपनेतुं यतन्ते । आहुस्ता-  
वदार्थपादाः—

“ते वै सत्पुरुषाः परार्थघटकाः स्वार्थस्य बाधेन ये  
तेऽमी मानुषमध्यमाः परहिताः स्वार्थाविरोधेन ये ।

ते वै मानुषराक्षसाः परहितं स्वार्थाय निघ्नन्ति ये  
ये निघ्नन्ति निरर्थकं परहितं ते के न जानीमहे ॥” इति

इह तावच्चक्रनेमिवदेव सुखदुःखैः संपृक्तमाने जगति न  
कस्यापि भागधेयस्य क्लृप्तेन सुखं दुःखं वा चिरमवतिष्ठेते । न  
वा एकदा यः परमदुर्गतः, अन्यदा स तथाविध एव संवृत्तः ।

उक्तञ्च—

“कस्यात्यन्तं सुखमुपनतं दुःखमेकान्ततो वा ।

नौचैर्गच्छत्यपरि च दशा चक्रनेमिक्रमेण ॥” इति

यद्यप्येवम्भूते संसारे एकस्य व्यसने अपरः सहानुभूतिमास्थाय  
स्त्रीयसामर्थ्यानुरूपं यतते । तर्हि तस्य विपदि सोऽपि यथाशक्ति-  
साहाय्यं विधास्यतीति जगतो निसर्गनियमः । किन्तु अशेषगुणा-  
स्पदोऽपि स्वार्थपरश्चेत् सर्व्वथैव घृण्यते परमविधेयैराचार्य्यमिश्रैः ।  
नितरां सर्वेषामेव परोपकरणमवश्यमेवावलम्बनीयम् । इह

तावत् वर्तन्ते धर्म्मार्जनार्थं यावन्तिवर्त्मानि परोपकरणं हि  
 तेषामेकतममतिप्रशस्यं वर्त्म । परोपकारिणी मृता अपि सुम-  
 नस इव जगत्पत्र राजन्ते । किं बहुना परममङ्गलमयस्य  
 भगवतो नामनिकरेण समं परोपकारिणामृतुपर्णयुधिष्ठिरनल-  
 प्रभृतिभूपालानां नामानि कङ्क्षीर्त्य विभावरीं सुप्रभातां मन्यन्ते  
 मनुजाः । उक्तञ्च—

“शरीरस्य गुणानाञ्च दूरमत्यन्तमन्तरम् ।

शरीरं क्षणविध्वंसि कल्पान्तःस्थायिनो गुणाः ॥” इति

परदुःखं हातुमभिलषन्तो महान्तः जीवनपातसम्भवतोऽपि  
 कर्मणो न विरतिमालभन्ते । तथाहि—

एकदा राजाधिराज उज्जयिनोपतिमंहात्मा विक्रमादित्यः  
 स्वसचिवेषु धराभारं निधाय यतिवेशेन पथ्यटन् कदा कस्मिं-  
 श्चिन्नगरोपकण्ठे भागिरथीतोरधौतपाददेशं किमपि देवाय-  
 तनमगच्छत् । तत्र देवगृहे बहवो महाजनाः पौराणिकात्  
 पुराणं शृण्वन्ति । राजापि नद्यां स्नात्वा देवालयमुपगम्य देवं  
 नमस्कृत्वा महाजनान्तिके उपविष्टः । तस्मिन् समये पौरा-  
 णिकाः पुराणवाक्यानि पठन्ति—

“अनित्यानि शरीराणि विभवो नैव शाश्वतः ।

नित्यं सन्निहितो मृत्युः कर्त्तव्यो धर्मसंग्रहः ॥

श्रूयतां धर्मसर्व्वस्वं यदुक्तं ग्रन्थकोटिभिः ।

परोपकारः पुण्याय पापाय परपीडनम् ॥”

इत्यादि पुराणकथनसमये कश्चित् स्थविरो ब्राह्मणः भार्य्या



सह नदीमुत्तरन् देवगत्याश्रमसि निपतितः । महापूरेण नौय-  
मानो हाहाकारं कुर्वन् नदीमध्ये स महाजनान् प्रति वदति—  
'भो भो महाजनाः, धावहं वृद्धः सपत्नीको ब्राह्मणोऽहं  
नदीप्रवाहेन बलात् नौयमानः । कोऽपि सत्त्वाधिको धार्मिको  
मम सपत्नीकस्य जीवनदानं करोतु, इति जले नोद्यमानस्य  
दीनध्वनिं श्रुत्वा महाजनाः सर्वेऽपि सकौतुकं पश्यन्ति, परं  
न कोऽपि नदीमध्ये प्रविश्य प्रवाहादपनेतुं तस्मै अभयं प्रय-  
च्छति । ततो राजा विक्रमो 'मा भषीः' इत्युक्त्वा नदीमध्ये  
पत्न्या सह ब्राह्मणं महापूरादाहूय तटभूमिमनयत् । ततो  
ब्राह्मणः स्वस्थीभूत्वा राजानमाह—'भो महासत्त्व, मदेतच्छरीरं  
प्राक् मातापितृभ्यामुत्पादितम्, इदानीं तत्त्वो द्वितीयं जन्म  
प्राप्तम् । अतः किमपि ते प्रत्युपकारः करणीयः । न चेत् अनन्त-  
कालं मे रौरववासः स्यात् । नितरां पुण्यतोयाया गोदावर्या  
उदकमध्ये द्वादशवर्षपर्यन्तं मन्त्रजपस्य पुण्यं तेऽद्य दीयते ।  
अन्यच्च, यत् कच्छचान्द्रायणादिना किमपि सुकृतमुपार्जित-  
मस्ति, तत्सर्वं गृहाण' इत्युक्त्वा महावाक्येन तत्पुण्यं भूपतये  
समर्प्य आशिषञ्च दत्त्वा पत्न्या समं निजस्थानं गतः । अत्रान्तरे  
अतिभीषणः कायः कोऽपि ब्रह्मराक्षसः राजसमोपमागतः तम-  
वलोक्य भूपतिः साश्चर्यमाह—'भो भो महासत्त्व, कोऽसि  
त्वम् ?' तेनोक्तत्—'अहमत्रैव नगरे कश्चन ब्राह्मणः निरन्तरं  
गुरून्, साधून् महतश्च दूषयामि, तद्दृष्टवतिवसेनैव अस्मिन्  
अश्वत्थपादपे ब्रह्मराक्षसो भूत्वा अत्यन्तदुःखितो दशवर्षसहस्रं

तिष्ठामि । अद्य भवतः प्रसादादुत्तीर्णं भवामि' इत्याकर्ण्य  
स भूपतिः तदेव पुण्यं तस्मै अदात् । सोऽपि राक्षसः तेन पुण्य-  
चयेन स्वकर्म्मणस्तोत्वा दिव्यरूपं परिगृह्य विविधव्यागुपन्या-  
सेन राजानं स्तुत्वा दिवं गतः । भूपतिरपि स्वनगरमगात् ।

वस्तुतः परोपकारिणां जगत्त्रय अर्थिभ्यः सर्वस्वदानम् उत  
जीवनार्पणपर्यन्तमपि शतशो दृश्यते दृष्टान्तः, नितरां “परोप-  
करणं कायादसारात् सारमाहरेत्” इति यदुक्तं तददिशोभन-  
मतिसमीचीनमत्यन्तसत्यञ्च वचः सुसूक्ष्मदर्शिनामिति कृतं  
बाहुल्येन ।

### “विनयो भूषणं महत्” \*

विनयो हि नाम चेतनानां चित्तोत्कर्षज्ञापको धर्मविशेषः ।  
स खलु सर्वेष्वेव गुणगणेषु गरीयान् । तेन परिहीनो नाना-  
गुणविमण्डितोऽपि विचक्षणः गर्हत्वमेवावहति प्रेक्षावताम् ।  
येरेव गुणचयैः पुरुषा जगत्त्रय श्रेष्ठपदवीं भजन्ते, ऋते च विनयं  
ते हि तेषामपकर्षमेव ज्ञापयन्ति । विनयो तावत् सर्वासु  
अवस्थासु तथा सुखेषु दुःखेषु वा तुल्यरूपेण समाकर्षन्ति परेषां  
मानसबलम् ।

स च विद्यया तथा वैभवेन विच्यतोऽपि स्वीया-

\* विनयस्य तुल्यो गुणो नास्ति ।



स्तवके ]

रचनाशिक्षा

१८७

साधारणविनयगुणेन परान् नियम्य सर्वथात्मवशमानेतुं प्रभवति । स्वदेशेषु विदेशेषु च तस्य समानोऽधिकारः । किन्तु विनयहीनस्य सन्त्यपि च विविधगुणग्रामाः, वर्त्तन्ते चापरिमेयाः अर्थाः, तथापि ते हि केवलं मुधैव किंशुककुसुमानोव दूरत एव सुसम्पादयन्ति दर्शकानां नयनानन्दधाराम् । वस्तुतो विनयविवर्जितं नरं गर्वप्रतिभूर्त्तितया परिकल्पयन्ति सज्जनाः । यथैव च स्त्रीगुणचयैर्विवर्जिता कामिनो महार्घरत्नालङ्कारविमण्डितापि न सुखयति केषामपि चेतः, परं स्वकीयविघ्नकूटिकेन पदे पदे समावहति क्लेशम् । तथैव विनयपरिहीनस्य संसारकार्यनिबन्धेषु घटते महत्येव विडम्बना, सम्भवति च तस्मादेव सव्वानर्थस्य सूचना, समुपजायते ततोऽपि जीवनपातः ।

तथा च निखिलविभूतिसमन्वितस्य सृष्टिस्थितिप्रलयकारिणी भगवतो नारायणस्य कुलसत्तमाः प्रख्यातशौर्यबलान्विता यादवाः पुरा किल तपोधनं महर्षिर्दुर्वाससमविनयेनावमत्य तदभिशापेन परस्परं विरोधमुत्पादयन्तः समूलमन्तकपुरमवापुः । तथा पुनः सर्वसमृद्धिसम्पन्नाः महाहवविजयिनः प्रवलबलवाहनाः दुर्योधनादयः कौरववौरमुख्याः केवलमविनयदोषेणैव अपूर्णैर्नैव संसारमुखेन कालकवलिताः बभूवुः । अन्ये च शिशुपालदन्तवक्रादयोऽपि समरकुशलिनोऽपरिमेययोद्गुणविमण्डिताः महीपालाः दिनयहीनतया अकाले परेतराजभवनातिथित्वमुपाययुः ।

इत्यमेवाविनयस्य परिणतिं समवलोक्यामनयन्ति सज्जना

यत् प्रभूतपयसि लवमात्रमपि गोमूत्रं तावन्ति दुग्धानि  
दधित्वेन परिणमयति । तद्वदेव प्रभूतगुणसत्त्वेऽपि अन्तरेण  
विनयं पुरुषं विकृतिमानयन्ति शरीरसहजा मानवधर्माः ।  
वर्तते किल गुणरत्नस्य विनयस्य तथैव दिशा विकाशः, तथाहि—

“गौरवं गुरुषु स्नेहं नीचेषु प्रेम बन्धुषु ।

दर्शयन् विनयो धर्मः सर्वप्रौतिकरो भवेत् ॥” इति

अत्र गुरुजनेषु गौरवं तावत् वयोवृद्धजनान् प्रति यथोचित-  
सम्मानप्रदर्शनम्, तेषामाज्ञानुवर्तित्वम्, सुनृतेन वचसा तैः  
समं संलापः, कुलवृद्धानां तथा राजपुरुषाणां नुद्धतवाग्वैभ-  
वैरभ्यर्थना, तदन्तिके चापत्यपरिहारः; वयःकनिष्ठान्  
प्रति नयधर्मकथनं हितानुकोत्तनञ्च, एकस्य दुःखमपरेण  
स्वमिव परिगणनीयम्, सततं सद्यव्यवहारः; बन्धुषु  
कापत्यवर्जनम्, तेषामभावे आत्मनोऽपि अभावबोधः, सुखे दुःखे  
च समे कृत्वा एकात्मनोः विभिन्नवपुर्भ्यां संसारकार्यनिर्वाहन-  
मित्यादिभिस्तावत् परिव्यज्यते विनयविभूतिः, विनयान्वितस्य  
पुरुषधीरेयस्य ।

विनयः किल न कमपि लघयति, न वा खर्व्वयति, किमपि  
वा पदमर्थादातः परिवर्जयति, परं सर्वासु अवस्थासु  
ततः उन्नततरामेवावस्थां घटयति । दृश्यते तावदत्र निकृष्टस्थान-  
जननमभिलभ्य विनयमाहात्म्येन जनसमाजशीर्षस्थानमलं-  
करोति लोकः ।

पुरा नैमिषारण्ये महर्षिगणोपेतमाश्रमपदं सूतमुखादुद-



गतेन पुराणवचसा मुखरितमासीत् । वर्त्तमाने च बहवः  
 एव निष्कृष्टस्थानसम्भवाः विनयभूषणमण्डिताः साधवः अव्या-  
 हतप्रभावेन शासति सामाजिकानां पदम् । हापरे अजात-  
 शत्रोर्म्हाक्रतौ निखिलगुणैश्वर्यवता श्रीमन्नारायणेन ब्राह्म-  
 णानां चरणधीतमकारि । एवञ्च यूरुपादौनां पुराणवार्त्ता-  
 पथ्यालोचनावशरे समवलोक्यते अस्माभिर्यन्महापुरुषधीरेयेण  
 यीशुना कदा शिष्यवर्गाणां पादप्रक्षालनार्थमुदकमदायि । तेन  
 सङ्कोचितान् विपदमपि गणयतः पिथान् सन्ततेन वचसा प्रति-  
 बुध्य परमा प्रीतिरापेदे । नितरामवाधमर्हितमविसंवादितञ्च  
 वचः यद् विनय एव राजाधिराजचक्रवर्त्तिनां शीर्षचुम्बिमुकुटा-  
 पेक्षया समधिकाऽसम्पन्नं भूषणमिति ।

दृश्यते तावत् महापुरुषचरितादौ, समवगम्यते च लोक-  
 व्यवहारतः विनयमन्तरेण न विमलां शान्तिं नापि वा परमा-  
 भ्युदयपदवोमधिकत्वं शक्नोति लोकः । अतएव साधून्—  
 'विनयो भूषणं महत्' इति सुभाषितं कस्यचित् संख्यावतः  
 तदतिसत्यमतिद्वयमतिशयश्लाघदीयञ्च वचः, इति कृतं  
 बहुभाषणेन ।

“यो ध्रुवाणि परित्यज्य अध्रुवाणि निसेवते ।

ध्रुवाणि तस्य नश्यन्ति अध्रुवं नष्टमेव हि ॥”

इह किल संसारे आशा नाम किमपि परमरमणीयमत्यङ्गत-  
मतिहृद्यञ्च वस्तु । सा चाशा स्वप्रभुधर्म्येण सर्वेषामेव चेतनानां  
चेतः आयत्तीकृत्य विनश्वरेऽपि निखिलराज्ये त्रिदिवसन्ततिरिव  
जनान् परिपालयति । किमहो ! यद्यप्याशानाम कापि मनुजानां  
ललितदर्शनातिपेसला विश्वस्ता सहचरो नाभविष्यत्, तर्हि सुजला  
सुफला शस्यश्यामलाशिषप्रौतिविधायिनी धरापि ऊषरभूरिव  
ककेशभाविनापोडयिष्यदनुक्षणं जन्तून् । दृश्यते तावदाक्षुद्रा-  
न्महत्पर्यन्तमपि कृतस्त्रं जगदैन्द्रजालिकक्रीडासाध्येन सा  
विस्मयमातनोति, प्रतारयति च कुलटैव विश्वस्तहृदयम् ।  
क्वापि वा दीनहीनमूर्धनि दापयति राजाधिराजचक्रवर्तिनः  
शिरस्कृतम् । कदा सा शान्तमधुरदर्शना, कदापि घोरभीषण-  
विग्रहा, विभीषयते वा कदा अव्याहतप्रभावस्य भूभृतोऽपि  
शासनदण्डम् ।

धन्या आशा ! धन्यं ते कुहकम् !! संसारेऽस्मिन् राजानो  
धनिनो वा भिच्छन्भिच्छन् वा उदासीनो गृहिणो वा  
सर्वान् प्रति ते समानो दृष्टिपातः । आशाबन्धनेन पुत्र-  
शोकातुरा माता गुरुकठोरिष्वपि दुःखेषु विस्मारयति मृतपुत्र-  
मुखं, धारयति च दुर्विसहं देहम् । आशाप्रणोदिता च मुहूर्तं



पतिविच्छेदमसहमाना कुलवधूरपि भाविसुखाशया प्रेषयति  
पतिं दुष्प्रथमपि देशम् ।

एवञ्च दृश्यते तावत् लोकव्यवहारेषु 'इदं मया लब्धम्,  
अपरमपि लप्स्ये' इति निश्चिन्तानाः सर्व्व एव प्राणिनोऽपि-  
काङ्क्षन्ति निरन्तरम् । भूभृतः परराष्ट्रं विजित्य, ऋद्धिमन्तो-  
धनकनकादिव्यवसायतः, एके धनिसेवया, अपरे भिक्षया वा  
स्व-स्वं प्रवर्द्धयितुमतितरां यतन्ते ; किन्तु एतेषामर्थार्थमति-  
प्रयतमानानां निखिलजनानामेवावश्यमिदं प्राप्तव्यमिति निश्च-  
यात्मिका बुद्धिः स्वाभीष्टफललाभस्य प्रकृष्टा सरणीति नास्ति  
तस्मिन् किमपि वक्तव्यम् ।

अपि नाम दुराशाप्रणोदितो य एव स्वल्पायासलभ्यं सद्यः  
प्राप्तमकिञ्चित् करं कपर्दकमपचाय बहुतिथे काले वा प्रभूतार्थ-  
प्राप्तये मनोऽभिनिविशयति, विधिवशात् प्राय एव स लब्धवस्तु-  
भ्रंशनात् परमदुःखितोऽतिशयक्लेशमनुभवति । तथाहि—

अस्ति कस्मिंश्चिद्वनोपकण्ठे कोऽपि स्थविरकाष्ठिकः । स च  
स्वभावदारिद्रेण कथं कथमपि कष्टेन काष्ठानि संकृष्य स्वजनान्  
परिपालयति । अथैकदा परशुहस्तेन स समुद्ररोधसि गत्वा  
कुठारेण पादपं कर्त्तितुमुपचक्रमे । परं दैवगत्या तस्मिन्नेव क्षणे  
हस्तात् भ्रष्टः परशुः अश्वसि पतित्वा चक्षुरविषयोऽभवत् ।  
तेन स परमनिर्व्विण्णः उच्चैः क्रन्दितुमारभे । तत् परिवेदनं  
श्रुत्वा जलाधिपतेस्तं प्रति निरतिशया रतिरुपजाता । तस्माच्च  
यादःपतिस्तस्यान्तःकरणपरीक्षायां प्रथमतः शातकुम्भविनिर्मितं

परशुमेकं गृहीत्वा तत्समोपमेत्य ब्रवीति—‘भद्र, किमयं ते कुठारः ?’ सोऽप्याह—‘हंहो ! दयावतार, नहि नहि ममायं कुठारः, स तु भाग्यवशेनाद्य नष्टः ।’ तदाकर्ण्य स पुनरश्वसि निमज्ज्य द्वितीयक्षणेन रजतनिर्मितमपरकुठारं गृहीत्वा तस्य पुरतः पुनरागत्य ब्रवीति—‘साधो, किमयं ते नष्टकुठारः ?’ स पूर्ववदेव ब्रवीति—‘हे समोपकारमिच्छो, नायं स कुठारः, स तु अयोनिर्मित एवासौत् ।, तदाकर्ण्य जलाधिपतिर्भूयः सलिलं गत्वा लौहमयकुठारमादाय तदन्तिकमागत्य ब्रवीति—‘अयं किं ते कुठारः ?’ स काष्ठकृतमतिप्रणिधानेनावलोक्य सगदगदमाह—

हे मदेकसदय, कृतोपमारिन्, वाढमयं मे स नष्टः परशुः । मयि चेत् करुणा तर्हि प्रत्यर्पिताम् ।’ तस्य काष्ठकृतः तादृशं सरलभावं तथा लोभराहित्यञ्च परिज्ञाय सः जलाधिपतिः निरतिशयमानन्दमनुभवन्, तस्मै स्वरं रजतमयौ द्वावेव कुठारौ प्रत्यर्पितवान् । स काष्ठकृतौ गृहीत्वा यावद् गृहं प्रति गतः, तावत् कश्चित् प्रतिवेशौ तत्कुटीरमेत्य समुद्रतीरगमनात् कुठारद्वयप्राप्तिं यावत् समस्तमुदन्तमाकर्ण्य परेऽह्नि कुठारहस्तः समुद्रतीरं गत्वा स्वेच्छापूर्वकं कुठारमश्वसि निःक्षिप्य कपटप्रबन्धेन उच्चैः क्रन्दितुमारंभे । ततः तस्य रोदनमाकर्ण्य पूर्ववत् जलदेवता तमेत्य ब्रवीति—‘भद्र, कित्ते शोककारणं किमर्थं वा तारेण स्वरेण रोदसि ?’ सोऽतिसम्भ्रमं प्रदर्श्याह—‘महाभाग, अहमत्यन्तदुर्गतः, परशुना काष्ठं संक्षिप्य कथं कथमपि कष्टेन स्त्रोदरं



पूरयित्वा, जीवनं धारयामि किन्त्वय देववशेन मे हस्तात् च्युतः  
 परशुरप्सु विनष्टः । तेनाहं रोदिमि, नास्ति किमप्यन्यत्  
 रोदनस्य कारणम्' इत्याकर्ण्य सलिलपतिः तं परोक्षितुं पूर्व्ववत्  
 पुनर्जले निमज्ज्य विशुद्धहेमसम्भवं परशुमेकं गृहीत्वा समीप-  
 मेत्य ब्रवीति—अपि एष ते कुठारः ?' सीपरिजानन् पूर्व्वोक्त-  
 काष्ठिकस्य हेमरौप्यकुठारप्राप्तिमार्गं नितरां जलाधिपते-  
 र्वाक्योच्चारणमात्रमेव साग्रहं—'अयमयं भोः, स मे नष्टपरशुः'  
 इत्युक्त्वा यावत् करो प्रसार्य्य गृहीतुमुपचक्रमे ; तावत् सा जल-  
 देवता तस्य धूर्त्ततामवगम्य किञ्चिद्दूरं गन्वाभ्रसि निमज्ज्यान्त-  
 र्द्वये । ततोऽसौ कृत्स्नं दिनं विलप्य यदा पुनर्नकोऽपि समा-  
 यातीत्यवलोकयत्, तदालम्बाश्रयालब्धस्वकुठारक्षयजनितदुःखेन  
 स्त्रीयभाग्यं निन्दन् गृहं प्रति चलित इति ।

दृश्यते तावदिह जगति य एव निश्चितार्थमपहाय अनि-  
 श्विते यतते, तस्य इत्यभूतैव विडम्बना सर्व्वथा प्रतिपद्यते !  
 तदुपजीव्यकाकर्ममूषिककथाच्छलेन महानौतिज्ञेन श्रीमद्-  
 विष्णुशर्मणातिसुन्दरो उपकथा विरचिता, पाठार्थिनां धैर्य्य-  
 च्युतिसम्भवतया सा परित्यक्ता । तत् कथाविषयिणो च इयमेव  
 सुभगा वाणी तस्य पण्डितकुलवरिण्यस्य—'यो ध्रुवाणि परित्यज्य'  
 इत्यादिरिति कृतं बाहुल्येन ।

## “उपायं चिन्तयन् प्राज्ञस्तथापायञ्च चिन्तयेत्”

जगत्त्रय परिणामचिन्ताकुशलिनो महान्तो भाविनि यद्भाव्यम्, तत् सर्वं प्रागेव विनिश्चित्य कर्मणि प्रयतन्ते । न केवलं विषयं समीक्ष्य ते प्रक्षीणदृश इव कार्येष्वन्तरायसमापतनादेव विफलाः कार्येषु विरक्तिप्राप्तियोग्यं कञ्चनभावमुपादधति । परिणामचिन्तायाः सन्ति बहव एव सुखावहाः गुणाः, तथाहि—यद्यपि केष्वपि कार्येषु संप्रवर्तमानाः केचिदपरिणामसमीक्ष्यकारिणो मानवाः ते हि साधारणविपत्पातेन समहन्तमन्तरायं मन्यमानाः सातिशयमुद्दिग्ना अकाण्डे कार्यजातं विन्यस्य परिणामे क्लेशभागिनो भवन्तीति प्रतिनियत एव निखिलजनानां कार्यसंधेषु सुव्यक्तमेवावलोकयामः ।

एवमपि च यदि तेषां भाग्यविपर्ययेण स्वानुष्ठितकार्यमध्ये समहानन्तरायो घटते, तर्हि ते कथं कथमहो एतस्मात् समुत्तोर्णा भविष्याम इति चिन्तापर्याकुलितमानसः तत्प्रहाणोपायचिन्तनेन दौर्घदिनमतिवाह्य स्वकर्तव्यतः स्वलिता इति प्राय एव दृश्यते । परिणामचिन्तापाटवो हि प्राज्ञाः अपरिणामदर्शिनां वैपरीत्यमेव सततमुपगच्छन्ति । ते हि यथायथमुपायमुद्भावयन्ति, तथा तथा अपायमपि परिचिन्त्य नूनं शृङ्खलया निर्व्वाहयन्ति आत्मनः इतरेषामपि क्षुद्राणि महान्यपि च कर्माणि । समवलोकयामो वयं यद्दर्माधिकरणेषु ये खलु व्यवहारशास्त्रार्थदर्शिनः सुविचक्षणाः ते नूनमग्रत एव समालोचनीयविषयस्य ये ये



स्तवके ]

रचनाशिखा

२०५

अपायाः सम्भवन्ति, तान् सुविचिन्त्य विपक्षवादप्रतिषेधोपायश्चापि स्थिरोक्त्यै स्वप्रज्ञया विपक्षपक्षान् पराजित्य आत्मनः पक्षं प्रभुपदे स्थापयन्ति । उक्तिमिमामुपजीव्य सकलार्थशास्त्रपारंगतेन श्रोमता विष्णुशर्मणा निर्मिता काचिद् बालककीतुकविधायिनी उपकथा, या हि प्रतिपदमेवातनोति रसधारां बालश्रोतॄणां श्रवणविवरे अतिमात्रम् । तथाहि—

निवसन्ति तावदुत्तरापथे गृध्रकूटादौ रेवासरिच्चरणसुखितशैकतस्थलसंस्थं न्यग्रोधपादपमधिकृत्य दहवो बलाकाः । एवमपि च तिष्ठत्यत्र तत्पादपपाददेशे विवराभ्यन्तरे हरगलगरलसन्निभो महानेको विषधरः । स च तत्रत्यपतत्रिणां बालापत्यानि कवलौकृत्य निरतिशयसुखमनुभवन्नास्ते । परन्तु येषामपत्यानि स्वादितानि ते परमनिर्वेदमालभमानाः इतस्ततो विलापेन सुखरौकृतां काननभूमिं, तदाकर्ण्य केनचन वृद्धवकेनोपदिष्टम्—भो भो नष्टप्रजा विहङ्गमाः, एवं कुरुत यूयं, मत्स्यानानोय नकुलविवरादारभ्य मामकशत्रुविलं यावदु एकैकशो मत्स्यान् पंक्तिक्रमेण संस्थापयत । ततस्तल्लुब्धकैः आहारवर्त्मना नकुलैरागत्य भुजगो द्रष्टव्यः, स्वजातिविद्वेषवशात् व्यापादयितव्यश्च । अथ उपदेशानुरूपे कृते कार्यं नकुलैरागत्य सर्पो भक्षितः, पक्षिणावकानां रावं श्रुत्वा वृक्षमारुह्य तेषां स्वादिताश्चेति सुभाषितं नीतिविदो विष्णुशर्मणः । कथायामेतस्वामुपायमनुशोलयन्तः विहगाः अपायचिन्तनाभावेन परिणामे समहन्ति स्रकुलक्षयजनितदुःखानि प्राप्नुवन्तीति ।

अपि च दृश्यते तावत् क्षुद्रप्राणिषु पिपोलिकाः स्त्रीयासाधारणप्राज्ञवृत्त्या उपायमपायञ्च स्थिरीकृत्य स्वसञ्चितवस्तुजातं सुनिभृतान्धतमसि विले संरक्ष्य निरतिशयमानन्देन जीवनमुदयापयन्ति । अन्ये च केवलमुपायं संशीलयन्तो कवयिमत्स्याः प्रक्षीणे सलिलजाते नवजलधरगर्जनं श्रुत्वा स्थलवर्त्मना गच्छन्तः धीवरेण प्राप्ताः व्यापदिताश्चेति सुष्ठूक्तम् 'उपायं चिन्तयन् प्राज्ञस्तथापायदञ्च चिन्तयेत्' इति ।

—\*—

“अनुगन्तुं सतां वर्त्म कृत्स्नं यदि न शक्यते ।

स्वल्पमप्यनुगन्तव्यं मार्गस्थो नावसीदति ॥”

जगत्सन्निवृत्तिं वर्तन्ते य एव सन्तः, ते हि प्राणालयेनापि नोन्मार्गमधिगन्तुमभिलषन्ते मनसापि । सलवलीकयामो वयं ते चातिकठोरमपि महाजनभाषितमनुकृत्य देनन्दिनकार्यजातं सुमहत् क्लेशमनुभवन्तोऽपि अविक्लतेन चेतसा सुसम्पादयन्तीति । तेषां हृदयमन्दिरे सततमेव जागर्ति स्मृतिमती विग्रह इव महाजनगणोदिता पूततमा सुनृता वाणी, या हि प्रतिपदमेव समुन्नयति संसारकलुषविषयात् मनुजान् ।

ऊर्ध्वतमे वर्त्मनि दृश्यते एव प्रायशः अनुभूयते च स्वयमपि नित्यशः यत् साधारणेनैवासत्कर्मणा क्षणमात्रत एव विपदमपमानं वा लभामहे, यद्यप्येकदा वा उच्चारयामि अनृतां वाचं तां



.स्तवके ]

रचनाशिक्षा

२०७.

चापि च यदि कश्चिदवगच्छति, तर्हि चेष्टाशतकेनापि भूयस्तस्य न प्रत्ययभागी भवितुमर्हामि । तेन च हीनैर्वा प्रधानैर्वा लघुरिति मन्यमानः पराभूये इत्यादि सन्तं पन्थानमवलम्बमाना महाजनरोतिमनुसरन्तः सर्वदा संसारेषु विचरितुं तथा शिक्षामः । तर्हि सर्व्व एव नः साधुतया प्रशंसिष्यन्ते, सर्व्व एव च अस्मासु विश्वसन्तः गुरुकठोरमपि कार्य्यं सायितुमस्मासु अविरोधमेव भारमर्पयिष्यन्ति च ।

तेन च संभविता वा जीविकानामपि कश्चिदुपायः । एवं बहुधा दृश्यते सत्पथगतो न कदाचिदात्ममर्यादया परिच्यतो न कदाचिदन्येन विरम्बितो नापि वा कार्य्यादिषु भगवदनुकम्पावञ्चितत्वं समधिगच्छतीति । तेन च समधिगतेन सदगुणराशिना चिरस्मरणीयतां लोकेषु वयमालब्धुं प्रभवामः । तथा च ते ते खलु निदर्शनान्यत्र प्रकृष्टतमाः भारतमण्डनरूपाः सामकानां सामर्थ्यातीतं, तथापि तदाचरितपन्थानामंशत एवावलम्बितुं कर्त्तव्यः सुमहान् यत्नः । तेनैव च प्रभवति जीवानां जीनयात्राप्रसङ्गेषु निरतिशयमङ्गलमतिमात्रम् । अतः साधु खलूच्यते—‘अनुगन्तुं सतां वर्त्तं कृत्स्नं यदि न शक्यते । स्वल्पमप्यनुगन्तव्यं मार्गस्थो नावसीदति’ इति ॥

## “उद्योगिनं पुरुषसिंहमुपैति लक्ष्मीः”\*

उद्योगः, अध्यवसायः कार्येषु निरालस्यं, सोऽस्मा-  
 स्तीति [ णिच् ] इन् । उद्योगी पुरुषः संसारेऽस्मिन् परमा-  
 भ्युदयं तथा शाश्वतिकीं ख्यातिञ्च संलभते । इह किं  
 लौकिकं न एवं किमपि दुष्करं कार्यमस्ति, यदि विहिता-  
 ध्यवसायेन सुसम्पादयितुं न समर्थयते लोकः । नूनं दृश्यते  
 तावत् केवलमध्यवसायमवलम्बमानो नितान्तदुर्गतोऽपि परम-  
 सुखसमृद्धिसौधतलमध्यास्ते । उद्योगानां पौनपुन्येन नितान्त-  
 मनभिन्नोऽपि विज्ञायते, क्षुद्रोऽपि महतीं पदवीमधिकरोति,  
 शीर्णपर्णकुटीरोदरवासो दीनोऽपि प्राकारपरिवेष्टितप्रासादतल-  
 मधिकरोति, एकान्तमपटुरपि पटोयान् भवति, अतिशय-  
 निस्वोऽपि कनकधनसमृद्ध्या ऋद्धिमतामग्रेसरतामुपगच्छति,  
 निर्ममोऽपि परिस्फुरति मेधा निरन्तरमध्यवसायेन । नितरा-  
 मध्यवसाय एव जगतामशेषसुखसमृद्धेरसाधारणो हेतुः ।

दृश्यते यावत् कार्यमयेऽस्मिन् संसारे कार्यत एव समुप-  
 जायते तदभिव्यक्तिः, परं न पुनस्तद्धि मननमात्रेण सिद्धिफलं  
 घटयति न वा सुव्यक्तयति च जगतामुन्नतेः सरलं मार्गम् ।  
 उक्तञ्च—

\* उद्योगात् किं न सिध्यति ।



“उद्यमेन हि सिद्धान्ति कार्याणि न मनोरथैः ।

नहि सुप्तस्य सिंहस्य प्रविशन्ति मुखे मृगाः ॥” इति

वस्तुतश्चेष्टासहकृतोद्यमेन विना सुराचार्यकल्यापरिमयधी-  
सम्पन्नोऽपि विचक्षणः कल्पकोटिं यावन्मननद्वारा कार्येषु न  
प्रभवति लवकल्यामपि सफलतामानेतुम् । ये तादृक् कार्यस्य  
गुरुत्वमगुरुत्वञ्चागणयन्तो बहुशो विघ्नैः पुनः पुनः प्रतिवार्यमाणा  
अपि स्थिरतरसङ्कल्पेन स्वाभौष्टान् प्रति यतन्ते, तेषामिव कार्य-  
सिद्धिरप्रतिहतेति परमविधेयानां नीतिकुशलानां सुसिद्धान्तितं  
मतम् । तथाहि—

“प्रारभ्यते न खलु विघ्नमयेन नीचैः

प्रारभ्य विघ्नविहता विरमन्ति मध्याः ।

विघ्नैः पुनः पुनरपि प्रतिहन्यमानाः ।

प्रारब्धमुत्तमगुणाः सततं वहन्ति ॥” इति

समुन्नतिमभिकाङ्क्षन्तः पुरुषधैर्या न पुरुषकारमन्तरेण  
तावन्ति कार्याणि देवसन्निवेश्य स्वमुन्नतिमधिकर्तुं शक्नु-  
वन्ति । ये तावदात्मनः सामर्थ्यमसीमप्रज्ञाबलमितरमपि च  
समुन्नतेरनुकुलं कार्यजातं नियतेरायत्वोभूतं मन्यमानास्तस्यै  
समर्थ्य परमां प्रीतिं भजन्ते, तेषां सुदुर्लभा उन्नतिः, व्यर्थता-  
मपि च भजते स्वजीवनप्रवाहः । अस्य तावत्तौकिकव्यापारेषु  
वर्तते क्षुद्रो महानपि च शतशो दृष्टान्तः, बाहुल्यभयेन सहृद-  
यानां महामूल्यसमयापचयशङ्कया वा नातिविस्तरेऽस्मिन्  
ग्रन्थे परिहृतस्तेषामवतारः ।

पुरावृत्तपर्यालोचनया समवलोक्यतेऽस्माभिर्यदुद्योगिनः  
 पुरुषा एव समालम्बन्त उन्नतेः पराकाष्ठां जगतामपि लोचन-  
 लोभनीयां दृष्टिञ्च । तथा च पुराणकथासु ध्रुवप्रह्लादादीनां  
 भगवत्सान्निध्यप्राप्तिः, निषादसूनोरेकलव्यस्य धनुर्वेदाध्ययनं  
 प्रथमत एवास्माकं नयनपथे पतित्वा स्मारयति उद्योगि-  
 पुरुषाणां कियन्तमधिकारम् । एवमपि च नवीनेषु दृष्टान्तेषु  
 तैमुरलङ्को नाम कश्चिद् यवनस्तुर्कजातीयोऽन्न प्रकृष्टमन्यदुदा-  
 हरणम् ।

स खलु तैमुरलङ्कः तातारप्रदेशे समरकन्दनगरान्तिके  
 कस्यामपि पत्नीभूमौ जातः । ततोऽसौ बाल्ये वयसि विविध-  
 विद्याभ्यासेन सह सामरिकविद्याञ्चापि समधिगतः । ततो  
 गच्छता कालेन समरकन्दनरपतेः सैन्याधिपत्यमासाद्य निरति-  
 शयबलविक्रमेण रिपूनभिभूय राज्ञः इतरेषाञ्च प्रियदर्शनी-  
 भूत् । तेन च तस्य क्रमश एव राज्याधिकारलक्षा प्रबला जाता ।  
 ततः समरकन्दभूपतेस्तदानीम् अन्येन राज्ञा सह विग्रहेण  
 हीनबलं तं ज्ञात्वासौ आत्मनोऽधीनस्थानि सैन्यानि वशमानोय  
 प्रभोः प्रतिकूलं युद्धमघोषयत् । तत उभयोराहवे राजप्रक्ष एव  
 प्रभूतबलविक्रमेण तैमुरलङ्कं पराजित्य विजयश्चयमलभत ।  
 ततश्च विनिर्जितोऽपि तैमुरलङ्कः स्वकीयोत्साहादविच्युतो द्विगुण-  
 बलविक्रमेण भूयो भूयं पराभवितुमिच्छन् समरमवतारयत् ।  
 तस्मिन्नपि च पूर्ववदेवावनीपतेः पक्षो जयसम्पदमविन्दत ।  
 एवंक्रमेण सप्तकत्वस्तुमुलसंग्रामं विदधन् प्रतिवारमेव पराजितो



विध्वस्तागण्यसैन्यक्षयजनितदुःखेन निर्व्विषः आत्महृत्यार्थमेव  
 कृतमतिः शणितकर्त्तरिकया सह कामपि गिरिगुहां गत्वा  
 प्राणान् त्यक्तुमुपचक्रमे । तस्मिन्नेव क्षणे कृतस्त्रजौवनस्य क्षुद्राणि  
 महान्त्यपि च कार्याणि मनसि समुदयन्ति । मुहूर्त्तादेव  
 मरणात् प्रतिनिवर्त्य कर्त्तरिकाहस्तेन इतस्ततः सच्चर्य पित्रोः  
 स्नेहः, भार्यायाः प्रेम, वन्धुजनस्य सौहार्दम्, इष्टानां हितोपदेशः,  
 अपत्यानां वास्तव्यभावः, भगिन्याः आदरः, अधीनस्थानां सेनानां  
 व्यवहारः, ग्रामोणानां विश्वासः, इत्येतेषामपरस्य च कस्यचिद्वि-  
 ष्यद्दर्शिनो महापुरुषस्य 'उत्तरकाले त्वमेव ससागराया धरित्रयाः  
 पतिर्भविष्यसि' इति वाणोस्मरणेन च पूर्वपूर्वानुष्ठित-  
 युद्धायासं मनसालोचयन् मरणात् क्षणं प्रतिनिवृत्त्य स्थितः ।  
 इत्यन्तरे च काचित् पिपीलिका तस्य दृष्टिविषयीभूतात्  
 शिलातलात् शस्यमुखेन ऊर्ध्वस्थावासं प्रति गन्तुकामा कियद्दूरं  
 गत्वा तस्मात् परिभ्रष्टा, क्रमेण समस्तत्वक्षेष्टमानापि विफल-  
 मनोरथा संवृत्ता, ततश्च सा पूर्वपूर्वतोऽधिकमुद्यममास्थाय  
 यावच्चलितुमारब्धा, तावदेव गन्तव्यस्थानमधिगतेति समीक्ष्य  
 तस्य मनसि पुनरप्यरातिनिधनाकाङ्क्षाचप्रबलतया परमुप-  
 याता ।

अहो ! क्षुद्रप्राणिनोऽध्यवसायदर्शनच्छलेन शिक्षयितुमेवात्र  
 संप्रेषितः परमकारुणिकेन विश्वसृजा नूनमहम्, तद् भूयो-  
 ऽष्टकृत्वः युद्धमभिनेष्यन् सपत्नकुलं समूलमुन्मूलयेयमिति  
 विमृश्य मरणात् प्रतिनिवृत्त्य भूयोऽसौमवलचयेन समर-

कन्देक्ष्वरं पराजित्य तस्य राज्यः सिंहासनमधिकृत्य च तत्रैव स्त्रीयराजधानौमकल्पयदिति ।

अहो ! का नामास्मिन् दुर्घटनाध्यवसायिनो दृढमनसो मानवस्य ? प्रतिपदं प्रतिक्षणमेव समवधायन्तः पश्यामो यदघटनमपि संघटयति उद्योगो नाम । अतएव शोभनं भाषितं केनचिद्वैवप्रतिकुलवादिना कर्ममयं संसारं पश्यता महात्मना—

“उद्योगिनं पुरुषसिंहमुपैति लक्ष्मी-

दैवेन देयमिति कापुरुषा वदन्ति ।

देवं निहत्य कुरु पौरुषमात्मशक्त्या

यत्ने कृते यदि न सिध्यति कोऽत्र दोषः ॥”

अथवा “उद्योगात् किं न सिध्यति” इति कृतं पल्लवितेन ।

### “नानृतात् पातकं महत्”

अनृतम् असत्यं मिथ्याकथनमिति यावत् । इह किल वसुधायां यावन्ति सन्ति दुष्टकार्याणि, तेषु मिथ्याकथनरूपमयशस्यमवमानकरमतिघृणितञ्च कर्म न किञ्चिद् विद्यते मनुजानाम् । य एव मिथ्या भाषते स हि तुषराशिनिलम्ब-वक्त्रः, अङ्गशाच्छन्नो मातङ्गः, निष्पतन्नशनिः, निष्प्रतिकारो द्रौह्यः, निर्निमित्तं वैरम् एवं किल स विद्वानपि न विशिष्यते, पण्डितोऽपि न परामृश्यते, वर्णश्रेष्ठोऽपि न महीयते, ऋषि-



मानपि न बहु मन्यते, महाकुलप्रभवोऽपि न सम्मन्यते । तं गृहीतरूपान्तरमिव कृतान्तं मन्यन्ते, अपथ्यमिव गृह्णन्तोऽपि जिहासन्ति, शुनीमिव स्पृशन्तोऽपि स्वमशुचिमाकलयन्ति, भुजङ्गममिव विप्रकृष्टात् परिहरन्ति, तत्कथाकर्णाधिगतेनापि विकर्णयन्ते, दूरतः समवलोकनाच्च विभ्यन्ति, न जातु तेन भाषितं सत्यमपि याथार्थ्येन परिगृह्णन्ति साधवः । धर्माधिकरणे साध्यं दधतो भूतार्थं विवृण्वतोऽपि तस्य वाक्यं न परमार्थेनाददति धर्माधिकरणे विचारकाः ; नितरामेतादृशं जुगुप्साहं जीवनं किं नु मुधेव वहनमसत्यवादिनो जनस्य ? किमहो ! जीवनावशानि प्रेतलोकेऽपि भौषणतो भौषणतरं शासनमस्य नरकुलपांशुलस्य ?

सर्वजनविदितस्तावद् राजन्यकुलविनिःशेषमहाप्रलयसंघटनकरे भारतीयमहाहवे कुरुपाण्डवानां वृत्तान्तः । तस्मिन् द्रोणबधार्थं वासुदेवस्य निर्वन्धातिशयेन सुहुरनुरुध्यमानेन राज्ञा युधिष्ठिरेन 'अश्वत्थामा हतः' इत्युच्चैः 'गजः' इत्यनुच्चैर्भाषितेन द्रौणिर्हत इति बुद्ध्या द्रोणस्तत्शोकेन नाशायवर्त्तिप्राणो रथलग्नो धृष्टद्युम्नेन हतः, इति यदवितथभाषणाद्भूतमुपजायते आजन्म-सत्यव्रतानुसंश्लयतोऽजातशत्रोस्तेनैव दुष्कृतमूलेन महाप्रस्थानपथे शमनभवनदर्शनव्यपदेशेन पापाशक्तानां का शास्तिः, कियती वा यन्त्रणा, कियानेव भोगः, कियांश्चापि यमानुचराणां व्यवहारः, इत्याद्येकेकशो दर्शनक्रमेण चतुरशीतिरौरवादिनरकाणां दर्शनमजायत । नितरां मिथ्यावादिनो नेहामुत्र च

श्रेयः संघटते मनाक् । उक्तञ्च प्रज्ञादृशा निखिलजनाधिगत-  
मर्मज्ञेन केनचित्तत्त्वदर्शिना—

“नासत्यवादिनः सौख्यं न पुण्यं न यशो भुवि ।

दृश्यते नापि कल्याणं कालकूटमिवाश्रितः ॥

जिह्वै कैव सतामुमे फणवतां स्रष्टुश्चतस्रश्च ताः ।

ताः समैव विभावसोर्नियमिताः षट्कार्त्तिकेयस्य च ॥

पौलस्त्यस्य ३शाभवन् फणिपतेर्जिह्वासहस्रद्वयम् ।

जिह्वालक्षशतैककोटिनियमो नो दुर्जनानां सुखे ॥” इति

वस्तुतो जगत्पत्र यद्यपि प्रज्ञावानेवावितथभाषी स्यात्,  
तर्हि तस्य प्रज्ञाफलमत्यल्पेनापि काल्पिकेन यथा क्षीरस्य  
वैक्लव्यं जायते, तथैवास्त्राभाविकत्वमेव विदधातीति कः पुन-  
स्तत्र सन्देहसन्दोहावसरः ? परिहासमिषेणापि मिथ्यारटनात्  
कस्मिन् कस्मिन्नपि समवजायते महानेवानिष्टपातः, तेनैव च  
जीवनस्यापि विनाशः सम्भव इत्याद्यवधारणार्थं गोपालशार्दूलक-  
कथाच्छलेन केनापि तत्त्वदर्शिना समवतारिता कापि विचित्रा  
कथा, तथाहि—

अस्ति कस्मिंश्चिदधिष्ठाने कोऽपि गोपबालकः । स प्रत्यहं  
गोचारणार्थं नगरोपकण्ठं काननमवनौमुपेत्य ‘मम गोयूथः  
शार्दूलेनाक्रान्तः, क कुत्र भोः ! तूर्णं त्रायध्वं त्रायध्वमयमहो !  
मन्दभाग्यः’ इत्यञ्चैरेव रावेर्जनानाकार्थ्यं कीतुकं मन्वानः  
साहाय्यार्थमुपागतान् समीक्ष्य अट्टाट्टं जहास । इत्यमेव द्वित्रान्य-  
हान्यतिवाह्य स खलु वराकः जनान् मृषा प्रतार्थ्य परमां प्रीति-



मविन्दत । ततो गच्छता कालेन दैवगत्या कस्मिन्नेवाहनि  
सत्यमेव तस्य गवां यूथः व्याघ्रेणाक्रान्तः । ततश्चासौ पूर्ववन्मृ-  
मृहुराकलितेनापि कः पुनरेकोऽपि तस्य वचसि विश्वासमास्थाय  
तत् साहाय्यार्थं न समुपस्थितः । तेन च साहाय्यपरिहीनतया  
स तावद्दुर्भाग्यो व्याघ्रेणागत्य व्यापादितः, गवामपि समजो  
विनष्टः खादितश्च । अतएव 'नानृतात् पातकं महत्' इति  
यदुच्यते केनचिद्दृष्टिना पदवाक्यप्रमाणपारावारौणेन महा-  
जनेन तदतिथयार्थमेवेत्यलमतिविस्तरेण ।

### “काव्येषु माघः कविकालिदासः”

अविनश्वरेण परमकारुणिकेन ईश्वरेण अखण्डब्रह्माण्ड-  
मिदं रमणीयैर्वस्तुजातैः समलङ्कृतम् । विचित्रपत्रावलीचित्रित-  
मनोहरारामनिकरः, मानसहरप्रसूनपरिशोभिता वल्ली, कुसुम-  
मधुलोलुपमधुकरगुञ्जनगुञ्जितकुञ्जनिचयः, सिंहशार्दूलादयो  
नृशंसश्वापदाः, शोभना मृगयूथाः, अगणितरत्नजातपरिशोभित-  
रत्नाकरजातलभ्यसुवर्णाकरः निकरः, तालतमालनौला पर्वत-  
माला, नौलाम्बरसुशोभना धवलकादम्बिन्यः, कमनीया मणयः,  
लवनादिसप्तसमुद्राः, ऐरावतादिदिग्गजाः, महेन्द्रादिकुलपर्वताः,  
उष्णरश्मिरश्मिजालोष्णो ग्रीष्मः अजस्रधारापातशित्तकलेवरा  
वर्षाः, नानापुष्पपरिशोभिता शरत्, शान्तप्रकृतिर्हेमन्तः, तुषा-

राषाढशरीरः शिशिरः, अशेषकुसुमवासवासितमलयवातप्रशान्तो वसन्तः, पूर्णशशधरपरिशोभिता पौर्णमासो, घोराब्धकाराति-  
भोषणा अमारजनो, किमधिकम् अकृत्रिमसुन्दराणि सर्वाणि  
मनोहराणि वस्तुजातानि यथायथं नियोजितानि, परन्तु कृत्रिम-  
चित्रपटघटादिना नानाविधविज्ञाननिवहेन च अधिकतरं परि-  
शोभयितुं श्वेतकृष्णरक्ताङ्गा बहवो मानववर्णा प्रयुज्यन्ते सन्ततम् ।  
तेषां केचन वर्मचर्मादिरचने, केचन घटपटादिप्रकटनविधौ,  
केऽपि विचित्रविज्ञाने, केऽपि शृङ्गारादिनानारसपीयूषाविका-  
व्यनिचयविरचने मनोनिवेशयन्ति । एतेषां मध्ये सुललितकाव्य-  
मेव अधिकतरं रमणीयम् मनोहारि च काव्यरसरसिकानाम् ।  
नैतत् केवलं श्रुतिरमणीयं दृष्टिरमणीयञ्च, किन्तु समाज-  
शिक्षाविधौ गुरुरिव वर्तमानं सत्काव्यं चतुर्वर्गफलसिद्धिदमपि  
यदुक्तं—

“चतुर्वर्गफलप्राप्तिः सुखादल्पधियामपि ।

काव्यादेव” इति । अपि च—

“काव्यालापाश्च ये केचित् गीतकान्यखिलानि च ।

शब्दभूतिधरस्यैते विष्णोरंशा महात्मनः ।” इति

एवञ्च ‘काव्यालापांश्च वर्जयेत्’ इति यदुक्तं तत् तु हास्या-  
र्णवादि असत्काव्यविषयपरम् । आदिकविर्वाल्मीकिरखिल-  
शास्त्रसागरं समालोडयन् पवित्ररामचरितसम्बलितं रामायणं  
नाम महाकाव्यमेकं विरचस्य धर्मान्तरसञ्चोत्तसा प्रसिक्तमका-  
र्षीत् जगन्नयम् । परन्तु रामस्य राजनीतिं गार्हस्थ्यनीतिं कर्त-



व्यपरायणताञ्च यथायथं निवेशयामास । एतेनायं ग्रन्थः सर्वेषां  
काव्यानामादर्शभूतः ।

ततः परं द्वापरावसानसमये कृष्णद्वैपायणः कुरुपाण्डव-  
चरित्रमाकलयन् सर्वरत्नाधारं महाभारतं प्रणिनाय । ततःपरं  
असौमभावालङ्काररसविलासः कालिदासः, अशेषभावविभव-  
सन्धो भवभूतिः, प्रभूतप्रतिभो भारविः, निखिलपण्डितमण्डली  
हर्षविलासप्रकर्षवान् श्रीहर्षः, कविशङ्खविलङ्घनो माघः, काव्य-  
सागरतरङ्गे भासमानो भासः, साहित्यरससमुद्रः शूद्रकः,  
एवमन्ये च कवयः काव्यानि विरचय्य अमरा इव वर्तन्ते ।

न खलु सर्वेषां सर्वस्मिन् विषये समा प्रतिभा प्रति-  
भाति । को वाऽलङ्कारेषु, को वार्थविस्तारचातुर्येषु, को वा  
सुललितशब्दबन्धेषु प्रदर्शयति पाण्डित्यं, तदेवोक्तम्—

“उपमा कालिदासस्य भारवेरथगौरवम् ।

नैषधे पदलालित्यं माघे सन्ति त्रयो गुणाः ॥” इति

अत्र प्रथमचरणत्रये नास्ति कस्यापि आपत्तिर्लेशतोऽपि,  
चतुर्थचरणमस्माभिर्विचार्य स्वोक्तिर्यते नाम, ‘माघे सन्ति त्रयो  
गुणा’ इति, किन्तु एतदेवात्र प्रष्टव्यं, यत् रघुवंश-किरातार्जुनोय-  
नैषधचरितेषु किं निर्दिष्टात् इतरे गुणा लेशतोऽपि न सन्ति ?  
उत अप्राधान्येन वर्तन्ते ? मन्ये च यत्र यो गुणः प्रधान्येन  
वर्तन्ते, तत्र तस्यैव निर्देशः श्लोककृतोऽभिप्रायः, तर्हि काव्ये-  
स्मिन् त्रयो गुणाः किं प्राधान्येन स्वोक्तिर्यन्ते ? नेतत् सञ्भवति,  
अस्मिन् शिशुपालवधे शास्त्रसागरपारदर्शिणा मन्त्रिनाथेनोक्तं

यत् 'वीरप्रधानो रसः' इति वीररसे ओजोगुणस्यैवावकाशः  
निखिलालङ्कारशास्त्रसम्मतः । तथा च साहित्यदर्पणे—

“ओजश्चित्तस्य विस्तारोरूपं दीप्तत्वमुच्यते ।

वीरवीभक्तरौद्रेषु क्रमेणाधिक्यमस्य तु ॥” इति

ओजोगुणे च गौरीरितेः प्रचारः स्वतएव, तथात्वे  
सति ग्रन्थेऽस्मिन् प्राधान्येन पदलालित्यकथनम् उन्मत्तप्रलापवदु-  
पेक्षणीयम् । ये नाम माधुर्यादयो गुणा राजन्ते, ते तु शृङ्गा-  
राद्यङ्गरसानुरोधेन वर्णिता अङ्गगुणा न त्वङ्गिनः । यदि नाम  
अङ्गगुणानुरोधेनैव त्रयोगुणा इत्युक्तं यदपि न समीचीनतया  
प्रतिभाति, यतः रघुवंशादिषु कालिदासग्रन्थेषु पदलालित्यादि-  
गुणा वर्तन्ते एव, तेऽपि ग्रन्था बहुगुणसमलङ्कृताः कथं नोच्यन्ते ?  
अतएव शिशुपालवधं प्राधान्येन गुणत्रयसमन्वितमिति न वक्तुं  
समोहामहे वयम् ; माघपक्षपातिनां नितान्तभ्रान्तिसन्तान-  
समन्वितानां वचनमेतत् ; त एव समर्थयन्तु एतेनास्माकं किमपि  
नायाति याति वा । केचित्तु पदलालित्यलोलुपा नैषधचरितस्य  
प्राधान्यं समर्थका एवमाहुः यत्—

“भारती भारवेर्भाति यावन्माघस्य नोदयः ।

उदिते नैषधे काव्ये क्व माघः क्व च भारविः ॥” इति

नैतत् कथमपि स्वीकुर्मो वयम्, केवलं शब्दसौष्ठवाति-  
शयोक्तिप्रियाः सततं स्तुवन्तु किं नामास्माकम् । वयन्तु मन्या-  
महे यत् तादृशपदलालित्यं विनापि शिशुपालवधं अनेकेभ्यः  
काव्येभ्यो वरम् । अस्य भावगाम्भीर्यं रचनाचातुर्यम् अलङ्कार-



प्राचुर्यं रसमाधुर्यञ्च प्राचुर्येण वर्तते । अपि च केनचित् समीच्यकारिणा प्रोक्तं यत्—

“नवसर्गगते माघे नवशब्दो न विद्यते ॥” इति

वस्तुत एव काव्येऽस्मिन् अद्वितीयशब्दबन्धो बध्नाति सह-  
दयवतां हृदयानि, नायं कविः केवलं साहित्यशास्त्रपारगामी,  
संगीतशास्त्रेषु चास्य समधिकव्युत्पत्तिं समवलोकयामः तथा च—

“रनञ्जिराघट्टनया नभस्वतः पृथग्विभिन्नश्रुतिमण्डलेः स्वरैः ।

स्फुटोभवद्ग्रामविशेषमूर्च्छनामवेक्षमाणं महतीं सुहुर्मुहुः ॥”

एवमपि च—

“सर्वकार्यशरीरेषु मुक्ताङ्गस्कन्दपञ्चकम् ।

सौगतानामिवात्मान्यो नास्ति मन्वो महीभृताम् ॥”

इत्यनेन कवेर्वैद्वशास्त्रसमालोडनपाटवं प्रतीयते ।

“विजयस्तयि सेनायाः साक्षिमात्रेऽपदिश्यताम् ।

फलभाजि समीच्योक्तेर्वृद्धेर्भोग इवात्मनि ॥”

इत्यनेन च सांख्यशास्त्राभिज्ञता परिस्फुरति, परन्तु आयु-  
र्वेदे चापि कवेः समधिकव्युत्पत्तिमधिगच्छामः । यथोक्तं तेन—

“स्थाने समवतां शक्त्या व्यायामे वृद्धिरङ्गिनाम् ।

अथवा बलमारम्भो निदानं क्षयसम्पदः ॥”

इत्यादि बहव एव श्लोका अस्य नानाशास्त्रे पाण्डित्यं सूच-  
यन्ति, अतएव सर्वशास्त्रसमन्वितं काव्यमिदं सर्वज्ञसुन्दरम् ।  
पुनः पुनरध्ययनेनापि चास्य अभिनवमधुरता न क्वासमुपैति ।

काव्याम्बुधिसमालोङ्गनग्रहीतकाव्यामृतरसेन केनचिदुच्यते यत्  
 'माघे मेघे गतं वयः' वस्तुतएव माघाध्यायिनो मेघाध्यायिनश्च  
 अक्षेपरससागरं माघं मेघं वा परित्यज्य अपरकाव्याध्यायन-  
 लालसा न जायते, मेघदूतं कालिदासस्य स्वानुभूतिसम्भूतं  
 खण्डकाव्यम् । तदादर्शं कृत्वा अन्ये कवयः पदाङ्गदूतं वात-  
 दूतम् इत्यादि विरचयामासुः । कालिदासलेखनीप्रसूतं मेघदूतं  
 काव्येषु तिलकम् । विरहिणां हृदयम्, विज्ञानस्याकरः,  
 भाषायाः कल्पवृक्षः, मानचित्रस्यादर्शः, अलङ्कारस्य मूलधातुः,  
 रसस्य जलधिः, कवीनामाश्रयः, अलं नाम सर्वजनपरिचित-  
 स्यास्य उत्कर्षसाधकप्रमाणसंग्रहेण । कालिदासो न केवलं मेघदूतं  
 विरचय्य प्रतिनिवृत्तः, परन्तु रघुवंशकुमारसम्भवे महाकाव्ये,  
 अभिज्ञानशकुन्तल-मालविकाग्निमित्रादिनाटकनिवहं, आदि-  
 रसाकरं शृङ्गारतिलकं, श्रुतिमात्रबोध्यं श्रुतबोधं नाम छन्दः-  
 शास्त्रञ्च विरचयामास । सर्वस्मिन्नेव काव्ये अस्य रचनाचातुरी  
 रचयति रतिमतितरां विद्वज्जनानाम् । यथोक्तमभिज्ञान-  
 शकुन्तले—

“पातुं न प्रथमं व्यवस्यति जलं युष्मासुसौक्तेषु या,  
 नादत्ते प्रियमण्डनापि भवतां स्नेहेन या पल्लवम् ।

आदौ वः कुलुमप्रवृत्तिसमये यस्या भवत्युत्सवः,

सेयं याति शकुन्तला पतिगृहं सर्वैरनुज्ञायताम् ॥” इति

अपि नामैषां श्लोकानामुपमा वर्तते किं न वा तन्न जानी-  
 महे, नितरां समीक्ष्य केनचिदुक्तम्—



“कवयः कालिदासाद्याः कवयो वयमप्यमौ ।

पर्वते परमाणौ च पदार्थत्वं प्रतिष्ठितम् ॥” इति

कालिदास इव कालिदासः शयने स्वपने पथि जागरणे  
ग्रान्तरे कान्तारे अन्तरीक्षे क्रीडायां व्यायामे भोजने पाने ध्याने  
किमधिकं सर्वत्र सर्वदा सर्वस्मिन्नेव विषये कवीनां मनसि  
आनन्दं चकासते । उक्ताञ्च—

“पुरा कवीनां गणनाप्रसङ्गे अनामिकाधिष्ठितकालिदासः ।

अद्यापि तत्कृत्यकवेरभावाद्नामिका सार्थवती बभूव ॥” इति

एतदप्यस्माकं विस्मयसमुत्पादकं नाम, यत् कवेरिदं काव्यं,  
काव्यमार्गणैव कविः परिचोयते । अतएव न कथमप्येतत्  
समोचीनतया प्रतिभाति, तत् किमेतत् असमोच्चकारि कपोल-  
काव्यतं, किमु शृषा जल्पितम्, उतास्य गूढार्थोऽपि कश्चिद्विरा-  
जते खलु ? अत्रास्माकं मानसलतिका विकाशयति नामैवं  
सिद्धान्तकुसुमं, न जानीमहे सदेवैतत् विद्वज्जनप्रपूजनविधौ  
विधिनिबद्धं भवेन्न वा ? अपि च माघस्य चिन्ताशक्तिप्रसूतमेतत्  
काव्यमिति अनायासेनैवावगन्तुमर्हन्ति धीराः, एतेन काव्यस्य  
उत्कर्षः समजनि न कवेः, ‘कविकालिदासः’ इत्यस्य न कश्चित्  
विकल्पनावसरः, कालिदासः निजप्रतिभावलेनैव स्वग्रन्थे  
भावादिकं निवेशयामास । सरस्वती तु तस्यानुवर्तिनौ, तदग्रस्य-  
विरचनविधौ च एवमेवानुमिनुमौ, यत् कविरयम् अलङ्कारादिकं  
नानुससार, अलङ्कारादय एव तमनुसरन्ति स्म । काव्यलिखन

काले कालिदासश्चिन्तां नाशिश्राय ; तस्य स्वभावलेखनमुखे  
सुललितपदावलौ स्वतएव समागतासौत् । उक्तञ्च—

“कविता वनिता चैव सरसा स्वयमागता ।

बलादाकृत्यमाणा चेत् सरसा विरसायते ॥” इति

अस्य कवेर्मघदूतस्य रचना नूतनभावसम्पदा सम्पादितासौत् ।  
तदेकेनैव काव्येन स ‘कविकालिदासः’ इति यथार्थत एव साधु  
प्रयोगं वक्तुमुपयुज्यते, कालिदासविरचितवचनपीयूषधाराप्रसिक्त-  
हृदयः कश्चिदेवं प्राह—

“कालिदासकविता नवं वयः

माहिषं दधि सशर्वरं पयः ।

एनमांसमबला च कोमला

सम्भवन्तु मम जन्मजन्मनि ॥” इति

अपि च काव्यशास्त्रं तावज्जगति समाजशिक्षार्थं परिचरति,  
सर्वे खलु समाजचराः शास्त्रविज्ञानतत्परा न वर्तन्ते । तेषा-  
मुपदेशविषये सरलभाषोद्भाषितमनुशासनमेवोपयोगितया किं  
पुनस्तत्र तर्कः ? यो हि सर्वमनोरमेण वचनेन सर्वानेव मनुज-  
निकरान् विनोदयितुमर्हति, स एव प्रधानकविपदमारोढुं शक्नु-  
यात् । माघः खलु शिशुपालबधे दीर्घचिन्ताप्रसूतातिकटोर-  
पदानि सन्निवेश्य काव्यस्थोत्कर्षमसाधयत्, किन्तु स यदि  
सामाजिकान् स्वयमेव अध्यापयति, तदैव सामाजिकास्तत्का-  
व्यार्थमवगन्तुं प्रभवन्ति, एवम्बिधकार्यस्यासम्भवतया तेन काव्येन  
तादृक् समाजहितं न विहितम् । ये तावत् आभिधानिका



स्तवके ]

रचनाशिक्षा

२२३

व्याकरणशास्त्रपारगामिनस्तदर्थपरिग्रहे तएव प्रभवन्ति । अतएव  
 शिशुपालवधस्योत्कर्षं प्रत्याययन्ति । यो हि साधारणजनानां  
 मनसि स्वकौयरचनामाधुर्यप्रकाशयितुमसमर्थस्तस्य कवेः किं  
 नाम माहात्म्यं ? कालिदासस्य कविता श्रुतिगोचरमात्रेणैव  
 सर्वेषां हृदयविनोदिनी समवर्तते । अतएवोक्तं “काव्येषु माघः  
 कविकालिदासः” इति यत् तत् तथ्यमेव चकासते । अलमिति  
 विस्तरेण, नाभिकाङ्क्षामो वयं मण्डूककण्ठनिर्घोषसदृशकठोर-  
 शब्दप्रचारेणात्रभवतः सामाजिकान् व्यथयितुमिति शम् ।

### “कः परः प्रियवादिनाम्”

इह तु नानासुखोपचीयमाने ज्ञानविज्ञानसन्ताने संसारे  
 कस्तावदेवभूतोऽस्ति पुण्यप्रतिमः, यः सर्वेषां चेतः समाकृष्ट-  
 मानन्दयितुमुत्साहितुञ्च प्रभवति, युगपत्तत्त्वभूत्येनेत्यभिज्ञानार्थं  
 वक्तुमुपयुज्यते यः खलु दिष्ट्या सकलानन्दसन्दोहनिःसन्दिग्धवचना-  
 मृतमन्दोक्तताखिलतापकलापः सन्ततं प्रफुल्लनयनाननमानसः  
 प्रकटोक्तप्रभूतकार्यपर्यायवहः प्रेमविह्वलदेहो लोलाललित-  
 कोमलसकलकर्मणा लोकशोकसंहारो आसकलप्रोतिभाजन-  
 मनन्तशक्तिमन्प्रियवादीति ।

अपीदमेव हि चिरन्तनं सत्यं यत्तावन्नेव हि सर्वं सर्वस्य  
 स्नेहस्थलं वा साकल्येन भवितुमर्हति । यच्चैकस्य

प्रियं तदपरस्याप्रियं कथञ्चिद्वा प्रियतममिति । प्रियत्वाप्रियत्व-  
योर्न तावत् साधारणीरौतिरेकरूपा परिलक्ष्यते । तच्च प्रति-  
क्षणमेव विविधया दृशा चित्तवृत्तिमाकुल्योन्नयति, निर्नमयति  
वा मनुजानत्र जगति । प्रियञ्च तदेव तस्य यद् यस्यान्तःकरणे  
भूटिति मन्दाकिनीनीरधाराद्गतकूलतलमिव समुपप्लव्य प्रभोद-  
परम्परया प्रीतिपयोधौ निमज्जयति, परं विशुद्ध्यति च प्रबल-  
ज्वलनज्वालासम्पत्तासातकुशमिव शासनशासितवाचातिमात्रम् ।  
एवमेवानन्तयाऽसीमशक्तिमत्यान्तया भाषया यः सततमर्थयुक्त-  
प्रियमेव भाषितुमागृहीतव्रततो मानवको जातोऽत्र जगति ।  
हन्त ! तस्यावश्यमेकोऽपि परो नावशिष्यते ; अवान्धवा अपि  
वान्धवायन्ते, अमिता अपि मित्रायन्ते, अवस्थाश्च वशतां यान्तीति  
सनातनो निसर्गनियमः स्यात् ।

सैव हि प्रियवाक् साधारणतोऽर्थेहीना अर्थयुक्तेति द्विधा  
विभक्तुं शक्यते । तदादिमार्थनिर्मुक्ता तु केवलस्फोटान्विका  
शुक-पिक-कारण्डीदि-विहङ्गमानां ध्वनिः । अपरा नानार्था-  
लङ्कारानुप्राशादिसङ्घावयुक्ता मानुषाणां भाषा । यद्यपि चाज्ञा-  
निनां शुकपिकादीनामर्थहीनापि ध्वनिरूपा वाक् सपदि लोक-  
चेतांसि समधिकरोति, रञ्जयति सुखयति च द्राक्, तर्हि ज्ञान-  
विज्ञानानुशीलयतामुच्चैर्ज्ञानवतां प्रियभाषणानुशीलनतत्पराणां  
मनुजानां प्रस्फुटार्थप्रकटनपरमधुरपदयोजनकदम्बकलितललित-  
धुरीणा सकलगुणविकाशनप्रकर्षा लोकभाषा पर्याप्तं सर्वथा  
चेतश्चमत्कुर्वतीति किमेवाश्चर्यम् । एवमपि हि विबुद्धचित्तवतां



शान्तिसुखापचितानामपरिमितदुर्भावनाधिगतानां दूरोक्त-  
सकलकुलनयप्रवन्धानां कोपोपरतान्धानां प्रायोन्मत्तवतामपि  
प्राणभृतां विदधाति प्रिया वाक् राध-मध्याङ्ग-मध्यगत-चण्ड-  
मात्तण्डातप-तापिततनुनामनूनप्रच्छायशीतलतलं न्यग्रोधपादप-  
मूलमिव सपदि प्रत्यङ्गं शान्तिसौख्यम् । परं कठोरभावनयो  
ऽरौक्यतचित्रक्षेत्राणां दुर्मनायमानानामपि तादृशो वाणी शुचे-  
र्निरन्तरा नीरधारेव बाहुल्येनाभिवर्थाद्रीयते, कुरुते च समु-  
व्वरातिमात्रम् ॥ एवं समपनयति विषादं, दूरं गमयति क्लमं,  
व्यपनयति च खेदम् । किञ्च शमयति परस्परविद्वेष्टणामपि  
द्वेषम्, जनयत्यसौहृद्येऽपि हृद्यम् ।

एवं नामावलोक्यते लावण्यललितायितं रूपं, दृष्टिसमा-  
कृष्टिं यौवनलक्ष्मीं, कोटिपरिमितं वसुमपि च प्राग् नावलोक-  
यन्ति सुसूक्ष्मदृष्टिमन्तो विद्वांसः । ते हि यत्नतः प्रथममाचार-  
व्यवहारी वार्त्तालापक्रमेणैवान्यत् सर्व्वमभिज्ञातुमुत्सहन्ते,  
नितरामभ्युदयकाङ्क्षिणां येषां केषामपि च वचः सर्व्वथा शोभनं  
प्रियञ्च कर्त्तुमुचितम् । अस्त्रीलोऽप्रियश्चाप्यालापो यं कमपि  
व्यथयति, तेन स्वात्माधः पतति, तस्माच्च दुरितमापादयति स  
एव सम्यक् । अतो विस्मृत्यापि कदा तन्न व्यवहरणीयं सुधि-  
यामिति किं तत्र तर्कावसरः । यतो हि श्रूयते तच्चातिशयां  
मर्मपोडामातनोति स्वभावसुपेलवे चित्तप्रदेशे दुरारोग्यव्रण-  
मिवामरणमत्र जगति । यथोक्तञ्चार्य्यमिश्रेः—

“क्षिन्नं रोहति खड्गेन शरैर्व्विद्धश्च रोहति ।

रचना—१५

वचोदुरुक्तं बीभत्सं वाक्क्षतं न प्ररोहति ॥” इति  
परमेवमपि चेदकैतवमपि वचोऽप्रियं स्यात्तर्हि नोच्चरणीयं  
पुंसेति नीतिशास्त्रप्रवर्तयद्भिरुक्तीतम् । यथा—

“सत्यं ब्रूयात् प्रियं ब्रूयान्माब्रूयात् सत्यमप्रियम् ।”

किञ्च—

“सत्यमपि तन्न वाच्यं यदुक्तमसुखावहम् ।” इति  
यत् सत्यं सहस्राश्वमेधापेक्षयापि गुरुभारमुक्तं सहर्षिणा  
रामायणे यथा—

“अश्वमेधं सहस्रन्तु सत्यञ्च तुलया धृतम् ।

तुलयित्वा तु पश्यामि सत्यमेवातिरिच्यते ॥” इति  
एतादृशमपि सत्यमसुखावहमप्रियमपि चेत् कदा नोच्च-  
नीयं केषामिति सकललोकाचारसंविद्धिनैयकज्ञिः शासनशतै-  
र्वाक्यैरभिसप्तम् । नितरां परानुक्तष्टिमन्त्रोपमं मधुरं प्रियमेव  
वचः स्वस्वरसनासने शश्वदेव स्थाप्यमित्युच्यते नयकुशलिभिः  
परमविधेयैः पुरुषैः, यथा—

“वाङ्माधुर्यान्नान्यदस्ति प्रियत्वं

वाक्पारुष्याच्चोपकारोऽपि नेष्टः ।

किं तद्भव्यं कोकिलेनोपनोतं

को वा लोके गर्दभस्यापराधः ॥”

अन्यच्च—

कामान् दुग्धे विप्रकर्षत्यलक्ष्मीं

कीर्त्तिं सूते दुष्कृतं या हिनस्ति ।



ताच्चाप्येतां मातरं मङ्गलानां

धेनुं धीराः सुनृतां वाचमाहुः ॥ इति

अवगतं तावदनेकैर्यत् गभीरवनान्तश्चारिणो विहङ्गमोत्त-  
माः पिकशुकप्रभृतयोऽशेषविभूतिमदभिर्धनिकैः सुखरत्नादेव  
सुरपुरप्रासादोपमं स्वभवनमानीय रम्यं भक्ष्यं सुपेयञ्च यथेच्छ-  
मर्पयित्वा सातिशयमाद्रियन्ते । एवमपि हि रम्यहावभावोल्ल-  
सितैः सुरपुरसुन्दरैरपि विडम्बयन्तीभिरनेकाभिर्वराङ्गनाभिर्न-  
वपल्लवपेल्वेनालूनकोकनदच्छदप्रतिमाग्रहस्तेन भ्रमरकुण्डपल्ल-  
सुटपतत्रिणं प्रमार्य रसालं भोजनं भोज्यमानाः, किञ्चानेकशो  
विलासिनीभिः पण्ययुवतीभिर्गाढतिमिरवर्णप्रतिमकाकावयवाः  
कलकण्ठाः त एव विहङ्गाः कण्ठरवार्यमेव सातिशयमभिनन्द्यते ।  
एवं तुल्यवर्णत्विषौ पिककाकौ यदा स्निग्धवनस्पतिलतान्तरितौ  
भूत्वा क्षुद्रफलानि भक्षितुमुत्सहेते तदा कण्ठरवमन्तरा तयो-  
र्निपुणेनापि कथं कथमपि शक्यते विभावयितुमेकतरोर्भेदः ।  
परं कण्ठरवोच्चारणमात्रादेव कोकिलं सस्पृहमवलोक्योत्कण्ठं  
तद्वनिः श्रूयते धीरैर्मूढैरपि चात्र जगति । काकस्तु सातिशय-  
कर्कशस्वरतया चञ्चुव्यादानमात्रादेव विविधोपायैस्ताड्यत इति  
प्रकृतेश्चिरन्तनी निरर्गला पडतिः । परं दृश्यते तावदनेकत्र  
बहुदोषदुष्टोऽपि केवलं मधुरवचनप्रयोगादेव जनादरं प्रतिष्ठाञ्च  
लभते, प्राप्नोति च साधारणानां वैशिष्ट्यं सहानुभूतिम् इत्य-  
मभीक्ष्य कोकिलदृष्टान्तेन कविनोच्यते—

पिकः कृष्णो नित्यं परमरूपया पश्यति दृशा

परापत्यद्वेषो स्वसुतमपि नोपालयति च ।

तथाप्येषोऽमीषां सकलजगतां वल्लभतमो-

न दोषा गृह्यन्ते मधुरवचसां केनचिदपि ॥ इति

पुराणे च श्रूयते—पुरा जगत्लेकार्णवे हि योगनिद्रोल्यतेन भगवता वासुदेवेन साङ्गं दुर्द्धर्षो मधुकैटभौ पञ्चदशसहस्रवर्षं युद्धं कृत्वा भगवतो मधुरया गिरा सुहितौ वरच्छलेन स्व स्वमरणं स्वीकृत्य तस्य वध्योपगतौ । एवं सुराणां शृङ्खलार्थपूर्णातिविभव-विस्तरया वाचा दनुजवृत्रनाशयेरस्वदार्थं महर्षिर्द्विधिचिरात्तदेहं देवेभ्यः समुपहारीचकार । इत्यमित्येव बहुशः कार्योप-पत्तिः समुपजायते मधुरतो वचनादिति कस्तत्र सन्देहावसरः ? प्रियभाषणे नूनमपूर्व्वास्ति समाकर्षणी शक्तिः, सा हि जातु विद्वेषयतामपि द्वेषमपाकर्तुं शक्नोति ।

एवं नाम स्फुटमेवावलोक्यते यत् कस्यचिच्चेतसि गुरुव्य-योत्पादानानन्तरमेव चिरेण स्वल्पेन कालेन वा तादृशी ततो-ऽधिका वासङ्गा मनोवेदना विचिकित्सा किमु क्षोभमस्वच्छान्त्यं वा स्वचित्तभूमिमधिकृत्यातलकलुषमहापूरके चिरं निमज्जयति-तराम् । तथा तद्विपरीतया सुकथया कस्यापि प्रसादोपपादिते स्वचित्तमपि तद्विमलानन्दरसप्रवाहधारा समुपगम्य स्वर्गीया-नन्दसुखमनिर्व्वचनीयाञ्च तृप्तिं विदधाति । परं स स्वलु सन्तुष्टमनाः सततमभिवर्षति शुभाशिसं, जनगोष्ठीषु च कौतं-यति यशः, सकलहितच्चेहते, इत्यादि प्रियभाषणे इहामुत्र



स्तवके ]

रचनाशिक्षा

२२६

लाभशतमभीक्ष्य प्रियवादिनां न कोऽपि परः इति सर्व्वेषामनु-  
भवसिद्धमतएव याथाय्यं साधूक्तञ्च चारित्रादिलोकाचारविशेष-  
ज्ञेन प्रेक्षावता “कः परः प्रियवादिनाम्” इति सुधाधिक-  
वाक्येन ।

### सञ्चयौ नावसौदति—

सञ्चयस्तावत् प्रयोजनीयद्रव्याणामुतोपार्जितानामर्थानाञ्च  
कियदंशरक्षणं नाम प्रत्युपदिशन्ति शास्त्रसिद्धान्तकारिणः परम-  
विधेया आर्य्यमिश्राः । नौतिरप्यास्ते—“आपदर्थे धनं रक्षते”  
इति । वस्तुतः संसारेऽस्मिन् सर्व्वेषामेव गृहमेधोनामवश्यमेव  
सञ्चयः कर्त्तव्यः । नितरां ऋते च तत् सञ्चयं नहि तावदे-  
केषामपि रोग-शोक-परितापपूर्णं संसारे कथं कथमपि जीवन-  
यात्रा सुखेन प्रतिपद्यते । यस्य यादृश एव अर्यागमो भवति  
स हि तादृशव्ययेन यदि निःश्वसति तर्हि भाविनि वाह्ये  
कायक्लेशेनाप्युपार्जनासम्भवे वाढमेव नानाज्वालामयीं दशां  
समेत्य प्रतिक्षणं दुर्दमनीयभर्मवेदनया दंदह्यत इति नास्ति  
तत्र सन्देहोऽप्योऽपि, एवमुपार्जनकाले च यदि हेलया सञ्चयं  
न कुर्यात् तर्हि दुर्भिक्षे वा तादृशे प्राणसंशयकरे समये समा-  
याते तस्याविमृथकारिणो वराकस्य शतशो विपदसंकुलायाः संसार-  
यात्रायाः कथं निष्पत्तिः स्यात् ? परं तदा प्राणप्रतिम-पुच्छ-पौच्छ-

भार्यादिकुटुम्बानां तृष्णाविशुष्ककण्ठं मर्मन्तुदां सुदारुणां  
जठरज्वालाञ्च समीक्ष्य जीवतोऽपि च मृतवदेव तस्य सुनिश्चितं  
वर्तितव्यम् ।

एवं नाम देहिनां देह एव रोगमात्राणामावासभूमिर्विप-  
त्तीनां तीर्थशोला, कष्टानामाकरस्थलमिति समाभनन्ति तच्च  
दर्शिनो महर्षिप्रसूताः यथा—“शरीरं व्याधिमन्दिरम्” इति ।  
अत एव यदि देवगत्या बलवता व्याधिनाक्रम्यमाणः दीर्घदिनानि  
तल्पतलमधिशयानो रात्रिन्दिवं केवलं शय्यामेवाध्यास्ते हर्हि  
सञ्चयहौनं तमेव वराकं क एव सुहृदुद्धरितुं समीपमागत्य  
सुव्यवस्थया करुणावारिधारामभिवर्ष्य स्वसुचयेण निरामयं  
कर्तुमभिलषति, क एव वा भिषक् रोगाभिभूतं तमर्थमन्तरा  
निरामयं कर्तुमुत्सहते ? परं तमेव निःस्त्रं कुटुम्बाः कुटुम्बन्यो-  
ऽन्तरङ्गवान्धवा वा न्यक्कृत्वावजानोयुः, न हि परिजनाद्यापि  
सुचिरं दिनं तस्य प्रायश एव वशतापन्नाः स्युः, नितरां यथा-  
कालोपचारपथ्यादिपरिचर्याभावाज्जीवन्नपि मृतवदास्थायाचि-  
रेण परेतपुरातिथिर्भवन्नाकालिकमहाप्रस्थानजनितात्मनाशकलु-  
षपङ्के निमज्जानन्तकालं दुःखं लभेत, स खलु सञ्चयपराङ्मुखो  
मन्दभाग्यः ।

अपि हि सञ्चयसन्तरेण नहि तावत् काम्ययागादिकर्मा-  
नुष्ठानं व्रताचरणं तीर्थदर्शनमन्यत् किमपि वा अर्थव्ययसाध्यं  
पारलौकिकचेमास्पदं कार्यं सम्भवतितराम् जनानाम् । परं  
व्यावृते सर्वेन्द्रियार्थे दार्ढ्ये समुपागते प्रतिपदमेव स्वलनं



भवति तेषाम् । सत्यं तत्र सञ्जयिनमर्थवन्तमर्थलोभेन निःस-  
म्यकिंतोऽपि पुत्राधिकयत्नेन सेवते । परमयैहीनं तमेवात्मपरि-  
जनोऽपि समवन्नायते, उक्तञ्च श्रीमदाचार्यपादैः—

“यावद्वित्तोपार्जनशक्तस्तावन्निजपरिजनानुरक्तः ।

तदनु च जरया जर्जरदेहे वार्त्तां कोऽपि न पृच्छति गेहे ॥” इति

वस्तुतः अर्थमर्जयितुमसमर्थस्य सञ्जयपराङ्मुखस्य तपन इव  
प्रदीप्तो वंशः, वृहस्पतिरिव धीः, स्कन्द इव रूपशक्ति-सामर्थ्य-  
मेवमन्यदपि सर्व्वमेव विफलतया प्रतिभाति, नितरां गृहस्थ-  
मात्राणामेव विलासादिव्ययमपाकृत्य भोजनाच्छदनेष्वपि  
किञ्चित् क्लेशं स्वीकृत्यावस्थानुरूपं सञ्जयमवस्थमेव करणोयम् ।  
हन्त ! तत्र कीदृगेव तत्त्वपूर्णमभाणि वाक्यं श्रीमद् विष्णुशर्म-  
नाम्ना कविपुङ्गवेन—

“शनेः शनैश्च भोक्तव्यं स्वीयं वित्तमपार्जितम् ।

रसायनमिव प्राज्ञैर्हेलया न कदाचन ॥” इति

नैतदप्रत्यक्षगोचरं केषां यत् सञ्जयशैलं वन्धुबान्धवसम्पर्क-  
हीनमपि पथिकं सादरमेवाभ्यर्थयन्ति लोकाः, किन्तु सञ्जय-  
हीनं भार्यापुत्रादयोऽपि यथाचितं प्रायशो नाद्रियन्ते, तस्य  
समुचितप्रयत्नेऽपि मन्दादराः, कार्य्यमात्रेषु क्लमवतार्य्य वाद-  
प्रतिवादपरायणाः एव भवन्ति । अतः सर्व्वेषामेव समुचितेषु  
ग्रामाच्छादनादिषु दैन्यमनुभूय यथासम्भवं सञ्जयनमवश्यं  
कर्त्तव्यम् । एवं हि पर्य्यवलोक्यते तावन्निष्कष्टप्राणिमध्येऽपि  
सञ्जयप्रवृत्तिः, मधुकरो भविष्यदर्थमेव पुष्पात् पुष्पान्तरं परि-

भ्रम्य कणं कणमेव मधु संगृह्य मधुक्रमं विचरति । पौप-  
लिकादयो नगण्याः कीटाः भाविदिनसुखप्रतिपत्तये अहोरात्र-  
माहार्यमन्विष्य निजविलदुर्गे सञ्चित्योपभुञ्जते । भ्रमरकोट-  
पतङ्गाश्चाममृन्निमित्ते गृहे भोज्याथं विजातीयं कीटमानोय-  
स्थापयन्ति । पतत्रिनिकरेषु वायसाः श्लोदिनार्थं भक्ष्यं नयने  
निमित्त्य यत्र तत्र गूहरन्ति ।

एवं नाम सतामाभाणकमस्ति—“तृणादपि भवेत् कार्यं  
यत्नेन रक्षितं यदि” । इति वस्तुतः सांसारिकाणां तुच्छवस्तुमात्र-  
मपि नोपेक्षणीयं तच्च समयान्तरेण प्रयोजनीयं भवेत् । यतः  
एकैकेनापि सञ्चोद्यमानेन तृणेन काले प्रभूतमुपेत्य महदुपका-  
रास्पदत्वमाधोयते । अतः कणमात्रमपि वस्तु नावज्ञातव्यं  
नोपेक्ष्यं न परिहातव्यञ्च क्वचिदपि गृहस्थानाम् ।

नूनमवगन्तव्यं तावत् प्रतिक्षणं भग्नसूर्यस्थास्ति भस्मनिक्षे-  
पाथं प्रयोजनम् । एवं जीर्णवस्त्राञ्चलस्य द्रव्यशोधने, सन्माजने,  
कन्यादिनित्यप्रयोजनीयद्रव्यनिर्म्माणे च व्यवहारः स्यात् । अत-  
एव यत् किमपि वस्तुजातं यत्नेन रक्षणीयञ्चेत् कालान्तरे  
सातिशयामुपकृतिं साधयेत् । प्रतिदिनं संगृहीतेनापि लोष्ट-  
खण्डेन गभीरं कूपं प्रपूरयितुं शक्यते । इत्याद्यसंख्येयाः सन्ति  
दृष्टान्ताः । ते हि निपुणपर्यवोक्षणेन वोच्यन्ते चेत् तेषां कार्य-  
कारित्वमपि सर्वत्रावलोकयितुं शक्यते निपुणैः । काण्वराटक-  
शैकोऽपि नहि नहि कदा ग्रहस्थानां विफलरक्षणो भवति ।

वाढमेव जगत्यस्मिन् सञ्जयपरो न तावत् कथं कथमपि



सांसारिकेषु दुःखमुपभुञ्ज्य नितान्तदुर्गतदशायामुपस्थितः  
स्यात् । एवञ्च तस्य भवलोलाललितनिबन्धे तु न पुनरभावो  
नाम व्यन्तरेण सुखं विक्तव्यं प्रकटविकटदशनं वहिष्कृत्योप-  
हस्यते, स खलु सञ्चयपरवशो जनो लवमात्रमप्यत्र जगति ।

एवमपि दृश्यते सुखे वा दुःखे वा नितान्तदुर्गतदशायां वा  
संसारे सर्वत्रैवायस्य प्रयोजनम् । नचार्थमन्तरेण विषयिणां  
किमपि कार्यं सुसम्पन्नं स्यात् । जीवने मरणे वाप्यर्थानामा-  
वश्यकम् । नितरामेवंविधानामर्थानामभावः कौटुश एव  
दुःसहो मानवानां तदभावग्रस्थजन एव प्रमाणम् ।

तादृशार्थाज्जनकालान्तरे केवलं स सञ्चयो हि नाम  
नराणामाश्रयस्थलं, जीवनधारणस्य शरणिः, आदरस्य निलयः,  
प्रतिष्ठायाः हेतुः, सुखस्य च मूलमिति सर्वं विदित्वा शोभन-  
मभिहितं नोतिशास्त्रावशारदेन केनापि पुरुषेण—“सञ्चयो नाव-  
सौदति” इति ।

आर्जवं हि कुटिलेषु न नोतिः—

इह तु विधातुर्विधानवैचित्ते संसारे सर्वे खलु भावाः पर-  
स्परविलक्षणाकारा इन्द्रमया एवाभिवर्तन्ते ! तद्विन्दमयत्वं  
तावत् परस्परविपरीतधर्मरूपाः सातिशयविलक्षणाकाराश्च, यथा  
हि यत्र निखिलप्रकाशतेजः प्रतिभाति नूनं तदनु तत्रैव मेदुर-  
स्तिमिरस्तोमः समायाति ; तथा यत्र सुखं तत्रैव दुःखं ; यत्र

धनकनकादीनामुपचयः तत्र तेषामपचयोऽपि सदपमुपसर्पति ;  
यत्र अरातिविजयश्चोर्वरिष्ठस्य वोरस्याङ्गमधिकरोति तदलक्ष्ये  
चालक्ष्योरपि तत्र खैरं खैरं समायाति । सद्यःप्रसुताभको यथा  
मातापितृरनन्तानन्दाश्रयः तथा निखिलनिरानन्दस्यापि ; इत्य-  
मित्यं पुत्र-कलत्र-मित्रादिपदार्थमात्रेषु प्रियाप्रिययोः मिलन-  
विरहयोरुत्पत्तिविनाशयोश्चानन्तसमावेशमभोक्ष्य नूनं समुदयः  
संसार एव इन्द्रचर इति सर्वथा प्रतिपन्नोऽस्ति । यदि नाम  
इन्द्रमय एव प्रतिपदं परिलक्ष्यते संसारस्तर्हि सारव्यस्य विरुद्ध-  
धर्म्मि कौटिल्यमपि वर्त्तत इति का भवितुमर्हति विप्रतिपत्ति-  
स्तत्र ?

तच्च कौटिल्यमतिशयमायानिगूढरहस्यानामावासस्थलम् ;  
न महातार्किकस्य विचारलभ्यम् ; लोकप्रत्यक्षकार्येऽविदितात्म-  
पक्षम्, सभ्यसंसदिजनमनोविप्रलम्भकं, प्रच्छदपटावृतवस्तुवस्तोक-  
गोष्ठेषु च स्वमावृत्य विलसतितराम् । यथा भौषणतिमिर-  
स्तोमसन्निपाते व्यालादिहिंस्रप्राणिनां गतिर्नकेषां ज्ञानगम्या ;  
यथा वा पाथोधिरन्तश्चारिणां मीण-नक्र-मकरादीनां विचरण-  
पद्धतिः स्थलाभिचरतां मानवानामतिशयदुर्व्विध्येवास्ति ; तद्व-  
देव कौटिल्यस्यात्मविकाशः न कैरभिज्ञायते धरणीपृष्ठे । यथा  
च वंशोस्वरमूर्च्छनया प्रतारिता वागुराभिः कुरङ्गाः, हस्तिनी-  
स्पर्शनोन्मादनया निगडैर्मातङ्गाः, तण्डुलादिकणलोभनया  
पाशोपन्यासेर्विहङ्गाः, मण्डूकादिव्यालभोज्यदर्शनेन, मन्त्रौषधि-  
भिश्च भुजङ्गाः स्ववशीक्रियन्ते ; तथात्ममाहात्म्यातिशयानेन



कौलिन्येनाकृष्यन्ते प्राणिनिवहाः सुपर्याप्तम् । तच्च सर्व्वथाति-  
दुर्लक्षञ्च मानवानां दृशदि कौटिल्यं नाम कूटचित्तवृत्तिमन्तरा-  
वजगति ।

परं कुटिलता खलु कुटिलजनहृदयाश्रयवृत्तिः, तद्विपरीता  
सरलता च पुनः सरलचित्तवृत्तिकस्येति निर्व्विरोधितो विचार-  
सिद्धान्तः परमसत्यञ्च वचः श्रोमदाचार्य्यपादानाम् । परञ्चेत-  
दुभयोः पर्यालोचने प्रथमा तावदसाधुजननिषेवणीया पिशुन-  
मनोवृत्तिमता चिरक्रीडनभूमिः, अपरा च सभ्यसम्बित्परि-  
शोभना चतुर्व्वर्गादि परमपदवृत्तिपरिचायत्री सुखदात्री मधुरा  
परा सरलता नाम, महती चित्तवृत्तिर्मानवानाम् ।

अपि हि व्यवहारोपगते नूनमेतदुभययोरैकतरयार्जववृत्त्या  
मतिमतामव्याधमशङ्कञ्च वर्त्तितव्यम् ; एवं हि निरन्तरमसदभो-  
प्सुना कुटिलप्रकृतिना तद् दुर्लक्ष्यं कौटिल्यमवश्यमेवावलम्ब-  
नीयम् ; यतः कुटिलेषु सारल्यं सारल्ये च कौटिल्यं मिथ्यौप-  
चारिकव्यवहार इव सर्व्वथा प्रतिपद्यते, एवं समायाति तेन  
नयपथोल्लङ्घनं नाम प्रत्यवायस्य निरन्तरा धारा, घटति च  
महानर्थस्यैकायनी विरोधभूमिः । नितरामनुत्साहादिदोष-  
स्तमेव विषमव्यवहर्त्तारं गृह्णातीति प्रकृतिसिद्धौ नियमः ।  
तत्राभाणकमप्यस्ति —

“सारल्यं सरले कुर्यात् शठे शाठ्यं समाचरेत् ।” इति

वस्तुतः सांसिद्धिकभावविरुद्धाचरणे प्रतिपदमेव स्वलनं  
सम्भवति, सम्भवति तेनापि च चरमदुर्दशायास्तलातलगमनम् ;

ततश्च मरणमपि नाधिकदूरमिति क्रमपर्यायिता श्रेणी व्यव-  
हारपद्धतेरार्थमिश्रैरालोच्यते ; नितरां प्रकृतिकृतनियमानु-  
वर्तित्वमेव सर्वथा वर्तितव्यमवश्यमेव प्राणिनाम् । तद्यदि  
सम्यग् व्यवहर्त्तुं समर्थ्यत तर्हि वाङ्मेव निखिलेष्टोतभाजनं  
भवितुमर्हति नान्यथा शतेनापि चेष्टया तदर्थं समौहते स्तोक-  
मपि कश्चन मानवोऽत्र जगति ।

अपि नाम यस्य यादृश एव स्वभावस्तदनुकूपेणैव भावेन  
तेन सह व्यवहारः करणीयस्तेन हि स्वाभिष्टसिद्धिः सौख्यमपि  
च सम्भवितुमर्हति । तद्विपरीताचरणं नयमार्गविरुद्धं क्लेश-  
निष्टयोरण्यस्यापि वा व्यसनस्य सुप्रशस्ता शरणिस्त्रासस्यापि च  
क्षेत्रं भवेत् । उक्तञ्च कविना—

“सम्बर्द्धितोऽपि भुजगः पयसा न वश्य-

स्तत्पालकानपि हिनस्ति बलेन सिंहः ।

दुष्टः परैरुपकृतस्तदनिष्टकारी

विश्वासलेश इह नैव बुधैर्विधेयः ॥” इति

इयमभिसन्धिर्देवगत्या कस्यापि प्रत्यक्षं चेत् रंहसोपगतः  
फणभृत् स्त्रीया सामान्यश्वासप्रश्वासक्रिया व्याकुलोभूय मुहु-  
र्मुहुर्गर्जन् शब्दायते, तर्हि तत्र नहि कुटिलव्यवहारमन्तरा  
सद्यव्यवहारः कथं कथमपि दृशदि समापततितराम् । परं  
कृतेऽपि तादृशे दाक्षिण्यव्यवहारे प्राणानामपि संशयो भवति  
सुनिश्चितम् । एवमपि हि ऋक्ष-व्याघ्रतरक्षुषु साधारणपश-  
वृत्या तत्संसर्गो व्यवहारश्च न कस्य मनसि समुदेति मनाक् ।



नूनं तत्र क्रूरवृत्त्या क्रूरव्यवहार एव केवलं तेषामाक्रमणतः  
परिद्वानहेतुरिति प्रत्यगात्मनि वाढमेवानुभवसिद्धम् । एवं  
नाम गोमहिषादिगृहपालिते शान्तस्वभावे जन्तौ सदयव्यव-  
हारेण तद्वारा शकटचालनं हलकर्षणमन्यान्यपि च प्रभूत-  
कार्याणि सहजसाध्यानि भवन्ति । कर्कशाचरणे तु पयस्वि-  
नौ माहिषी वा नार्यिभ्यो यथोचितं दुग्धं प्रत्यर्पयति, परं  
विषाणचरणादिप्रहारेण प्रथमतस्तोडयितुमुत्सहते ॥ ततो  
रज्जुना जङ्घां वद्ध्वा दुग्धं दोग्धुं प्रवृत्तश्चेत् न पर्याप्तं दुग्धं  
समर्पयति कचिदिति प्रत्यक्षसिद्धम् । सुतरां प्रतिपन्नोऽस्ति  
सरलेषु कौटिल्यं कौटिल्येषु च सारल्यं सर्वथातिविषमम्, पर-  
मनिष्टस्य च हेतुः । अतः सरलेषु सारल्यमेव व्यवहरणीयम्,  
तथा कुटिले कौटिल्यमिति मर्मज्ञानां विशेषवाणी ।

दृश्यते हि पिशुनचेतसि साधुवृत्त्या व्यवहरणं तेषामसाधु-  
वृत्तेरेव सहायकम् ; यथा भुजगशिशूनां दुग्धपानेन तद्विष-  
ज्वाला एव समधिकं वर्द्धते, न च दुग्धमहिम्ना प्रशाम्यति, न वा  
किञ्चिद्गूढं च लभते । तथा कौटिल्यव्यवहर्तारि सरलव्यव-  
हारस्तत् कूटकार्यप्रवर्द्धनार्थमेव प्रभवति । यथा प्रज्वल-  
द्भुताशनजठरे शुष्कदण्डेनानादिसमर्पणेन तत्तापस्य द्विगुणाभि-  
व्यक्तिरेवोत्पद्यते, न शान्तिः, न च वा तापनिवृत्तिः । दुर्जन-  
मुद्दिश्य कविनोक्तम्—

“दुर्जनो नार्जवं याति सेव्यमानोऽपि नित्यशः ।

न त्यजेत्तैलमर्देन शुनः पुच्छं हि वक्रताम् ॥”

किञ्च—“खेदितो मर्दितो वापि रज्जुभिः परिवेष्टितः ।

मुक्तो द्वादशभिर्वर्षैः श्वपुच्छः प्रकृतिं गतः ॥” इति

एतावता पिशुनो बहुशः सरलताविधायकैः कार्य्यैर्न सारल्यं लभते, केवलं कौटिल्येनैव सारल्यमेतीतिहासप्रमाणम् । एवं नात्र नैतदविदितमस्ति सभ्यानां यत् पुरा मूर्त्तिमत्सरलतारूपाः पञ्चपाण्डवाः स्वभावदौर्त्येण दुर्व्योधने सरलविश्वासस्थापनादेव व्यूतच्छलेन राज्यैश्वर्यादिहृतसर्वस्वाः कठोरवनवासदुःखमनुभवन्तः सुचिरं द्वादशवर्षं वनमुषित्वा दुर्विषहं दुःखमुत्सहन्ते । तथा सरलवृत्त्या नलभूपतिरक्षदेवनादेव परिभूयारण्यवासहेश मनुभवन् देवगत्या पत्नीमपि च हारयन् परमनिर्व्वेदमभजत् ।

इतिहासगर्भेषु समवलोक्यते—परमनीतिचतुरेण कौटिल्या-परनाम्ना सुरगुरुणेव सकलार्थशास्त्रसंविजानता गूढचारप्रयोग-कुशलिना चाणक्येन स्वप्रतिमः कुटिलमतिश्चतुरचारचयसञ्चालनकुशलः परमकौटिल्यकलानामेकाधिपतिरिवापरसाहाय्य-मन्तरा स्वयमेव नन्दराजराज्योद्धरणकामप्रोत्साहोज्ज्वलहृदय-वृत्तिश्चन्द्रगुप्तवलवाहुल्यन्यपाकृताशेषशक्तिसामर्थ्यः प्रच्छन्नचार-कार्य्यप्रचारभासुरमाहात्म्यभास्वरः प्रखरशतचमूवलोपचीयमा-नापरिग्रहविग्रहः परमकुटिलकर्मश्लिष्टो विशिष्टो राक्षसो नाम सकलाभिनन्दितो महामहिमो महाराजनन्दसचिवः केवलं कूट-नीतिप्रवाहपारम्पर्य्यप्रभावमाहात्म्येन चन्द्रगुप्तमन्त्रित्वपदे संस्थापि, सुचिरमिति संचेपवृत्तम् ।

इत्यमित्यं पुराणेतिहासागमेषु दृष्टान्तवाहुल्यमवलोक्य स्फुटं



प्रतिपद्यते, यत् कुटिलेषु नाप्रतियोगि सारल्यमभियुज्यम् । तत्र  
सर्वात्मना कौटिल्यमेव संविधातव्यमिति नीतिविदामभिमतम् ।  
अतएवातिशोभनमभिहितं कविताचयरचनचतुरचूडामणिना  
लोकहर्षप्रकटनप्रकर्षेण श्रीमता श्रीहर्षकविना—“आर्जवं हि  
कुटिलेषु न नीतिः” इति सुधाधिकवचसा ।

### दारिद्र्यमनन्तकं दुःखम्\*—

अत्र तावत् प्रतिनियतपरिवर्तिनि प्रकृतिचक्रोऽपारसंसारचक्रे  
सत्वरजस्तमस्त्रैगुण्यवैगुण्येन परिभ्रमता विधिव्यवहारजाल-  
पतिताः किल समस्ता देहभूतः सर्वत्र स्वातन्त्र्येण सुखं काम-  
यन्ते । काम-क्रोध-लोभ-मोहैः प्रवलतमैस्तस्करैर्मुषितज्ञान-  
भागे, वादमेव प्रायशो जीवलोके साकल्येन प्रोक्तसद्वेषरागे सर्वं  
हि दुःखे वद्धदृढद्वेषाः सुखे चात्यन्तरागाभिनिवेशाः सम-  
वलीक्यन्ते । उक्तञ्च—

“सर्वाणि भूतानि सुखे रमन्ते

सर्वाणि दुःखस्य भृशं तसन्ते” इत्यादि

एवं निश्चितं ये हि यत्र प्रगाढानुरागवन्तस्ते हि तत्राधि-  
गन्तुं यथाशक्ति यावज्जीवमेवात्मचेष्टामनुतिष्ठन्ति, इत्येतदनु-  
सारिणैव सर्वे हि प्राणिनः स्वदृढानुरागविषयं सुखं लब्धुं विश्वं  
परितो भ्रमन्तीति प्रत्यक्षसिद्धम् ।

\* सर्वं नष्टं दारिद्र्यम् । सर्वशून्या दारिद्र्या ।

तच्च सुखं विभिन्नरूपतया तत्साधनमूलोभूतोऽर्थ एवेकः  
 सर्वतोऽतिरिच्यते, प्रशस्यते च शास्त्रलङ्घिः । धर्मादिचतुर्वर्ग-  
 साधनेषु केवलमर्थ एव प्रधानसहायतया तमेव सर्वतोऽभि-  
 कामयन्ते कामिनः । नूनमेकमर्थमुपलभ्यैव ते स्वर्गादिसाधन-  
 शरणिं यागयज्ञकाम्यव्रतनियमादि सत्कार्यविधायकञ्च नाना-  
 कर्म निर्वाहयितुं शक्नुवन्ति, प्रभवन्ति च प्रतिनियतसुखा-  
 स्पदस्य धर्मस्यार्जने समर्थाः अतएव सर्वविधहितानुष्ठाने  
 धनमेव प्रधानोपायभूतं भवति । उक्तञ्च धनसधिकृत्य कविना—

“धनेर्निष्कलौनाः कुलौनाः क्रियन्ते

धनेरापदो मानवा निस्तरन्ति ।

धनेभ्यो न किञ्चित् सुहृद्विद्यतेऽतः

धनान्यर्जयध्वं धनान्यर्जयध्वम् ।”

अपि च—“यस्यास्ति वित्तं स नरः कुलो नः

स एव वक्ता स च दर्शनीयः ।

स पण्डितः स श्रुतवान् गुणज्ञः

सर्वे गुणास्तत्र समाश्रयन्ति ॥” इति

हन्त ! पुनर्व्वैभवशून्याः संसारे तावत् सारभूतेषु कचिदपि  
 नैव विशुद्धसुखोचितलब्धभोगाः जनादृताः सफलमनोरथाश्च  
 भवन्ति । प्रायो हि ते दारिद्र्यनिबन्धनतो विफलमनोरथ-  
 तयैव गुरुकठोरघातप्रतिघातेन चेतसः शक्तिसामर्थ्यापभ्रष्टाः  
 परिभवमासाद्य निर्विषाः, दुःखशोकनिलयास्पदत्वेनान्तर्हित-  
 विवेकाश्च सम्भवन्तितराम् । यदाहुस्तावदार्थपादाः—



“दारिद्र्याद् क्षियमेति क्लीपरिगतः सत्त्वात् परिभ्रश्यते  
 निःसत्त्वः परिभूयते परिभवान्निर्व्वेदमापद्यते ।  
 निर्व्विस्त्रः शुचमेति शोकनिहतो बुद्ध्या विहीनो भवेत्  
 निर्व्वृद्धिः क्षयमेत्यहो निधनता सर्वापदामास्यदम् ॥” इति  
 अपि हि दारिद्र्यमेव पुंसो निखिलजीवनप्रवाहस्य कठोर-  
 निलयं नाम सहाश्मशानमिवातिशयकर्कशं स्थानम् । तदधि-  
 गतो जीवन्नपि च मृतवदेवास्ते विषयी । परं तच्च सदा पूति-  
 गन्धमिव विजहाति बन्धुजनो दूरतो दूरान्निरन्तरम् । भृशं  
 वैरायते च अवैरोऽपि लोकयात्रानिर्वाहव्यापारेषु प्रतिनियतम् ।  
 संसारसङ्गानि तु नितान्तवैरहेतुमेव समामनन्ति प्रायशो जीव-  
 लोकाः । योजयन्ति च असम्भावितानाचारमपि तत्राद्वैधभावेन  
 सम्यक् । उक्तञ्च—

“दारिद्र्यात् पुरुषस्य बान्धवजनो वाक्ये न संतिष्ठते  
 सुस्निग्धाविमुखोभवन्ति सुहृदः स्फारोभवन्त्यापदः ।  
 सत्त्वं ज्ञासमुपैति शोलशग्निरः कान्तिः परिम्लायते  
 पापं कर्म च यत् परैरपि कृतं तत्तस्य सम्भाव्यते ॥” इति  
 अहो ! सर्वैरेव प्राणिभिः प्रतिनियतात्मसुखान्वेषणप्रणिधि-  
 परचित्तरैकाग्रेण कुत्रचित् सबहुमानमभिरम्यते, विस्तार्थ्यते  
 च नानाछद्मयौ वा कृपणा वाणो । किन्तु दुर्गतेषु जनेषु  
 स्वार्थसम्पादनावसरं कथं कथमपि नासमौह्यं पुत्र-कलत्र मित्र-  
 मृत्यु-बान्धवा अपि यथोचितं सम्माननमादरञ्च नाभिवर्षन्ति,  
 नार्पयन्ति च सहजातस्नेहाभिवर्षणधाराम् । परं मधुपानां

पर्युषितप्रसूनमिव, सारसानां शुष्कसरमिव, मृगाणां दग्धवना-  
न्तरमिव, विहगानां पद्मपुष्पह्रीनं तरुमिव, सावज्ञं निर्देवं विर-  
जन्ति ते हि जनाः । एवञ्च शश्वोषधिपरिहोनोषरभूमिप्रायेषु  
हिमकणप्रपातसंवर्द्धनामिव दारिद्र्यप्रखरतापितान्तःकरणेषु  
प्रतिनियतदुर्मणायमानजनेषु स्नेहैकनिष्ठपितृभ्रातृप्रभृतयो महा-  
माननोया नैव प्रविमुक्तहृदयनाशिषमभिवर्धन्ति, नाद्रियन्ते च  
सुतसुतादयः स्नेहप्रवणा जनाः, नापि सुहृदुत्तमा यथोचितं  
संवर्द्धयन्ति, प्रायशो नो वा सहधर्मिण्योऽपि मर्मवेदनां तुल्य-  
रूपेण विगृह्य प्रेमाभिव्यक्तिं प्रकटयन्ति, किमु आजन्मजात-  
प्रेमबन्धना वयस्याः सम्भ्रतान्तःकरणमालिङ्गयन्ति ; हन्त !  
नापि वा भृत्याः स्थापयन्ति योग्यमेव सम्माननाम् । अहो !  
दग्धभागधेयं तमेव दुर्गतं स्वातन्त्र्येण जगति निर्धमे किं पञ्च-  
पातदोषदुष्टान्तःकरणवृत्तिविधाता ? किमियं सृष्टेरपूर्वा सृष्टि-  
र्दारिद्र्यता नाम । प्रस्तूयते च सम्यक् कविना ब्रह्महत्यादि पञ्च-  
पातकातिरिक्तं षष्ठं महापातकं हि तद्दारिद्र्यं यथा—

“सङ्गं नैव हि कश्चिदस्य कुरुते सम्भाषते नादरात्  
सम्प्राप्तो गृहमुत्सवेषु धनिनां सावज्ञमालोक्यते ।

दूरादेव महाजनस्य विहरत्यल्पच्छदो लज्जया,

मन्ये निर्धनता प्रकाममपरं षष्ठं महापातकम् ॥” इति

हा हा ! नास्ति दीनजनस्य हृदयवेदनायाः समभागी  
कश्चिदपरोऽत्र जगति । स हि सततं परैः परिभूयमानः सार-  
मेय इव गृहाद् गृहान्तरं ततोऽन्यत् तस्मादप्यपरं स्थानं जठर-



ज्वालाया दंदह्यमानः क्षुब्धचित्त्यै परिभ्रम्यात्मभाग्यवशेन कथं  
 कथमपि न दरिद्रतामपाकर्तुं शक्नोति । न च गृहमेधिना-  
 मल्लीलाभिभाषणस्य श्लेषवचनस्यापि वा प्रत्युत्तरमर्पितुमर्हति  
 स खलु मन्दभाग्यो वराकः । अपि तु लवमात्रं कूपोदकमिश्र-  
 णात् पूततममन्दाकिनीसलिलराशिरिव निखिलललितकला-  
 विशेषज्ञः, किंतु सकलमास्त्रार्थदर्शी ज्ञानविज्ञाननेत्रो गुणगण-  
 विभूषितोऽपि मनोघ्नी दारुणदैन्यदोषग्रस्ततया वहति नीचाना-  
 मप्यवज्ञाम् ; समाप्नोति च जनमात्राणां विरागताम् ।  
 संगीयते तच्चैव केनापि कविना—

“न विद्यया नैव कुलेन गौरवं

जनानुरागो धनिकेषु केवलम् ।

पिनाकिना मौलिक्कतापि जाङ्गवी

प्रयाति रत्नाकरमेवमादरम् ॥” इति

वस्तुतो दारिद्र्यमेवमेदुरीकृते ज्ञानविज्ञानसन्दीपिते चेतसि  
 मनस्विनां वारिवाहविनिर्मुक्ताः क्षणस्थचपलास्फुरणविलासा  
 इव मनोरथा उत्थायोत्थायैव क्रमशो हृदि लीयन्ते । एवं  
 प्रावृट्शैलनिर्भरिणीमहापूरसंहतय इव सर्व्वा विपत्तयस्तत्र  
 समायान्ति, बहुलोभवन्ति च महान्तोऽनर्थाः, परं प्रक्षीणतां  
 यान्ति किल ग्रीष्मकालोपरताः कुसरिष्यवाहा इव तावन्त्यः  
 सम्पत्तयस्तेषाम् । घनघोरतमोमयं जीवनं सर्वतो दुःसहभार-  
 वहं निःस्वानाम् । तेषां रात्रिशेषयामोपगतक्षीणप्रभतारका  
 निकरा इव सौख्यवीर्यगाम्भीर्यादयः पुरुषोचितगुणग्रामाः

स्वतएवान्तर्लीयन्ते । एवं शिशिरपातकलङ्कितं कुशेशयमिव मलोमसं तेषां मुखमण्डलं सततमभिकाङ्क्षति दयाद्राणां करुणाधाराम् । किं बहुना तादृशस्य तपस्विनी देहयष्टिरपि यथोचितभरणपोषणाभावेनाचिरेण आमयोभूत्वा परेतपुरपतेरतिथितामुपगता ।

अहो ! प्राय एव तादृशो मन्दभाग्यश्छिन्नवस्त्राञ्चलमात्र-सहायेन दुर्वारणीयौ शीतातपौ वर्षाधारामन्यानपि च नैसर्गिक-नियमान् पशुरिव निर्विवादं सहते, सहते च भृशं पिशुनकैतव शतं, समावहति हि पुनर्मूकवदन्यैरुपचारितं मिथ्यावादकलुषं दुर्ललितं वचःशैलम् । एवं स्वावासाग्रसस्तोऽजस्य विरलाच्छा-दनतया समापतति तदन्तरे रात्रिन्दिवं सूर्याचन्द्रमसोर्निरर्गला तेजोधारा । गेहमध्यं तेजसभाजनाभावेन करण्डकैश्छिन्नकन्या-खण्डैः कपालपात्रैश्च मण्डयति क्षीणकर्माशयोऽकिञ्चनोऽन्न-जगति ।

स हि दुःस्थो निरन्तरक्लेशकशायितक्षतविग्रहोऽमुत्र श्रेयस्करं किमु तदपायमिति न समवधारयितुमवसरं समौहते । नितरां महापातकादिकलुषविषयं दुष्कार्यमविचार्यैव स्वतः प्रवर्तते, रमते च येषु केषु पापविषयेषु साग्रहम् । दारिद्र्यप्रपौडित-हृदयस्य चारुदत्तस्य वाचा प्रकाशयति कविः कर्कशकठोर-स्वरूपं दारिद्र्यस्य । यद्धि मरणादपि सातिशयं भैरवम् । यथा—

“दारिद्र्यान्मरणाद्वा, मरणं मम रोचते न दारिद्र्यम् ।

अल्पक्लेशं मरणं दारिद्र्यमनन्तकं दुःखम् ॥” इति



अपि सत्यमेवाजन्मसुखोपभोगनिरतानां विलासोपकरणे  
न्यस्तचेतसामृद्धिमतां दैवगत्यापतितं दारिद्र्यकृच्छ्रं वादमेवा-  
त्यन्तदुःसहमिति कोऽस्ति तत्र सन्देहावसरः ? नैव ते साधा-  
रणवत्तद्दुःखं मर्षितुं समीहते, नापि वा तदपनेतुमपि प्रभवन्तीति  
द्वयमेवात्यन्तदुर्विसेहम् । उक्तपूर्वं दारिद्र्यस्वरूपोपवर्णयिता  
भासेन किमु शूद्रककविना—

“सुखं हि दुःखान्यनुभूय शोभते

घनाम्बुकारेष्विव दीपदर्शनम् ।

सुखात्तु यो याति नरो दरिद्रतां

धृतः शरीरेण मृतः स जीवति ॥” इति

इह हि प्राय एव दारिद्र्यविषसंमूर्च्छनया मुह्यमानाः  
मनुष्याः कार्याकार्यं धैर्याधैर्यं पात्रापात्रञ्च विगणय्य विश्वं  
परितः अटन्ति, कुर्वन्ति च अनेके स्वशक्त्यातिरिक्तं स्वस्वभाव-  
वैपरित्यं वा कार्य्यशतम् । तेन शुभमशुभं वा तद्भावयितुमपि  
नेवायात्यवसरः । सुभाषितमत्रास्ति भाषान्तरे कस्यचिन्महा-  
त्मनः—

“उदरभरणकारणं प्राणी न करइत लाज् ।

नाचे वाचे रणभीरै वाळिना काज् अकाज् ॥” \* इति

इत्यादि दारिद्र्यमाहात्म्यमालोच्य कविभिर्यदुच्यते—

प्राणी जठरज्वालानिहतये लज्जां त्यक्त्वा वृत्ति, अर्थात् लज्जाशोबापि स्त्री  
बुधसंसदि वृत्ति । अपटुरपि नाविकः दुस्तरं समुद्रं तर्जुमभिलषति । रणभीरुश्च  
युद्धार्थं संग्रामं निविशति । एतत् सर्वस्य मूलं दरिद्रता नाम मानवानामवस्था विशेषः ।

“दारिद्र्यमनन्तकं दुःखम्” “सर्वशून्या दारिद्र्या” सर्वं नष्टं दारिद्र्यम्” इत्यादिश्लोकपादा अन्वया अर्थानुवहन्तीति यथार्थं वक्तुमुपयुज्यते । तत्र किमधिकेन वचसेति शम् ।

### संसर्गजा दोषगुणा भवन्ति—

संसर्गो हि नाम परम्परैकत्वावस्थानरूपः सत्त्वन्धः । स तावत् स्थूलतो द्विविधो भवितुमर्हति सदसदभेदात् ।

दृश्यते सर्वे खलु प्राणिनः संसर्गप्रियाः ; न च किल कोऽपि संसर्गमन्तरेण वर्तते ; निष्कष्टप्राणिमध्येऽपि सुखं प्रतिभाति, एकः अपरस्य संसर्गं कृत्वा परस्परं सम्मिल्य समजं निर्माय काननावनौ वियति वा विचरति । इत्यादिक्रम एव विलसति सर्वत्र विधातुः ।

मनुष्येषु किञ्चिद्वैशिष्ट्यम्—यो हि यस्य संसर्गं वर्तते स हि तत्संसर्गानुरूपं गुणं दोषं वा विधत्तेतराम्, संक्रामन्ति च तत्र प्रसभं तद्विषयाद्वा इव तत्तद्वगुणदोषाः, आचारव्यवहारादयश्च । नितरामैहिकं किमु पारत्रिकमिष्टमनिष्टं वा प्रतिसर्गोऽपि कारणमेकमसाधारणम् । उक्तञ्च नयविदाचार्यपादैः—

“यादृशो यस्य संसर्गो भवेत्तद्वगुणदोषभाक् ।

अयस्कान्तमणेर्योगादयोऽप्याकर्षको यथा ॥”



कविनापि—

“सन्तप्तायसि संस्थितपयसो नामापि न ज्ञायते  
मुक्ताकारतया तदेव नलिनीपत्रस्थितं राजते ।  
स्त्रात्यां सागरशुक्तिमध्यपतितं मुक्ताफलं जायते  
प्रायेणाधममध्यमोत्तमगुणः संसर्गतो जायते ॥” इति  
नैतदप्रत्यक्षं यत् संसर्गतः एव चरित्रवान् चरित्रहीनो  
भवति, दुर्जनोऽपि सुजनायते साधुपुरुषसंसर्गेण तस्करोऽपि  
मुनिवृत्तिमवलम्ब्य इहामुत्र परमसुखमुपभुङ्क्त इति दृष्टान्त-  
स्यापि नासङ्गावः ।

अपि प्रायशस्तु संसर्ग एव पुंसामनुकरणप्रवृत्तिमुत्पाद-  
यति । तेन हि स्वर्गं नरकं वा घटते किमु समुन्नतिमवनतिं  
वा । तत्र तावत् प्रथममेव समाकर्षन्ति चेतो ब्रोटनद्वीपवासि-  
नोऽश्वाकं राजजातीयः पुरुषधौरिया इराजाः ।

ते हि पुरा अन्योऽन्यं कलहं कुर्वन्तः सुचिरं दिनमनयन् ।  
ततो रोमाणोया ब्रोटनद्वीपं ताञ्च विजित्य शशासुः । तत-  
स्तत्रत्यास्तेषां शासनसमयादारभ्य विजेतृणां संसर्गात् तेषा-  
माचारधर्मादिकमनुकृत्य शनैः शनैरुन्नतिपदवोमधिरुह्य क्रम-  
विकाशेन वर्त्तमानैराज जातित्वमवापुः ।

एवं संप्रति नानाज्ञानविज्ञानसन्ताना जापानीयाः शौर्य-  
वीर्यगाभीर्य-ज्ञान-विज्ञानाभिमानिनां भूमण्डलाधिवसतां  
पुरुषपुङ्गवानां समधिकां दृष्टिमाकर्षन्ति, तान् तु नानेके  
ज्ञानविज्ञानाध्यवसायगुणगुरवो मूर्त्तिमन्मातृमर्थ्यप्रतिमतया

सभ्यपदवौत्वेनाप्यङ्गोक्तुमतिशयकुण्ठितकण्ठा लज्जिताश्वासन् ;  
तानेव हि संप्रति ते मानवयितुमनुगृह्णन्ति । जगतामेकतम-  
शक्तित्वेन प्रस्तुवन्ति ; बाणिज्येऽप्रतिद्वन्द्विनश्चेत्याख्यायन्ति च ।  
तेषामेतस्या उन्नतैर्वर्त्तमानसभ्यताभिमाणिनामिच्छाधिवसतां  
पुरुषसिंहानां संसर्ग एव प्रकृष्टहेतुतया विनिर्दिश्यते सकल-  
तत्त्वार्थदर्शिपरमविधिज्ञैः ।

अधःपातस्य च भारतीया एव सुव्यक्तप्रमाणम् । ये  
हि प्राक् ज्ञानविज्ञानालोकधारया अलौकिकप्रतिभया च  
भूमण्डलाधिवसतां न केवलं तेषामुत स्वर्गपातालस्थानामपि  
जोवानां विषयमुत्पादयन्ति ते नूनमिदानीं स्वाधीनचित्ता  
ऋषिपुत्राः श्ववृत्तिमाश्रित्य न किं चरमदुर्दशामुपागताः ?  
भवतु तद्वितथमवितथं वा तत्प्रमातारो जगद्वासिन एव  
प्रमाणम् ।

अस्ति तावन्महाभारते गौतमनामा कश्चित् ब्राह्मणः । स  
हि भिक्षामटन् ब्राह्मणहीनं धनकनकसमृद्धं ग्राममभौक्ष्य तत्र  
गत्वा दस्युपतिं शरत्क्षमा आहार्यं वासस्थानञ्च प्रार्थ्य प्राधेना-  
नुरूपं सर्व्वं ततो युवतो दासोच्च प्राप्य तत्र गृहं निर्माय निव-  
सति स्म । ततस्तत्रत्यानां संसर्गात् क्रमशो व्याधवृत्तिमवलम्ब्य  
सुचिरं सुखेनास्ते । अथ कदाचित् गौतमस्य कश्चित् सुहृद्  
दैवगत्या तत्रागत्य तस्य जातिधर्मादिकं समुल्लिख्य श्रुदुर्भक्ष्यन्  
गौतमगृहे रात्रिवासं कृत्वा प्रातरन्यत्र ययौ । तदनन्तरं  
गौतमोऽपि गृहान्निर्गत्य पयि वक्ररूपिणा नाडीजङ्घेन समं



मैत्रौ विधाय तदुपदेशेन विरुपाक्षं राक्षसपतिं प्रार्थ्य  
बहुहाटकानि तस्मात्तद्वा प्रत्यावृत्तवेलायां भक्ष्यार्थं सुहृदुत्तमं  
वकं व्यापाद्य मार्गं चलति । ततो विरुपाक्षेण तस्य तादृशं  
दुष्कार्यमभिज्ञाय जीवनदण्डेन स दण्डितः । ततः पुरन्दर-  
वरेण गौतमवकौ जीवनं लब्ध्वा स्वस्वधाम गतौ । गौत-  
मस्तु खगृहमेत्य श्वर्यां सुतादौ न जनयामास । अतएवोक्तं  
नयशास्त्रप्रवर्तृभिः—

“होयते हि मतिस्तात होनैः सह समागमात् ।

समैश्च समतामेति विशिष्टैश्च विशिष्टताम् ॥” इति

विशिष्टसंसर्गाच्च त्वष्टृपुत्रो व्यासशिष्यो लोमहर्षणो नितान्त-  
हो नवर्णोऽपि सकलशास्त्रार्थदर्शी पुराणवक्ता । स पुरा नैमिषा-  
रण्ये महर्षिगणोपेतमाश्रमपदं नानाविधया शास्त्रदृशा सुख-  
रितमकरोत् । अतः संसर्गस्थानन्ता शक्तिरतुलनीया च गतिः ।

उक्तञ्च—

“काचः काञ्चनसंसर्गाद्वत्ते मारकतीर्यतोः ।

तथा सस्त्राभिधानेन मूर्खी याति प्रवीणताम् ॥” इति

अपि च समनुश्रूयते तावन्मलयाद्रौ चन्दनपादपसुसन्निहितो  
हि निकृष्टवन्धमहोरुहः स्निग्धश्रीखण्डगन्धेन स्वसारं पूरयति ।

उपदिष्टञ्च नीतिविदा—

“मानः वै पूजनीयः स्याद्देवसंसर्गतः पशुः ।

कौटोऽपि सुमनःसङ्गादारोहति सतां शिरः ॥” इति

नूनं सत्संसर्ग एव जगतामशेषदुःखदैव्यमपाकरोति,

चरित्रं शोधयति, सुखमातनोति, यशः प्रसारयति, स्वर्गद्वार-  
शरणिमपि चाविष्करोति । उक्तञ्च कविना—

“जाड्यं धियो हरति सिञ्चति वाचि शैल्यं

नानोन्नतिं दिशति पापमपाकरोति ।

सन्तोषमाकलति दिक्षु तनोति कीर्तिं

सत्सङ्गतिः कथय किं न करोति पुंसाम् ॥” इति

वस्तुतो यस्तावदिह दयायाः प्रतिमूर्तिः, सुखे वा दुःखे  
वा सातिशयदुर्गतदशायां वा न कदाचिदपि स्वकर्तव्यतो  
विचलति, धर्म्मतो लोकोक्तो वा अनुचितं कर्म्म न कथं कथमपि  
विदधाति ; सर्वत्र सत्यवादितया प्रत्यायते, इन्द्रियग्रामाश्च यस्य  
वश्याः, सततं शत्रुरपि गुणे यस्य समधिकादरः, ईदृगेव परम-  
पुरुषलक्षणलक्षितो महामनाः साधुनाम्ना व्यपदिश्यते पराचीना-  
र्थवर्त्यैः । तादृशस्यैव संसर्गः सर्वथा कर्त्तव्यः । तत्संसर्गा-  
च्चतुर्वर्गसिद्धिरपि करतलामलकवत् स्वल्पायाशिनैव सम्भवति ।  
श्रूयते किल साधुसंसर्गमाहात्म्यात् कुटिलः सरलायते, असरलः  
सरलोभवति ; समप्रधानतपोवनान्तश्चारिणः सिंहशार्दूलदयः  
पुरा मुनिवटुभिः समं गृहपालितमार्जारवृत्त्या क्रीडन्ति स्म ।  
नौवारकणलोभेन मृगशिशुः कण्डूयति स्म मुनिजायांशदेशम् ।  
अहो ! धन्यमेव साधुमाहात्म्यम् । साधुताप्रभावेनोटजान्तरं  
दीनस्य प्रासादतलादपि सुसम्पन्नतया मनोरमं सर्वथा प्रतिभाति ।  
शोकापतापितान्तःकरणे पूतोपदेशधारया शान्तिमुपनयति  
सैव साधुता नाम । उक्तञ्च केनापि —



“गुणायन्ते दोषाः सुजनवदने दुर्जनमुखे  
 गुणा दोषायन्ते जगति किमिदं विस्मयपदम् ।  
 यथा जीमूतोऽयं लवनजलधेर्वारिमधुरं  
 फणो पीत्वा क्षीरं वमति गरलं दुःसहतरम् ॥” इति

नूनं केवलं सत्संसर्गतः एव यत्प्रभवितुमर्हति ; न च तत्  
 शास्त्रवचसा, सहस्रोपदेशेन, कोटिकोटिपुण्यपत्तनाधिगतेन,  
 तीर्थसलिलनिमज्जननेन, इन्द्रियनियमनेन च सम्भवति । यथा  
 सत्संसर्ग उन्नयति, प्रसारयति च देशतो देशान्तरं प्राधान्यम् ।  
 तयासत्संसर्गश्चाधःपातयति सङ्कोचयति च माहात्म्यम् । सकल-  
 गुणगरिष्ठो विद्याविभूषितश्चापि संसर्गपापात् निन्दनीयः, मनुष्य-  
 पदवोत्वेन च परिहोयते, महाकुलप्रसूतोऽपि सङ्गमाहात्म्या-  
 न्निजगोष्ठोभिः सममात्मानं मलिनयति । कुसंसर्गेण कमला-  
 कुलपुत्रोऽपि नाविरेण दरिद्रायते । क्षितिपतिरपि चैत्रतो  
 भ्रष्टः, पुण्यप्रतिमश्च वजनोयनामा भवति । अत्र सतामाभा-  
 णकम्—

“असतां सङ्गदोषेण को न याति रसातलम् ।” इति  
 इत्यमित्यमसंख्यात एव वर्तन्ते गुणदोषाः संसर्गात् । तच्च  
 विज्ञातुमिच्छुना केनाप्याश्रमाधिगतेन आश्रमिणा शुकपीतः  
 पृष्टः । स तं प्रत्युत्तरेणाह—

“माताप्येका पितात्येको मम तस्य च पत्निः ।  
 अहं सुनिभिरानीतः स चानीतो गवाशने ॥

अहं सुनीनां वचनं शृणोमि

गवाशनानां स वचः शृणोति ।

न तस्य दोषो न च मे गुणो वा

संसर्गजा दोषगुणा भवन्ति ॥”

इत्यास्तां विरतिः संसर्गसंवाहिनीकथाया अविस्तरेणेति ।

### दयावान् धरणीपूज्यः \*

इह खलु संसारे जलबुद्बुदनिर्काशकल्पे विनश्वरे जगति क्षणभङ्गरमिदं शरीरं लब्ध्वा ये नरा दयाप्रवणहृदयास्ते हि निखिलासीमशर्मसम्यग्दमासाद्य भाविन्यपि च जनने पूजार्हा भवन्ति । समाचिन्वन्ति च महतीं कीर्तिं परत्र च शाश्वतिकं धर्ममिति । किं बहुना भगवता मङ्गलमयेन समं पूजयन्ति दयावन्तमाचार्यमिश्राः कर्मबहुलायामत्र भारतस्मृतौ । परमिहाधिभ्याधिनिरवच्छिन्नपर्याकुलिते जीवधामनि कति कति नरा जहिरे अशुच्य । कति कति वा उत्पद्यन्ते उत्पत्स्यन्ते च के तान् परिगणयन्ति आमनयन्ति च । ते खलु पुण्यतमाः सार्थकजन्मानो ये तावत् परक्लेशमपाकर्तुं प्रभवन्ति । अपरे केवलं पानभोजनार्थमुत पशुवृत्तिसम्पादनार्थं वा प्राणान् धारयन्ति । उक्तञ्च—

\* दयालुर्देवता साक्षात् । दयैव परमो धर्मः ।



“सर्वेषु जीवेषु दयालवो ये

ते साधवो मे गुरवो न चान्ये ।

पाषण्डिनस्तूदरपूरकाश्च

प्राणातिपातेन वदन्ति धर्मम् ॥” इति

अस्ति तावदस्योदाहरणं दयावन्तमधिकृत्य—पुरा हेमकु-  
टाद्रेः समोपवर्तिनि धर्मपुराख्ये नगरे जीमूतकेतुर्नाम श्रीमान्  
राजचक्रवर्ती विद्याधरपतिः पुरोहृत इव प्रतिवसति स्म । तस्य  
राज्ञो बुद्धिसत्त्वांशसम्भवः सर्वभूतानुकम्पो दानवीरो निखिल-  
गुणोपचयान्वितो जीमूतवाहनो नाम सुतोऽभवत् । तं तु  
यौवराज्येऽभिषिच्य राजा परमां प्रीतिमलभत । कुमारोऽपि  
यौवराज्यमासाद्य धराणामशेषदीनदन्यदशमवलोक्य स्थायत्तं  
सर्वकामदुग्धं कल्पपादपमर्थिभ्योऽदात् ।

अथ तस्य गोत्रजा मात्सर्यादसहिष्णवो मूलबलोपचितेन  
कल्पपादपपरिरहितं तं युद्धाय समाह्वयन्तः । जीमूतवाहनस्तु  
स्थविरपितरमभ्येत्यप्राह—‘तात, किं पुनरेतस्य विनश्वरस्य देहस्य  
कृते ज्ञातिबन्धुनिधनातिगर्हिताच्चितकल्मषानुसरणेन ? विशेषतोऽ-  
तिमात्राल्पक्षणापातसुमनोरमा सम्यत् तडिहतेवातकिंते नैवो-  
देति विनश्यति च तदर्थमलं, तस्यानुसंशक्तविग्रहेणास्माकम् ।  
येनेहामुत्रक्लेशभाजं भवेम ?’ जीमूतकेतुस्तदाकर्ण्य—‘हे पुत्रक,  
तवार्थमेव मे राज्यमेतादृशी सम्भावना च यद्येतन्न रोचते ते  
कृतमनेन । ततो राज्यं परिहाय पितृभ्यामन्वितः कुमारो  
मलयाचलमभ्यगच्छत् । तत्र च कृताश्रमः सहजसमुत्पन्नैः

स्कन्दमूलफलैरनुदिनं मातापितरौ समभ्यसेवत । ततः स्वल्पै-  
रेवाहोभिः कुमारस्य तत्रत्यसिद्धराजस्य विश्वावसोरङ्गजेन मित्रा-  
वसुना सहतो मैत्रो सञ्जाता । मित्रावसुस्तु जोभूतवाहनस्या-  
लौकिकगुणेन विमुह्य स्व-स्वसारमनवद्यङ्गौ मलयवतीं तस्मै  
सम्प्रदात् ! साप्यनुगुणमेव भर्तारमासाद्य परां प्रीतिमलभत ।

अथैकदा कौतुकप्रणोदितो जोभूतवाहनः समुद्रवेलाभूमि-  
मभ्यचरन् नातिदूरे रमणीकण्ठसमुत्थितातिकरुणक्रन्दनरोल-  
मश्रीषीत्, अद्रालीच्च क्षणादेव पुरवर्त्तिन्यनतिदूरे धवलाति-  
तुङ्गगिरिशृङ्गमिवास्त्रिराशिम् । तदन्तिके च सुकुमारकुमार-  
मन्वितां—‘हा पुत्रक, शङ्खचूड, हा ! दुःखशतलालितकुलतन्त्री,  
काहं त्वां पुनर्द्रक्ष्यामि ? हा हा !! वत्स, दिनकरकरस्पर्शादेव  
यद् दूयते तवाङ्गं तत् कथं कथमपि तार्क्यभक्षजां दारुणां रुजां  
सहिष्यसे ? हा हा !! अधन्याया नयुनानन्द’ इति भूम्यभि-  
लुण्ठितां व्यलपत्नीं कामपि कामिनौम् तामभिगम्याह  
जोभूतवाहनः—‘अम्ब, किन्ते परिवेदननिदानम् ? कोऽयं  
वा ते चेलाञ्चलगृहीतोऽभङ्क’ इति तदति करुणमपि वचो  
निशम्य साश्रुपूर्णेक्षणा बाष्पावरोधितकण्ठा गरुडगङ्गिनो सन्त्र-  
स्तालपत्—‘भो, महाप्राण पतगेन्द्र, मां भक्षय जहिहीमं मे  
तनयम्’ इति । तावत् शङ्खचूडः—‘कस्ते व्यामोहः ? मातः,  
साध्वसास्यदं वैननेयं कं परिगणयसि ? वौल्यसे न च किमस्य मेदू-  
राह्लादास्यदमुखं येनेक्षणेनेक्षितव्यमात्रेणात्मीयते सपदि नूनम् ।’  
ततः पुनः कुमारो ब्रवीति—‘अयि स्नेहैकशरण्ये, मा विभेषि,



गृहं प्रतिनिवर्त्तस्व, त्वत्पुत्रार्थं जीवितं देहञ्च बलिमुपहरामि  
 पतगेन्द्राय ।' इत्याकर्ण्य—'धिङ् मां मन्दभागिनोमित्यालाप-  
 यन्तो बाष्पावरोधितकण्ठा भुजङ्गमाङ्गनाह—'हे महाभाग,  
 किशोररूपिन्, पुरुषोत्तमविग्रह, अस्मत्कृते यदुद्यमस्ते तेनैव  
 परिक्रोणासि विपन्नभागधियां मादृशीं प्रायोपवेशनकल्पामधन्याम् ।  
 गृहं प्रतिगच्छ, प्रीणोहि च पितरौ आप्यायस्व च प्रियगृहिणीम्'  
 इति । ततश्च शङ्खचूडः—'हे मनुजकुञ्जर, दर्शिता त्वया महा-  
 प्राणिता, गृहीता वयमौदार्येण, किन्तु नैच्छेदात्मविनिमयेन  
 युष्मत्पादान् विक्रेतुम्, अपि चेह कोऽयमिच्छति—'वैदुर्यविनि-  
 मयेन तुच्छोपलखण्डंलङ्घम् ? नूनं मादृशैः क्षुद्रैरेव पूर्णा  
 वसुन्धरा । परं विरलास्तु भवादृशा महानुभवपरार्थसाधन-  
 प्रवणहृदयवेगाः । तत् भद्र, इन्दोरिव द्युतिष्वतो ममान्वयस्य  
 नाहमानेष्टामि कलङ्काङ्गम् । अयि, मातः प्रतिनिवर्त्तस्वाह-  
 रहो जननोद्दयाञ्चितस्नेहविद्रावनो भूमितलात् । अहो !  
 किं न पश्यसि ? द्विरदरदच्छेदातिधवलं पोतशोणितहरिदशन-  
 मिव मद्गोत्रजानामसृगनुलिप्तं बध्यशिलातलम् । तदामन्त्र्य  
 समोत्तरजन्मनि दर्शनाय इति क्षणदेवात्रत्यं संसारविध्वंसनैक-  
 शरणमम्बिकाविलासिनमम्बिकापतिं गोकर्णार्थमभिवन्द्य प्रत्या-  
 गमिष्यामि, युव तावत् व्रजथः' इति कथयित्वा शनैः शनैरेवा-  
 दृश्यमभ्यगात् । मातापि तदनुशरणक्रमेण रोदनपरा प्रतिगता ।  
 अत्रैव क्षणे प्रावरणाच्छादिताङ्गो जौमूतवाहनो बध्य-  
 शिलातलमधिष्ठत्यासीत् । तावत् सपदि पक्षिराजः शङ्खचूडं

मन्यमानश्चपुटेन निभिद्य भोक्तुमारभत । तेनापि च हृष्ट-  
मानं पुलकोद्गमरोमराजिमवलोक्य विश्वयान्वितः खगपति-  
रचिन्तयत्—‘अहो ! आबाल्यतो नागाशनात् वर्द्धते मे शरीरं  
किन्त्वद्यापि न पश्यामीदृशीं धैर्यप्रवणताम्’ इति मुहूर्ते  
विनिवर्त्तिते भक्षणे—

“सिरामुखैः स्यन्दत एव रक्त-

मद्यापि देहे मम मांसमस्ति ।

दृष्टिं न पश्यामि च ते महात्मन्

किं भक्षणात्त्वं विरतो गरुत्वन् ॥”

इत्युक्ते जीमूतवाहने युगपच्छतदृष्टिकदंशनोपमं मर्मणि  
भिद्यमानं दुःखं मन्यमानो वैनतेयः प्रतिनिवृत्याशनादचि-  
न्तयत्—‘अहो ! रे कोऽयं भवागारैकशरणो धैर्यप्रतिभूर्ति-  
मान् आजन्मतः पन्नगपिशितभक्षयता मया निर्मुच्यते अद्य जठर-  
दैव्यात् । ये भक्षणीयास्तो हि सदृशनमात्रेण मुञ्चन्ति संसार-  
ग्रन्थिम् ।’ भवतु तावत् वेद्मि—‘भो महासत्त्व, को भवान्,  
किमर्थं ते एतादृशी दशा’ इति । ततो जीमूतवाहनोऽब्रवीत्—  
‘हे गरुत्वन्, कोऽयं ते प्रश्नः ? विलातिवर्त्तते प्रकृतमनुसर’  
तस्मिन्नेव मुहूर्ते शङ्खचूडस्तत्रागत्य—‘हं हो ! विनतानयना-  
नन्दनखगोत्तम, किमद्य ते विभ्रमः ? मैवं समाचर । नायं  
पन्नगः, अहमेव भवदुभोज्यः । किं न पश्यसि मे भोगं हे रसने  
सुव्यक्तं पुच्छश्च ? परिहर एनं विद्याधरतनयं जीमूतवाहनम्’  
एतन्निशस्य स्वभ्रमनिष्कुषितप्रत्ययोदयात् खगपतिर्भृशमनुतप्तः



कुमारमाह—‘भो नरोत्तम, का ते रुचिः ? किमर्थमेतादृशं साहसमाहितम् ?’ इति । स आह—‘विसिनीपत्रगतेन जलकणे-  
नेव क्षणस्थायिना कायेनेकस्यापि सरिसृपस्य तद्विनिमयेन  
जीवनं रक्षितुं प्रभवामि चेत् मन्ये सार्थकतास्य देहस्य’ इति ।  
तच्छ्रुत्वा स्वगपतिः तं बहुशः स्तुत्वा किन्ते प्रियमुपहरामीति  
तस्मिन्निगदिते स आह—‘प्रवरथ, यदि मे वरं दास्यसि तर्हि  
अद्यप्रभृति नागाशनात् प्रतिनिवर्त्तस्व, जीवयतु भक्षिताहीन्’  
इति । बाढमेव स्यादित्यक्त्वा गरुडः स्वर्गादानोयतया सुधया तं  
सरिसृपाणामस्थिराशिञ्चाभ्यसिञ्चत् । ततस्तेनैव च सर्वे निस-  
र्गतोऽपि जनप्रतिमशरीरमलभ्य स्वपुरमभ्यगच्छन् ।

इत्यमेवाकिञ्चित्करव्यपदेशेनापि दयालवः पुरुषाः स्वं शरीरं  
जीवनञ्च परार्थं वलिमुपहयामासुरिति साधूच्यते ‘दयावान्  
धरणीपूज्यः’ उत ‘दयालुर्देवता साक्षात्’ किंवा ‘दयैव परमो-  
धर्मः’ इति किं बहुना ।

### अवैयाकरणस्त्वम्भः—

व्याक्रियन्ते व्युत्पाद्यन्ते शब्दा अनेनेति व्युत्पत्त्या व्याकरणं  
नाम शब्दशास्त्रमुच्यते,—

“शिक्षाकल्पी व्याकरणं निरुक्तं छन्दसां चितिः ।

ज्योतिषामयनञ्चैव वेदाङ्गानि वदन्ति षट् ॥”

रचना—१७

इत्यादिना वेदाङ्गत्वमपि विश्रुयते शास्त्रेष्वस्य । तच्च व्याकरणं बहुभिरेव नामभिः श्रूयते सर्वेषामेव तेषां दृष्टो भाषासु व्युत्पत्तिसम्पादनोपयोगः । शब्दार्थप्रतिपत्तिप्रयोजकत्वञ्च व्याकरणस्य उपलभ्यते—

“शब्दग्रहं व्याकरणोपमानकोषासवाक्याद् व्यवहारतश्च ।

वाक्यस्य शेषाद् विवृतवैदन्ति साविध्यतः सिद्धपदस्य वृद्धा ॥”

इत्यादि प्राचीननिरुक्तेः । तथाहि—व्याकरणात् पदानां प्रकृतः प्रत्ययस्य च भेदेन ज्ञानं, तज्ज्ञानात् शक्तिसम्बन्धेन तदर्थज्ञानं, ततो विषये प्रवृत्तिः, प्रवृत्तिमूलञ्च दृष्टम् । तद्वि व्याकरणं सन्धिशब्दधातुकारकसमासादिभेदेन बहुधा विभक्तम् । तेषु द्वयोः सन्धिकर्षः सन्धिः, शब्दाः स्यादियोग्या वृत्तादयः धातवः तिङ्योग्या अस् भू प्रभृतयः, कारकाणि अपादानादीनि षट्, समासाश्च कर्मधारादयः षट् इत्यादि । एतेषां प्रत्येकमेव वस्तुतो व्याकरणस्य अङ्गभूतम्, एतेषामेकस्यापि अपाये व्याकरणज्ञानस्य उद्देश्यभूतं विपर्यस्येत्, तद् व्याकरणं वेत्ति यः सः वैयाकरणः, सनमवतौत्यवैयाकरणः व्याकरणप्रतिपादित-पदार्थज्ञानानविरहितो वेत्यर्थः अन्यः अन्यतुल्य एव । तथाहि यथा अन्यः सत्स्वपि आलोकमवधानादिषु घटादिप्रत्यक्षयोग्येषु कारणेषु केवलेनैकेन चक्षुरिन्द्रियसन्निकर्षरूपकारणविरहितो न घटादिप्रत्यक्षं प्रपद्यते, तथैव सत्स्वपि बोधयोग्येषु मनः संयोगादिषु केवलेन भाषाबोधसाधकेन व्याकरणज्ञानेन विना न पदार्थान् परेण सुतरां बोधयितुमुपक्रान्तानपि प्रतिपत्तुं क्षमते इति



समवलम्बितस्य विषयस्य निर्गलितार्थः । सर्वासामेव भाषाणां बोधविषये समुपयुज्यते व्याकरणम्, अज्ञातव्याकरणतत्त्वः नाधिगन्तुमर्हति कथमपि तत्तदुभाषाणामर्थान्, अभिभूताश्च भवन्ति परैरुच्चारितासु अपि कथासु परेषामादेशादिविधौ सुतरामेव अगृहीततत्त्वाः नालं भवन्ति प्रभूनाप्रप्यादेशपालनादिकं कर्म कृत्वा जीविकामपि अर्जयितुम्, तथाहि 'घटमानय' इति आदिष्टं प्रभुणा भृत्यं प्रति स च भृत्यः घटशब्दस्य तदुत्तरद्वितीयाविभक्त्या आनयेति तिङन्तपदस्य च प्रतिपाद्यमनवधार्य, मातरं प्रति घटग्रहानुरोधं वा अवगत्य प्रकृतं घटानयनं न कुर्यात्, प्रभुश्च क्रुद्धः तं कार्याधिकारादवरोपयेत् इति । एवं श्रूयते शालिवाहनस्य व्याकरणमविजानतो निजपत्नौसमीपतः कृतसन्धिकस्य 'मोदकं देहि राजन्' इति वाक्यस्थस्य मोदकमिति पदस्य प्रतिपाद्यनिर्धारणेन भूयान् निकारः, तदनन्तरमेव तस्य व्याकरणजिज्ञासया सर्ववर्त्मनिर्मितकलापाध्ययनेन व्याकरणार्थपारदर्शिता, सर्वा एव भाषा नियन्त्रिताः प्रायेण व्याकरणविधिषु अतएव तत्तन्नियमानविजानतामेकस्य स्थाने अपरस्य विनियोगे भवति भूयसोऽर्थस्य हानिः, प्रकृतवृत्तापरिज्ञानञ्च विदुषाम् । तदेवं क्रमेण व्याकरणज्ञानम् उपयुज्यते भाषाविधौ तेत विना अन्य इव हस्तामर्षो न प्रकृतं तत्तम् अधिगन्तुमर्हति कोऽपि, अधिगतव्याकरणञ्च सर्वं यदेव शास्त्रं अध्येतुं प्रवर्ततां पाठार्थी तत्र तत्रैव प्रयोजनं व्याकरणस्य, अनेकेषामेव वर्तते धारणा, तथा यत् तर्कादिदर्शनशास्त्रेषु न उपयुज्यते व्याकरण-

ज्ञानं, वस्तुतः तन्निश्चयैव, यतस्तदापि वर्तते भाषा, भाषामात्रञ्च व्याकरणसहायकेन अधिगन्तव्यम्, अन्यथा अध्यापकानां वचन-  
मात्रमेव सर्वत्र सम्बलं स्यात्, न तु विस्मृतगुरुवृत्तान्तानां कथमपि परिस्फुरितुमर्हति प्रकृतविषयस्तत्रत्यः अधिगतव्याक-  
रणानाञ्च भाषाविदां, गुरुवाक्यविष्मृतावापि भाषासहायकेन वर्तते प्रकृतविषयाधिगतिक्षमतेति भूयसा समालोचनेन शोभन-  
मेव समोरितं केनापि 'अवैयाकरणस्त्वयः' इति कृतं पल्लवितेन ।

### पक्षता-विषयिणी—

पक्षतानाम् पक्षपदपरिभाषाविषयतावच्छेदकोऽनुमिति-  
जनको धर्मीः, नत्वनुमित्युद्देश्यत्वरूपम् । तादृशपक्षतायाः अनु-  
मितिजनकतावच्छेदकत्वास्वीकारश्च, सिद्धिकालो नानुमिति-  
कारणसमाजात् सिषाधयिषाविरहदशायामनुमित्युत्पाद-  
वारणाय । तादृशी पक्षता च कस्यचिन्मते साध्यसंशयरूपा,  
कस्यचिन्मते इच्छाविशेषरूपा, कस्यचिन्मते सिषाधयिषाविरह-  
विशिष्टसिद्धभावरूपा, तत्र साध्यसंशयस्य पक्षत्ववादिनये आत्मा-  
साक्षात्कारहेतुमननधाराया अनुत्पादापत्त्या तद्वोधकवेदस्या-  
प्रामाण्यापत्तिः । इच्छापक्षतावादिनये च इच्छाया अविषयी-  
भूतस्य शत्रुसम्प्रदादेरनुमाजीच्छेदः, इति तयोः पक्षत्वं न मणि-  
काराद्यभिमतम् । सिषाधयिषाविरहविशिष्टसिद्धभावस्य पक्षत्वेन



स्त्वके ]

रचनाशिक्षा

२६१

तादृशदोषाणामवकाशः, अतस्तादृशसिद्धभावरूपपक्षताया-  
मेव चिन्तामणिकारादीनां सर्वथा निर्णयः । तादृशसिद्धा-  
भाव रूपपक्षतायां सिद्धाधयिषाया उत्तेजकत्वम्, तच्च  
तत्पक्षकतत्साध्यकतत्पक्षकतत्पक्षकानुमित्सात्वेनानुगतरूपेणैव  
उत्तेजकत्वं ; अन्यवानुगतरूपेण तत्पक्षे तत्तदिच्छाविरह-  
व्यक्तीनां परस्परविशेषविशेषणभावे विनिगमनाविरहेणान्त-  
कार्यकारणभावापत्त्या तत्तदिच्छाविरहव्यक्तीनां एकत्र द्वयं  
रीत्या युगपदेव सिद्धौ विशेषणं, तच्चापि सामानाधिकरण्यव्यक्तीनां  
निरूपकभेदेन भेदात् प्रतीच्छाविरहव्यक्तिभिन्नतयानन्तकार्य-  
कारणभावापत्तितदवस्थेति तत्तदिच्छाविरहाधिकरणव्यक्तेरनु-  
गतेन निरूपितवृत्तित्वस्यन्धेन सिद्धौ विशेषणम् । सिद्धिः  
साध्यवृत्तानिश्चयः समवायः समवायसम्बन्धावच्छिन्नप्रतियो-  
गिताकतदभावः समवायसम्बन्धेनानुमितौ आत्मनिष्ठौ हेतुः ।  
एतादृशसिद्धभावस्य पक्षतास्वीकारे शाब्दसिद्धिदशायां मननस्य  
मोक्षोपायत्वज्ञानेन सिद्धिविशेषेच्छया पुनरेवानुमानं निष्प्रत्यूहं  
अनाकाङ्क्षितशत्रुसम्पदादेरनुमानन्तु सिद्धिविरहरूपपक्षतासत्त्वे  
सुकरमेव । यत्पक्षकयत्साध्यकानुमित्ता कस्यापि न  
जायते, तत्पक्षतत्साध्यकानुमितौ सिद्धभावमात्रम् कारणम्,  
न तु तत्र सिद्धाधयिषा उत्तेजकत्वं वाच्यम् । पक्षसाध्यभेदेन  
पक्षतारूपकारणभेदस्यावश्यकस्वीकरणीयत्वात् । यत् साध्यका-  
नुमितेः पूर्वं नियमतः तादृशानुमित्ता जायते, तत्साध्य-  
कानुमितौ सिद्धाधयिषामात्रं कारणं लाघवात्, नतु तत्र तादृश-

शुक्तरसिद्धभावात् कारणत्वं कल्पनीयं, यस्य पुरुषस्य यत् साध्यकानुमितिर्नियमतः परामर्शद्वितीयक्षणे जायते, तत्पुरुषीय-तत्साध्यकानुमितौ पक्षताया हेतुत्वाकल्पनेऽपि न क्षतिः, तत्र सिद्धिदशायामनुमित्यापत्त्यसम्भवात् । पक्षतायाः कारणत्वं कश्चिन्न स्वीक्रियते, तन्मतं न समीचीनं ; पक्षता न कारणमिति तु भ्रमः इत्यादिना श्रीमता शिरोमणिना दूषितत्वात् ।

### स्मृतिविषयिणी—

जगत्स्थिन् मानवाः सर्वे एव निसर्गत इहामुत्र च इष्टमभीप्सवोऽनिष्टं परिजिहीर्षवश्च भवन्ति, परं न स्वरसत, एव तदभिलषितं लब्धं क्षमन्ते धर्ममन्तरा । धर्मलक्षणन्तु “धर्मः श्रेयः समुद्दिष्टं श्रेयोऽभ्युदयसाधन”मिति भविष्यपुराणादवगतम् । सत्येव सुखस्य साधनोपाये शतशः पुनरुपायदर्शनात् विभ्यतां तत् प्राप्तुकामानां धर्म एव समाश्रयणीयः । यथा हि ह्यस्य-सखर्द्धमानं स्वागतसम्भाषणप्राप्तपुलकमात्मानमभिलक्ष्य आह्वान-कारिकरक्रीडनकमिव तं प्रत्यभिमुखी भवति क्रूरदृष्टोन् तर्जयतो बलवत उपलक्ष्य दूरादेव पलायते सर्वो जनः । तथा इतरः पश्वादिरपि प्राणभृद्गर्गः निसर्गत एव स्नेहाञ्जन-रञ्जितनयनं हरितवर्णपूर्णपाणिमभिलक्ष्य तं प्रत्यभिमुखी भवति । कुटील-भ्रूकुटीभौषणान् दन्तोदयतकरान् उपलभ्य प्रपलाय्यात्मानं



रक्षितुमीहते । इत्थमाहारनिद्रादिभिरपि अपरेषां प्राणिनां मनुजानाञ्च सत्यपि साम्ये एक एव परं धर्मः साधयत्येतेषां महदन्तरम् । अयमेव धर्मः संस्काररूपेण प्राणिनिकायमाकलयन् प्रेरयति प्राणिवर्गं स्वस्वकर्मनिबन्धेषु । ततः सर्वप्रयत्नेन पूर्वं पूर्वजन्मजनितसंस्कारक्षयसाधनं परमपदप्राप्त्युपायभूतं धर्मं समाश्रयितुकामेन अखिलनिगूढ-वेदतात्पर्यपथ्यालोचनपरम्पराप्राप्तस्थिरांशं मुनिजनयोगसमृद्धिलब्धमर्यादा स्मृतिरेव शरणी करणीया । यतः खलु निखिलधर्माचाराचरणभास्वरे भारते वर्षं परमकारुणिकैर्निगमागमपारावारपारीणैर्वैदिककर्मोपासना ज्ञानकाण्डधुरन्धरैः लोकोपकृतये स्मृतिशास्त्रसरणयः सादरं समाविष्कृताः । परं तेषु अनेकधिप्रणौततया परस्परविरुद्धत्वेन मौलीभूतश्रुत्येकवाक्यतावगतायथायार्थ्येन मनोः स्मृतेः प्राधान्यं तथाहि—

“मन्वर्थविपरीता या सा स्मृतिर्न प्रशस्यते ।

वेदार्थोपनिबन्धत्वात् प्राधान्यं हि मनोः स्मृतम् ॥” इति ।

भवतु वा अन्यासां स्मृतोनां प्राधान्यं तत्र न काश्चिदस्माकं विप्रतिपत्तयः, यतः—“सम्भवत्येकवाक्यत्वे वाक्यभेदो न युज्यते” इति शास्त्रबलमालम्ब्य सर्वस्मृतोनामेकवाक्यतया येन सर्वपरिग्रहः स्यात्, तस्यैव ग्रहणमिति युक्त्या सर्वासामिव प्रामाण्यं परिगृहीतं प्रमाणतत्त्वज्ञैः । परममूर्खां स्मृतोनामुपस्थितमेवाचेपदण्डः, भण्डैः कैश्चित् शास्त्रतात्पर्यमजानद्भिः पात्यते तदु-  
यथा—बलवद् विधिवद्बलकर्मसु फलश्रुत्या प्रलोभयन्त्यः स्मृतयः

बहुव्ययायाससाध्ये कर्मणि प्रवर्त्तयन्त्यः प्रताडयन्ति सुधा सुग्धान्  
जनान् । प्रत्युत स्मृत्यदितकर्मणानुष्ठानेन वासनाविवृद्धया बन्ध-  
हेतुभूतकर्मपरम्परासु प्रवर्त्तन्ते जनाः । तदानो नाहं त्यजेतुं  
कैवल्यविषयिणो काचित् कथापि मनसि । श्रुतिरपौममर्थमनु-  
गृह्णाति “तद् यथेह कर्मचितो लोकः क्षीयते एवमेवामुत्र  
पुण्यचितो लोकः क्षीयत” इति । “ते तं भुत्वा स्वर्गलोकं  
विशालं क्षीणे पुण्ये मर्त्यलोकं विशन्तीति” स्मृतिरपि इममेवार्थ-  
मनुमोदते । “यत् कृतकं तदनित्यम्” इति व्याप्तिश्च श्रुतिस्मृ-  
त्योस्तात्पर्यमेतदेवेति वर्णयद्भिर्भूतौ वाग्भटौभारभ्य स्मृति-  
प्रणोदितकर्मणां क्षयित्वं प्रतिपाद्यते, तदपर्यालोचनविजृम्भित-  
मित्येवावधार्यते । तथाहि—

“फलश्रुतिरियं नृणां न श्रेयो रोचनं परम् ।

श्रेयो विवक्षया प्रोक्तं यथा भैषज्यरोचनम् ॥

पिव निम्बं प्रदास्यामि खलु ते खण्डलड्डुकम् ।

पित्वेव मुक्तः पिवति न फलं तावदेव हि ॥” इति

विष्णुपुराणोयानुशासनात् यथा पथ्यसेवायाम् उत्कटानु-  
रागवशेनारोग्यमपि तुच्छमधिगच्छन्तः रोगिणोऽपथ्यप्रदानतोऽ-  
प्यौषधपाने प्रवर्त्तयितव्यास्तथैव विवेकविहीना बहुतरदुःख-  
शबलसुखमात्रलिप्सया अमृतमप्यवधीरयन्तः पुत्रपंश्वादिफल-  
प्रलोभनेनैव प्रवर्त्तिताः लोकाश्रयकर्मसु स्मृतिविधिना । एवञ्च  
पुनः पुनरपथ्यसेवनेन विवृद्धिमापन्नस्य दोषनिवहस्यागदप्रयोगेण  
स्तोकशोऽपगमाद् यथा सुदौर्घकालेनाप्यारोग्यं सम्भाव्यं तथा



रागिणोऽपि तत् तत् फलभागावस्यम्भावात् दुष्कृतनाशस्याल्पशः  
 सम्भाव्यमानतया सुचिरेणापि कालेन कैवल्यं सम्भवत्येव । ये  
 पुना रोगिण आपातमधुरं रोगहृदिनिदानभूतमपथ्यमसृह्यन्तः  
 स्वत एव पिवन्ति भैषज्यं, तेषां दोषहृद्वेरभावात् पूर्वसञ्चितदोष-  
 स्यागदेनापनयनात् सपथ्यारोग्यं सम्भाव्यं, तद्वत् सुखस्वद्योत  
 विद्योतनाकुलमपि दुःखदुर्हिनान्धकारितं संसारं व्यालवितत-  
 फणच्छायमिव मन्यमाना विवेकवन्तो बन्धकारिणोभूतफला-  
 न्यवधोरयन्तः कर्मसु प्रवर्त्तमाना आहतपाप्मानस्तूष्णमेव  
 लभन्ते कैवल्यम् । इति परसहस्रं तर्कमनुसन्धाना अवधानाय  
 चित्तशुद्धिनिदानं स्नात्तं कर्मेति व्यवस्थापयति जनानुकम्पा-  
 परवशा स्मृतिः । तथा यथाविधिसंस्कारकर्मभिरपि वोजगर्भ-  
 समुत्पन्नपापप्रणाशेन विशुद्धसत्त्वप्रधानतया चित्तनैर्मल्यमाधीयते  
 इति संस्कारकर्मसु सनिर्वन्धमनुरुध्यते जनसङ्घा भगवत्या  
 स्मृत्या । तत्राह हारोतः—“गर्भाधानवदुपेतो ब्रह्मगर्भं सन्द-  
 धाति, पुंसवनात् पुंसवनान् पुंसो करोति, फलस्यापनात् माता-  
 पितृजं पाप्मानमपोहति रेतो रक्तगर्भोपघातः पञ्चगुणो जात-  
 कर्मणा प्रथममपोहति, नामकरणेन द्वितीयं, प्राशनेन तृतीयं,  
 चूडाकरणेन चतुर्थं, स्नापनेन पञ्चमम् एतैरष्टाभिः संस्कारैर्गर्भो-  
 पपद्यात् पूतो भवतीति ।” इममेवायं समर्थयितुं दृष्टान्तय-  
 त्यङ्गिराः—

“चित्तं कर्म यथानेकरङ्गैरुन्मूल्यते शनैः ।

ब्राह्मण्यमपि तद्वत् स्यात् संस्कारैर्विधिपूर्वकैः ॥” इति

अहो ! दुर्दैवं ! ! यत् इत्थं धर्मकर्मकरणसामर्थ्यमुपयच्छन्तं  
 संस्कारमवधीर्थाधुनिका यथेच्छमाचरितुं प्रायशः प्रवर्तन्ते जनाः ।  
 किं बहुना सर्वसंस्कारमौलिलालितं विवाहसंस्कारमपौ-  
 दानोन्तना विलासलालसाप्रशमनोपायं मन्यमाना अधःपातयन्ति  
 स्त्रियोान् वंश्यान् यथाविध्यनाहितसंस्कारगर्भोत्पत्त्यादिना ।  
 अतस्तद्दोषप्रशमनकामैर्धर्माभिलाषुकैः संस्कारशुद्धौ सर्वथा  
 यत्नो विधेयः ।

अपि च नाममात्रावशेष्यसृष्टस्य किमपि परिग्रहीतुम-  
 समर्थस्य आद्यादिविधयः केवलं कर्मसु कच्यन्ते न तत्र किमपि  
 फलमुपलभामहे इत्युपहासशतैः स्मृत्यदितआद्यकर्मणि केषा-  
 न्चिदाक्षेपावतारं भगवत्यः स्मृतयः समादधिरे । तथा हि  
 नित्यस्य विभोरात्मनो विजातीयमनःसंयोगध्वंसः स्मृत्यरित्य-  
 भिधीयते । वस्तुतो देहविगमेऽप्यात्मनो विनाशाभावः ।

“अविनाशि तु तद्विद्धि येन सर्वमिदं ततम् ।

विनाशमव्यग्रस्यास्य न कश्चित् कर्तुमर्हति ॥

अन्तवत् इमे देहा नित्यस्योक्ताः शरीरिणः ।

अनाशिनोऽप्रमेयस्येत्यादिभिः सहस्रशः ॥”

स्मृतिवाक्यैरवगम्यते । अतो विगतपूर्वदेहस्यापि पूर्वपूर्व-  
 जन्मजनिताहितसंस्कारस्य सूक्ष्मशरीरावच्छिन्नजीवस्य आद्यादिना  
 तत्तिरवश्यम्भाविनी । तथाहि विष्णुपुराणम्—

“आद्यासमन्वितैर्दृत्तं पितृणां नाम गोत्रतः ।

यदाहारास्तु ते जातास्तदाहारत्वमेति तत् ॥”



तथा मत्स्यपुराणम्—

“देवो यदि पिता जातः शुभकर्मानुयोगतः ।

तस्यान्नममृतं भूत्वा देवत्वेनानुगच्छति ॥

दैत्यत्वे भोगरूपेण पशुत्वे च तृणं भवेत् ।

आद्वन्तु वायुरूपेण नागत्वेऽप्युपतिष्ठते ॥

दनुजत्वे तथा मयं प्रेतत्वे रुधिरोदकम् ।

मनुष्यत्वेऽन्नपानादिनानाभोगरसं भवेदिति ॥”

तथा तेषां तृप्तये प्रतिसम्बन्धरोयमृताहनिमित्तकश्चाद्वमप्यु-  
पदिशन्ति भविष्यपुराणप्रभासखण्डप्रभृतयः—

“मृताहनिं पितुर्यस्तु न कुर्यात् आद्वमादरात् ।

मातुश्चैव वरारोहे ! वत्सरान्ते मृताहनि ।

नाहं तस्य महादेवि ! अजां गृह्णामि नो हरिः ॥” इति  
तथाकरणे दोषश्रुतिमपि दर्शयति मरौचिः—

“पण्डिता ज्ञानिनो मूर्खाः स्त्रियोऽथ ब्रह्मचारिणः ।

मृताहं समतिक्रम्य चाण्डालेष्वभिजायते ॥” इति ।

इत्यमगणितमुपदेशमनुसन्धाना स्मृतिरपौरुषेयश्रुतिवाक्य-  
गतगूढार्थमुद्घाटयन्ती सर्वथानुगृह्णात्यस्मान् जडमतीनपि कर्मसु  
प्रवर्त्तयति । अतः स्मृतिमन्तरा धर्मप्रच्युतिरवश्यम्भाविनीति  
सर्वप्रयत्नेनास्माकमनुसरणीयेति शम् ।

## वेदान्तविषयिणी—

स्थूलतो वेदस्य द्वौ विभागौ कल्पेते—कर्मकाण्डो ज्ञान-  
काण्डश्चेति । तस्य प्रथमे भागे सकामयज्ञादिकर्मणः, शेषे च  
परमार्थज्ञानस्योपदेशः प्रधानतो लक्ष्यते । यद्यपि ज्ञानकर्मणो-  
रुभयोरेव परम्परोपकार्यकारकभावेन कैवल्यसाधकत्वमस्ति,  
तथापि कल्पितप्रतिभागस्य प्रथमांशे यज्ञादेः प्राधान्यं लक्ष्यते  
पूर्वभागः कर्मकाण्डप्रधानः सकामप्रवृत्तिमार्गप्रदर्शकः, पर-  
भागे च परमात्मज्ञानस्योपदेशप्राधान्यं दृष्ट्वा तत् कैवल्यमार्गस्यो-  
पायभूत इति सङ्गिरन्ते वेदविदः । तस्य तावदेतो द्वौ भागा-  
ववलम्ब्य द्वे प्रधाने दर्शने रचिते । एकं जैमिनिवृत्तं पूर्वमीमांसा-  
दर्शनमपरं महर्षिर्वाङ्मयणवृत्तमुत्तरमीमांसादर्शनं वेदान्त-  
दर्शनं वा । यज्ञादिकर्मणा कालक्रमेण मोक्षः समजायत  
इति जैमिनिन्यायः । व्यासश्च 'सकामयज्ञादिकर्मभिः मोक्षः  
कदापि न साध्यः' यतो हि—

“न जातु कामः कामानाशुपभोगेन शम्यति ।

हविषा कृष्णवर्त्मव भूय एवाभिवर्द्धते ॥” इति ।

यद्यपि यज्ञादिना उत्तरोत्तराणि उत्तमोत्तमानि लोकादीनि,  
आभूतसंज्ञवरूपञ्च अमृतत्वमपि लभन्ते, तथापि केनापि  
प्रकारेण आत्यन्तिकदुःखनाशककैवल्यप्राप्तिश्च न भवेत्, यतः  
अतिराह—“क्षीणे पुण्ये मर्त्यलोकात् च्यवन्ते ।” यच्च वेदस्य



परभागे परमात्मज्ञानं प्राधान्येनोपदिष्टं, न तावत्तत्र कस्यचित् मतविरोधलवोऽपि । तस्य शेषभाग उपनिषदिति नाम्ना प्रस्तूयते । उपनिषद् वेदान्तश्च एकपर्यायवाचकः शब्दः । वेदान्त-शब्दस्य तावदर्थचयमाहुरार्यपादाः—वेदानाम् अन्तः वेदान्तः । अत्र किलाभिधानिको हेमचन्द्रस्तत्कृताभिधाने तमेवायं समर्थयामास ; केचिच्च—वेदानाम् अन्तः चरमोद्देशः प्रदर्शितो यत्र स एव वेदान्तः । अपरे वेदस्य ज्ञानस्य अन्तः परमात्मसाध-नरूपचरमोत्कर्षः प्रदर्शितो यत् स वेदान्त इति । मतत्रयस्य साम्यार्थबोधकत्वात् न तद् विचारसहम् । वेदान्तशब्दस्य यौगि-कार्थी यथा भवतु वा, प्राचीनकालादद्यावधि वेदविद्भिर्महामहो-पाध्यायेर्वेदान्तशब्देन उपनिषदभिहिता ।

तेषां खलु पूर्वाचार्याणां केचिद् गौणमुख्यभेदेन वेदान्त-शब्दस्य अर्थद्वयं कल्पयित्वा मुख्यतः उपनिषदं गौणतश्च उपनिषद-भित्तिकानि अन्यानि शास्त्राणि निर्दिशन्ति । केचिद्वा उप-निषद्वेदान्तदर्शनभगवद्गीतात्मकं प्रस्थानत्रयं 'वेदान्तः' इत्या-मनन्ति । केऽपि आर्यमिश्राः वेदान्तशब्देन प्रधानतो व्यासकृतं वेदान्तदर्शनमाकलयन्ति । यथाह वेदान्तसाररच-यिता परमहंसः सदानन्दो वेदान्तसारे "वेदान्तो नाम उप-निषत्प्रमाणं, तदुपकाराणि शरीरकसूत्रादीनि च ।" तस्य टोकाकारः नृसिंहसरस्वती च अस्मिन्नुपष्टम्भे सुबोधिनी-टोकायां—वेदान्तनामेति उपनिषद एव प्रमाणम् ; उपनिषदो यत्र प्रमाणमिति वा । तदुपकाराणि वेदान्तवाक्यसंग्राहकाणि

“अथातो ब्रह्मजिज्ञासा” इत्यादीनि सूत्राणि आदिशब्देन भगवन्तोताद्यध्यात्मशास्त्राणि गृह्यन्ते, तेषामुपनिषच्छब्दवाच्यत्वादिति भावः । तस्यान्यतमटीकाकारो विद्वन्मनोरञ्जिन्यां ब्रह्मात्मप्रतिपत्तिपरिषु श्रुतिसूत्रेषु विद्वज्जननिर्मितनिबन्धेषु चाविशेषणवेदान्तशब्दस्य लोके प्रयोगदर्शनात् सर्वत्र मुख्यवृत्तितः प्रतीतिं वारयन् मुख्यगौणभेदेन वेदान्तशब्दं व्युत्पादयन्ति वेदान्तो नाम इत्यादिना । वेदान्तशब्दस्य पुनः प्राचीनत्वपरिकल्पनमसम्भवम् । आधुनिकाः पाश्चात्यपण्डिताः पञ्चसहस्रवर्षपूर्वो महाभारतस्य काल इत्यङ्गीकुर्वन्ति । उपनिषत् तद्वहुसहस्रशो वक्षरपूर्विकेति क्व तावदत्र सन्देहः ? केचिद् विंशसहस्रवक्षरपूर्वा केचिद् दशसहस्रवर्षदेशीयेति प्रस्तुवन्ति अतोऽत्र वयमुदासोनाः श्रुतावुल्लेखत्वात् तत्समयनिरूपणमसाध्यम् । अत्र तावद् यानि दर्शनषट्कानि सुप्रचलितानि वर्तन्ते । तेषु किमपि दर्शनं न मूलतः स्वाधीनम् । सर्वाण्येव उपनिषन्मूलकत्वात् । वेदान्तदर्शनञ्च प्राधान्येन श्रुतिप्रमाणं, श्रुतिसमन्वयं, श्रुतेः समीचीना व्याख्या वेति वक्तुमलं स्मः । अस्मिन् किल सृष्टितत्त्वेश्वरस्वरूपजन्मान्तरतत्त्वादिनिरूपकविविधविषयज्ञानं ब्रह्मज्ञानञ्च सुष्ठु पर्यालोचितम् । अवाङ्मनसगीचरस्य तद्ब्रह्मणो नान्वयेन अतिरेकेण वा केनापि दृष्टान्तेन वा विशेषणेन वा स्वरूपं वेद्यम् । तथा च श्रुतिः—

“यद्वाचा नाभ्युदितं येन वागभ्युद्यते ।

तदेव ब्रह्म त्वं विद्धि नेदं यदिदमुपासते ॥



यन्मनसा न मनुते येनाहुर्मनो मतम् ।  
 तदेव ब्रह्म त्वं विद्धि नेदं यदिदमुपासते ॥  
 यच्चक्षुषा न पश्यति येन चक्षूंषि पश्यति ।  
 तदेव ब्रह्म त्वं विद्धि नेदं यदिदमुपासते ॥  
 यच्छ्रोत्रेण न शृणोति येन श्रोत्रमिदं श्रुतम् ।  
 तदेव ब्रह्म त्वं विद्धि नेदं यदिदमुपासते ॥  
 यत् प्राणेन न प्राणिति येन प्राणः प्रणोयते ।  
 तदेव ब्रह्म त्वं विद्धि नेदं यदिदमुपासते ॥”

कोऽयमात्मेति वयमुपास्महे कतरः स आत्मा । येन वा  
 रूपं पश्यति, येन वा शब्दं शृणोति, येन वा गन्धानाजिघ्रति,  
 येन वाचं व्याकरोति, येन वा स्वादु चास्वादु च विजानाति ।  
 यदेतत् हृदयं मनश्चेतत् संज्ञानमाज्ञानं विज्ञानं प्रज्ञानं मेधा-  
 दृष्टिर्धृतिर्मतिर्मणीषा ज्योतिः स्मृतिः सङ्कल्पः क्रतुर्थं कामो वश  
 इति सर्वाण्येवैतानि प्रज्ञानस्य नामधेयानि भवन्ति ।

“अशब्दमस्पर्शमरूपमव्ययं

तथा रसं नित्यमगन्धवच्च यत् ।

अनाद्यनन्तं महतः परं ध्रुवं

निवार्य तं मृत्युमुखात् प्रमुच्यते ॥

न तन्न सूर्यो भाति न चन्द्रतारके

नेमा विद्युतो भान्ति कुतोऽयमग्निः ।

तमेव भान्तमनुभाति सर्वं

तस्य भासा सर्वमिदं विभाति ॥

ब्रह्मप्रतिपादकाभिराभिः श्रुतिभिः कश्चित् ब्रह्मस्वरूप-  
ज्ञानं घटेत ; परं निर्गुणस्य तस्य न किमपि कार्यञ्चाह  
तथाहि—

न तस्य कार्यं करणञ्च विद्यते

न तत्समश्चाभ्यधिकश्च दृश्यते ।

परास्य शक्तिर्वैविधैव श्रूयते

स्वाभाविको ज्ञानबलक्रिया च ॥

अपानिपादो जवनो ग्रहीता

पश्यत्यचक्षुः स शृणोत्यकर्णः ।

स वेत्ति वेद्यं न च तस्यास्ति वेत्ता

तमाहुरग्रं पुरुषं महान्तम् ॥

न तस्य कश्चित् पातरस्ति लोके

न विंशता नैव च तस्य लिङ्गम् ।

न कारणं करणाधिपाधिपो

न चास्य कश्चिज्जनिता च चाधिपः ॥”

सगुणेऽप्यत्र सर्गादिकार्यजातकर्तृत्वमधिचिपन्ति तत्रभवन्तो  
महर्षयः तथाहि—“आत्मा वा इदमेक एवाग्र आसीत् । नान्यत्  
किञ्चनमिषत् स ईक्षते लोकान् नु सृजा इति । स इमान्  
लोकान् असृजत । ऋतञ्च सत्यञ्चाभीक्षात् तपसोऽध्यजायत  
ततो रात्रिजायत ततः समुद्रोऽणवः । समुद्रादण्वार्दधिसम्बत्-  
सरोऽजायत अहोरात्राणि विदधत् विष्यस्वमिषतो वशो ।  
सूर्याचन्द्रमसौ धाता यथापूर्वमकल्पयत् दिवञ्च पृथिवीञ्चा-



न्तरीक्षमधः स्वः ।” इति क्षुद्रतमेऽस्मिन् प्रबन्धे विस्तरशो वेदान्तविषयप्रतिपादनमसम्भवम् ।

अनतिप्रसरे प्रबन्धे उपनिषत्प्रतिपाद्यं ब्रह्मस्वरूपादि-  
कीर्तनमङ्गुल्या समुद्रपरिमाणवत् सम्पूर्णमुन्मत्तचेष्टितम् । अतस्तु  
हन्त ! वयं प्रतिनिवृत्त्य सर्वोपनिषच्छसारं प्राचीनवचनं  
संस्मृत्य प्रतिनिवृत्ता भवामः—

“श्लोकार्जेन प्रवक्ष्यामि यदुक्तं ग्रन्थकोटिभिः ।

ब्रह्मसत्यं जगन्मिथ्या जीवो ब्रह्मैव नापरः ।” इति ।

## पाणिनिव्याकरणविषयिणी

इह किल भारते वर्षे सकलदर्शनानां प्रचारे सत्यपि साम्प्रतं  
वेदाङ्गेषु प्रधानमिति च व्याकरणं विद्वद्भिरतीवार्द्रियते । तच्च  
व्याकरणं प्रथमतो वैदिकशब्दनिवहमुपजोष्य शाब्दिकशिरो-  
मणिभिः शाकटायनापिशलिगार्ग्यगालवस्फोटायनप्रभृतिभिः  
प्रणीतं वैदिकशब्दव्युत्पादकमासीत् । कालक्रमेण तस्मिन्नेव  
व्याकरणे विरलप्रचारतया तिरोहिते, भगवता पाणिनिना तेषां  
वैयाकरणानां मतमाकृष्य लौकिकानां तथा वैदिकानामपि  
अनुशासनं सङ्गमय्य सर्वेषां साम्प्रदायिकानामुपयोगिपरम-  
रमणीयमेतद्व्याकरणं निरमायि । इदानीं प्रचलितेषु शब्दानु-

शासनेषु इतोऽन्यत् नास्ति प्राचीनतमं व्याकरणमिति अविसंवादिमतम् ।

केऽपि खलु मन्यन्ते इदमेव व्याकरणानामग्रम् ; तत्तु न श्रद्धेयं सहृदयानाम् । यतो हि 'त्रिप्रभृतिषु शाकटायनस्य ।' ८।४।५ । 'वा सुप्यापिशलेः ।' ६।१।६ । इत्यादिसूत्रपाठेन स्फुटत एव प्रतिभाति यन्महर्षेरुद्धतने काले वर्तन्तेऽप्यन्ये वैयाकरणाः, नचेत् कथं तेषां नामानि सूत्रेषु विनिवेशितानि तत्रभवता महर्षिणा पाणिनिना । अपि च सुग्धबोधनिर्मात्रा वोपदेवेन स्तनिबद्धकविकल्पद्रुमोपक्रमे ये चाष्टौ शाब्दिकमुख्या निर्दिष्टाः; तेषु पर्यायेण आपिशलेश्चतुर्थत्वेन शाकटायनस्य पञ्चमत्वेन विनिर्दिष्टतया कैश्चिदेवमेवानुमीयते यत् प्राचीनतातारतम्येन तस्य तथाविधो निर्देश इति । एवमपि गीर्यते तैः ख्रीष्टजन्मतः पूर्वं चतुःसप्तत्यधिकचतुःशततमो वर्ष उत पञ्चसप्तत्यधिकचतुःशततमो वर्षो वा एतस्य व्याकरणनिबन्धकारस्य समयः । कृतं संप्रति तदालोचनयास्माकम् ।

एतदेव व्याकरणं यदतिमात्रं विमोहयति विदुषस्तत् सर्वथैवायमवितर्कितः सिद्धान्तः । एतस्यैव व्याकरणस्य तावत् वर्तन्ते सूत्रपाठो गणपाठो धातुपाठो लिङ्गानुशासनञ्चेति चत्वारो विभागाः, किन्तु तदेव हि व्याकरणं शिक्षाविषये नातिपर्याप्ततया न्यूनांशपरिपूरणेनात्यन्तावश्यकाक्षेपसमाधिप्रदर्शनेन च मुनिना कात्यायनेन संपादितकल्पवैशद्यमपि विस्तृतेन व्याख्यानेन भगवता भाष्यकारेण पतञ्जलिना सुपरिष्कृतं विजयतेतराम् । क्रमेण



संप्रदायस्य विरलभावेन भाष्यस्य गूढाशयतया तत्रत्यानामभ्युप-  
गमवादानामेकदेशिवादानां सिद्धान्तवादानाञ्च दुरुह्यतया मन्द-  
मतीनां ततोऽभीष्टसिद्धावन्तरायमालोच्य सरलान् निबन्धान्  
निर्मिन्वता सर्वाचां विभिन्ना विभिन्ना शैली लक्ष्यते ।

केचन सूत्रपाठक्रमेण व्याचक्ष्यस्ततः शब्दसिद्धौ भूयांसं विल-  
म्बमवगम्य तच्छब्दसाधुत्वोपयोगिनां भिन्नभिन्नप्रकरणपठिताना-  
मपि वचनानामेकत्र सङ्कलनपूर्वकं चापरे तेऽपि धातुपाठे व्यत्या-  
सकरणे विशेषमलभमानास्तं तथैवोददीधरन् । वेदभाष्यकारः  
निखिलविद्वन्माननीयमनीषी सायनाचार्यस्तु 'शब्दयोनिश्च  
धातवः' इत्यभियुक्तोक्तिं सर्वनाम धातुजमाह शकटस्य च स्तोक-  
मिति भाष्यकारोक्तिं च मनसोक्त्य सर्वानेव शब्दान् साक्षात्पर-  
स्परया वा धातुप्रकृतिकानेव मन्यमानो धातुपाठमेव मुख्यस्थाने  
प्रकल्प्य तद्व्याख्यानक्रमेण तिङन्तरूपाणि कृदन्तरूपाणि तत  
एव सुविविक्तितद्धितादिप्रत्ययांश्च पर्यदर्शयत् । तदभाष्य-  
कारादिवचनानुरूपा वर्तन्ते च तावदेतस्य बहवो मान्यविद्वद्वर-  
प्रणीता महान्तो निबन्धास्तथापि व्युत्पत्तिसौकर्यानुरोधेन  
विद्वत्कुलतिलकपदवाक्यप्रमाणपारावारोणभट्टोजीदौचितविर-  
चिता सिद्धान्तकौमुदी विद्वज्जनमानसकैरवकौमुदीव पठन-  
पाठनादिप्रचुरप्रचारा सर्वैरेव विद्वद्वरैरत्यन्तमुपकारिणीति शिर-  
साद्रियते ।

एतस्य पुनः सन्ति यावन्ति भाष्यटोकाटिप्पनादीनि  
परमैश्वर्याणि न तावन्ति कस्यापि शब्दानुशासनस्य प्रचुरतया

परिकल्पितानि आचार्यपादैः । परं एतदधीयानानां करतला-  
मलकवत् निखिलशास्त्रार्थोपपत्तेः सुलभतया प्राधान्यमस्य सर्वे-  
रेव स्वीकरणीयम् । सुरतामेतदेव व्याकरणं किं प्राचीनत्वेन  
किमार्पत्वेन वा विजयतेतरां स्वगौरवमहिम्नाञ्च जगति । परमे-  
तस्य समधिकदोषगुणकीर्तनपूर्विका समालोचना दुःसाध्या  
बाहुल्यसापेक्षा चेति गौरवभिया उज्झिता स्वल्पयैव वाचा ।  
अतः परं सूक्ष्मदर्शिगुणग्राहिणः प्रति एतस्य विचारणभार-  
समर्पणमेव विधेयं गवेषणीयञ्च तैरित्यलं शास्त्राचक्रमणेन ।

### कलापविषयिणी

इह खलु व्याकरणं नाम शब्दानुशासनम् “अथ शब्दानु-  
शासनम्” इति भाष्योक्तेः । अपि च ‘एकः शब्दः प्रयुक्तः सम्यग्-  
ज्ञातः स्वर्गे लोके च कामधुग् भवति ।’ इत्यादि श्रुतिवाक्ये-  
भ्यश्च सुप्रतीतमेव शिष्टशब्दानामुपादेयत्वम् । व्याकरणानि  
तावत् बहुनि वर्तन्ते, तानि च प्रदेशभेदेन आद्रियन्ते लोकाः ।  
काश्यादिप्रदेशेषु पञ्चनदादिस्थलेषु च पाणिनीय-सारस्वतयोः  
समधिकादरः । वङ्गेषु क्वचित् संचितसारस्य क्वचिदपि सुपन्नस्य  
क्वचिदपि वा मुग्धबोधस्य कुत्रचित् प्रदेशे रत्नमालायाः कुत्र-  
चिदपि कलापव्याकरणस्य पठनं पाठनञ्च प्रचलति । एषु  
पाणिनीयस्य ऋषिप्रणीततया भगवतः पतञ्जलेर्भाष्यकृतत्वेन



परं छन्दोऽंशेन च व्याकरणानामग्रमङ्गीक्रियते सहृदयैः ।  
किन्तु रचनापारिपात्येन शृङ्खलोपनिबन्धनेन च निरसेषु व्याक-  
रणेषु कलापव्याकरणं सनातनमिति नास्त्यत्र कियानपि सन्देहा-  
वसरः क्षुद्रोऽपि ।

संचेपेणेह लौकिकानि पदानि व्युत्पादयिषुणाचार्येण  
सर्व्ववर्म्मणा कलापापरनामधेयं कातन्त्रं नाम व्याकरणं प्रणी-  
तम् । आख्यातान्तं विरचान्यत् प्रसिद्धत्वादुपेक्षितम् । तच्चार्येण  
क्षदन्तशब्दजातं कात्यायनेन व्युत्पादितम् । भगवता दुर्गसिंहे-  
नाचार्यसूत्राणां कात्यायनसूत्राणाञ्चोपरि समीचीना वृत्ति-  
व्यरचि । सैवेदानीं पठनपाठनयोः प्रचरति । कात्यायनः किल  
कतिचित् छान्दसानि क्षदन्तपदान्यपि व्युत्पादितवान् । क्षदन्त-  
भिन्नानां छान्दसानां पदानां क्षदन्तानामपि सर्व्वेषां छान्दस-  
पदानां व्युत्पादनं कातन्त्रव्याकरणे न विद्यते, कात्यायनो हि  
लोके यानि प्रयुज्यन्ते तान्येव छान्दसानि पदानि व्युत्पादयामास  
न सर्वाणि ।

ततो निखिलशब्दाद्यंशास्त्रपारंगतं महात्मना श्रीपति-  
दत्तेन तदवशिष्टानि कलापपरिशिष्टानि निर्माय लघु-  
वपुः कलापः किञ्चिस्थौल्यमनायि । हा ! हा !! किं दुर्भाग्यं  
कालापिकानाम् ? सन्धितः समासस्य कति सूत्राणि संरचयन्  
निर्ममकालेनाग्राहि स पुरुषवर्यो महात्मा श्रीपतिदत्तः ।  
ततः प्रभृति असंपूर्णमासीत् कलापकायः । साम्प्रतञ्च महामहो-  
पाध्यायेन श्रीमता चन्द्रकान्ततर्कालङ्कारेणास्य छान्दसप्रकरणं

प्रणोय पाणिनेरविशेषः अन्वष्टायि । निखिलदोषोपस्कारिणी च  
सलक्षणा या भाष्यैरप्यनिन्दिता कलापचन्द्राख्या टीकास्मिन्  
आचार्य्यपादेन सुसेननाम्ना निरमायि । तादृशी विवृज्जनगण-  
मनोहारिणी विचारभावपरिशुद्धा सिद्धान्तसन्दोहनी टीका  
केष्वपि व्याकरणेषु न विद्यते । तथाहि आचार्य्याः—

“नत्वा शिवं कृतिकृतामनिबन्धसिन्धुमुच्यते सूक्तिमय-

चारूपयः प्रबन्धम्

ज्ञात्वा गुरोर्विवृधवन्दविनोदनाय कामं तनोति विकलङ्क-

कलापचन्द्रम् ।

श्रीमत्त्रिलोचनकृताखिलपञ्चिकायां दोषान्धकार-

निकरं प्रतिपक्षदत्तम्

निःसार्य्य सत्यथगतेरपि दर्शकोऽयं कामं भविष्यति

मदीयकलापचन्द्रः ॥”

अपि च पाणिनेर्यथा आर्षत्वेन प्रामाण्यं कलापस्यापि  
तथैवदैवतत्वेन प्रामाण्यमवश्यमेव स्वीकरणीयम् । यथा—

“शङ्करस्य मुखाद्वाक्यं श्रुत्वा चैव पडाणनः ।

लिलेख शिखिनः पुच्छे कलाप इति कथ्यते ॥”

इत्युक्तेः एतद्व्याकरणं पुनः कुमारवक्त्राभिर्गलितत्वेन  
कौमारनाम्ना ख्यातम् । अस्ति तावत् आख्यायिका कथासरित्-  
सागरे—“आचार्य्यी निराहारकच्छं तपश्चरन् तुष्णीभूय  
किञ्चित् गते तपःक्लिष्टतया निःसङ्गो धरणीतलं पपात । ततः  
शक्तिहस्तो दिव्यपुरुष एकः समागत्य—‘हे पुत्र ! सर्वं ते स्फुटं



सम्पत्स्यत' इत्यवोचत् । अथ तेनामृतासारसंसिक्त इव तत्क्षणं प्रबुद्धः क्षुत्पिपासादिरहितः स्वस्थो बभुव । ततो-  
भगवान् स्कन्दस्तं 'सिद्धो वर्णसमाम्नायः' इति सूत्रमवादीत् ।  
तत् श्रुत्वा आचार्यो मनुष्यचापल्येनोत्तरसूत्रं व्याजहार । तदा-  
कर्ण्य शक्तिधरः सविमर्षमाचष्ट—'अहो ! यद्यपि त्वमुत्तरसूत्र-  
नावदिष्यस्तर्हि पाणिनियोपमर्दकमेतत् शब्दशास्त्रमभविष्यत्'  
इति ।" तथाहि—

“अथाब्रवीत् स देवोमां नावदिष्यः स्वयं यदि ।

अभविष्यदिदं शास्त्रं पाणिनोयोपमर्दकम् ॥

अधुना स्वल्पतन्त्रत्वात् कातन्त्राख्यं भविष्यति ।

महाहनकलापस्य नान्ना कालापकं तथा ।

इत्युक्त्वा शब्दशास्त्रं तत् प्रकाश्यामि नवं लघु ॥” इति

एतस्य पुनः वृद्धत्वमप्यवश्यमेव स्वीकर्तव्यं सभ्यानाम् । येन  
हि गरुडपुराणादावपि प्रामाणिकग्रन्थेऽस्योक्तोऽसौ वर्तते ।  
तथाहि—

“कुमार उवाच—अथ व्याकरणं वक्ष्ये कात्यायनसमासतः ।

सिद्धशब्दविवेकाय बालव्युत्पत्तिहेतवे ॥”

इत्यादि वाक्यसन्दर्भेण । अपि च—“आधारकर्मविहिते  
द्विविधे च क्वचि क्वडि इत्यादौ क्वच् क्वङ्णमुलः कलापमते  
यिनाप्यणमः” इति दर्पणकारोक्तेरप्रतिहत एवास्माकं सिद्धान्त  
इति किं बहुना वाक्प्रपञ्चेन ।

## मुग्धबोधविषयिणी

सन्ति यावन्ति शब्दशास्त्राणि तेषु संचितप्रचनकौशलेन मुग्धबोधमेवान्येभ्यः सविशेषादरास्यदमलंकृतमिति नास्ति तत्र कियानपि विकल्पः । तत्पठनपाठनयोः स्वल्पदिनसाध्यत्वेन नीरसमप्येतद्व्याकरणमाकर्षत्यतिमात्रं चेतः सहृदयानाम् । विशेषतः कारकप्रकरणं कृदन्तांशश्चामुष्य निरुत्तमत्वेन समधिक-माद्रियन्ते महनोयगुणग्रामा महान्तः । तच्चि शब्दार्थपारंगतो-वन्दनीयपदारविन्दो महात्मा वोपदेवः स्वयमिन्द्रचन्द्राद्यखिल-शाब्दिकमतमुदधिमालोद्य तस्मात् महार्घमणिनिचयवदुपादेय-वचनजातश्चाहृत्य तदायासमङ्गीकर्तुमशक्तानां संचेपतो व्याकरणबोधलिप्सूनां तदुपहारेण महोपकारमकरोत् । आह स्म स्वयञ्चास्य पठनीयतामुल्लेख्य—

“गोर्वाणवाणीवदनं मुकुन्दसंकोर्त्तनञ्चेत्यभयं हि लोके ।

सुदुर्लभं तच्च न मुग्धबोधान्नलभ्यतेऽतः पठनीयमेतत् ॥” इति

तस्यैवाचार्यचक्रचूडामणेरपराकृतिः कविकल्पद्रुमो नाम धातुपाठः । स हि कवीनामभौष्टफलदाढृतया कविकल्पद्रुम इत्यन्वर्थनामधेयो धातुपाठः, यथा तदुपयोगित्वेन सकलवैया-करणसंप्रदायेषु समानादरं लभते । उक्तञ्च केनापि वोपदेवगुण-ग्राहिणा—

“दौर्वाचस्पतिनेव पन्नगपुरो शेषाहिनेवाभवत्

येनैकेन विदुष्मती वसुमती मुख्येन संख्यावताम् ।



सोऽयं व्याकरणान्वैकतरणिश्चातुर्यचिन्तामणिः

जोयात् कोविदगर्वपर्वतपविः श्रीवोपदेवः कविः ॥” इति

अस्य तावद्ग्राकरणस्य द्वे टौके स्तः । एका श्रीमद्दूर्गादास-  
विद्यावागीशकृता । अपरा च परमविदुषा महानुभवेन  
श्रीमता श्रीरामतर्कवागीशेन विरचिता । अनयोस्तर्कवागीश-  
टीकाया एव समधिकादरो दृश्यते । शाब्दिकमुख्येन श्रीमन्नन्द-  
किशोरचक्रवर्त्तिना पुनर्विरचितं सुगन्धबोधपरिशिष्टं नामापर-  
मत्युपादेयमेकं परिशिष्टमेतद्ग्राकरणस्य ।

स खलु शब्दार्थविज्ञानधुरोणो वोपदेवः कस्मिन् समये कतमं  
देशं जन्मनालङ्कृतवान् तद्यथावदवधारयितुं न शक्यते । परन्तु  
प्रज्ञेतत्त्वान्वेषिणः कतिशः कृतितनो मानवाः द्रष्टव्योत्तरैकादश-  
शततमशकसंवत्सरे हिन्दादिवत्सरन्यूनाधिके वा स किल महात्मा  
भिषग्व्यवसायिनः केशवनान्नी विप्राज्ञज्ञान्मा विदुषो धनेश्वर-  
मिश्रादधिगतविद्यो दक्षिणापथवर्त्तिन्या अधुनातन ‘दौलातवाद’  
इत्याख्याया देवगिरिराजधान्या अधिपतमहादेवस्य सभापण्डि-  
तपदमास्थाय तन्नावासेति निर्णीतवन्तः । चतुर्वर्गचिन्तामणि-  
निबन्धकारो हेमाद्रिरपि तस्यैव राज्ञः समस्तकरणाधीश्वरः  
प्रधानामात्यपदमध्यासितः । तेन सह वोपदेवस्य परं सौहार्द-  
मासीत् । तेन प्ररोचितः स हरिलीलाख्यं सुक्ताफलनामधेयञ्च  
भागवतव्याख्यानं निबन्ध । तथा हि तत्र हरिलीलाटीकायां—  
‘मन्त्रिहेमाद्रितुष्टये’ सुक्ताफलग्रन्थे च,—

‘विद्वद्भनेशशिष्येण भिषक्केशवसूनुना ।

हेमाद्रिवोपदेवेन मुक्ताफलमचीकरत् ॥'

इत्यनेनान्योन्ययोः परं सौहादं स्मारयतीति । एवं नाम अस्ति तावद्वोपदेवसम्बन्धिनी कापि परमाद्भूता किंवदन्ती—  
 वोपदेवो बाल्ये वयसि व्याकरणमधीयानो दुर्मेधतया व्याकरणाद्यं मनागपि स्थायत्वं कर्तुं नाधिगच्छाक । ततश्चैकदा परिजनतिरस्कृतेन परमनिर्वेदं गतो जीवनपातार्थमरण्यमेकं विवेश । तत्र मार्गगमनजनितक्लेशेन क्लिश्यन् जलं पातुं सरसी-  
 मेकां गत्वा पीत्वा च सलिलं श्रमोपनोदनार्थं तस्य सुरस्य-  
 सोपानशिलातलमुपावसत् ; तत्र क्षणे कलसमुद्बभूवो कापि रमणी सहसागत्य सोपानशिलायां तमेव कलसमास्थाप्य सम्पादितस्नानात् तं कलसमुदकेन पूरयन्तो भूयो गृहमगात् ।  
 तदपश्यद्वोपदेवः पाषाणनिर्मितमपि सोपानं नारीनिहितमृण्मय-  
 कलससंसर्गेण क्षयमेत्य गोलाकारो गर्त्तक एकः संहत इति ।  
 तत् समीक्ष्य च तस्याध्ययने पुनः प्रवृत्तिरभवत्, यत् कठिन-  
 मपि श्रावनिर्मितसोपानं बहुवासरतो बहुशो मृद्भाण्डवर्षणे-  
 नापचयं यातम् । तच्चान्दापि मतिर्मे सुहुरालोचनयावश्यमेव  
 तोक्ष्यतामापत्स्यति । ततो गृहमागत्य कृतोद्दमेन तेनाधोत्य  
 स्वाभीष्टफलमापदे । केऽप्याहुः श्रोमदुभागवतमपि तेन वोप-  
 देवेन निर्माय वेदव्यासनान्ना प्रक्षिप्तमिति । भवतु तद्वा न वेति  
 तत्र न किञ्चिदङ्गं मामकानामवकाशः । किन्तु स यदिदमपल-  
 वितमल्पसमयसमापनीयं विबुधमुखमण्डनं सुगन्धबोधं नाम  
 व्याकरणं प्रणीयासाधारणीं शक्तिं प्रकटयामास, तेनैव विमुग्धा



स्तवके ]

रचनाशिक्षा

२८३

विदग्धाः । तत्कृतौ किमपि वक्तुं नालमलम् । परं यावत्  
भवति रात्रिन्दिवं यावदुदेति च चन्द्रमास्त्वावदेव तस्य पुण्य-  
कौर्त्तरिदं व्याकरणमधौयानानां निःश्रेयसमार्गमुपदेक्ष्यतीति  
किं बहुवाक्योपन्यासेन ।

### सांख्यविषयिणी

आत्मानुसन्धानमन्तरेण दर्शनशास्त्रे प्रवृत्तिर्न जायेत ।  
कोऽहमासं किं भविष्यामि, किं मे स्वरूपमिति केन वा रूपेण  
विश्वस्य सृष्टिरभूत् ? कथं वास्य प्रलयो भवेत् ? जन्म-  
मरणादिदुःखमात्मनः स्वभावसिद्धो न वा ? तदुच्छेदोपायः  
सम्भवोऽस्ति न वा ? इत्यादयो बहवः प्रश्नाः मनीषिणां चेतसि  
स्वत एव समुत्पद्यन्ते । त एव प्रश्नाः चिन्ता वा मननशास्त्र-  
स्याविर्भावे हेतुः । प्रवर्त्तमानेऽस्मिन् क्षुद्रे प्रबन्धे कापिलदर्शनानु-  
सारिणैवामौषां प्रश्नानां सूक्ष्मसिद्धान्तः न संक्षेपेण सम्भवति ।  
स्थूलत एव तत्र 'प्रकृतिपुरुषयोरन्यत् सर्व्वमनित्वम्' इत्युच्यते  
आचार्य्यपादैः । पुरुषो निर्गुणश्चेतनो विभुरनेकश्च । प्रकृतिरचे-  
तना विभुरेका परिणामस्वभावा च । पुरुषसन्निधानतया अस्या  
जगदाविरासीत् । उपादानकारणगुणानुसारेण कार्य्यद्रव्येषु  
गुणः समजनि तथा च 'कारणगुणाः कार्य्यगुणानारभन्ते' इति ।  
अतः कार्य्यगुणानुरोधेन कारणगुणकल्पना प्रामाणिकानां न

दुःखावहाः । दृश्यन्ते कार्यवर्गेषु ज्ञान-सुखप्रसाद-प्रवृत्ति-दुःख-  
मोहावरणादयोऽनेके गुणास्तदनुसारेणैव मूलकारणे प्रकृता-  
वप्येते गुणाः नूनमेव विद्यन्त इति कल्पनाप्रमाणकुशलैर्विद्वद्भिः  
स्वीचक्रे । सत्त्वरजस्तमसां साम्यावस्थोपलक्षिता हि सा  
प्रधाना तथा हि—

“सत्त्वं रजस्तम इति गुणत्रयमुदाहृतम् ।

साम्यावस्थितिरितेषामव्यक्तां प्रकृतिं विदुः ॥” इति

सत्त्वस्य ज्ञानसुखादयोः, रजसो दुःखप्रवृत्त्यादयः, तमसस्य  
मोहावरणादयो धर्मा इति । ते च सत्त्वादयो गुणा न न्याय-  
वैशेषिकाभिमतरूपरसादिवदात्मनो धर्माः । ते हि गुणाः  
पुरुषं पशुवत् बन्धकत्वेन त्रिगुणरज्जुनिर्भातकत्वेन च गुणशब्देन  
व्यपदिश्यन्ते वृद्धैः । न हि प्रकृतेर्गुणाः किन्तु गुणा एव प्रकृति-  
रिति ज्ञेयम् । ते च गुणा अनादिमिलिताः संयोगवियोगर-  
हिता अन्योन्याश्रयाश्रयिरूपेण नित्यसहचराः परस्परपरिणाम-  
स्वभावा एव । तथा च ‘परिणामस्वभावा हि गुणा नापरिणम्य  
क्षणमप्यवतिष्ठन्ते’ इति । सत्त्वादिगुणद्वयाणां बहुत्वं व्यक्ति-  
रूपेण स्वीकर्तव्यम् । यथा एकस्य वस्त्रकार्यस्य संख्यातीतानि  
सूत्ररूपाणि कारणानि दृश्यन्ते, तथानन्तस्य विश्वसंसारकार्य-  
जातस्य मूलकारणमेकमेवेति कल्पयितुं न शक्यते । अतिसूक्ष्म-  
तमस्य मूलकारणसमूहस्य समष्टिभावेन प्रकृतेरेकत्वमुच्यते ।  
अवयविभागाद्विभागस्य यत्र काष्ठाप्राप्तिः सैव मूलप्रकृतिः ।  
नैयायिकास्तावत् परमाणुषु विश्रमन्ति, परमाणवो हि तेषां



निरवयवा नित्याश्चेति सिद्धान्तम् । किन्तु ब्रह्मास्तेभ्योऽपि सूक्ष्म-  
तमेषु पदार्थानाधिच्छिपन्ति । तेषां तन्मात्राणि नैयायिकानां पर-  
माणवश्चैकदेशगतानीति कथञ्चिद् वक्तुं समीहते, केवलं पर-  
माणवो नित्याः, परं खलु जन्यानि तन्मात्राणीति ।

एतन्नये नास्त्यसतामुत्पत्तिः सतां वा विनाशः । सर्वावकाशे  
प्रलयेऽपि सर्व एवानभिव्यक्ताः प्रकृतिसुपगता वर्तन्ते । ततः  
कर्मवशात् सृष्टेः प्रागाविर्भूय विकाशन्ते । अस्मिन् तावत् उत्प-  
त्तेर्नामाविर्भावः, विनाशस्य च तिरोभावः । वेदान्तवत् सृष्टिकर्तृ-  
त्वमोक्षरस्य नाङ्गीक्रियते । योगबलेनाणिमाद्यैश्वर्यवान् जीव  
एवेश्वरः । उभौ प्रकृतिपुरुषौ व्यापकावपि सृष्टेः प्राक् संयुज्येते ।  
संयोगश्चायं भोग्यभोक्तृत्वरूपसम्बन्धविशेषः । प्रकृतिर्भोग्या,  
पुरुषो भोक्ता । प्रकृतिपुरुषयोरयमेव संयोगो विश्वं जनयति ।  
यदा तु गुणत्रयं परस्परं वैरभावं परिहृत्य साम्यभावं भजते,  
तदैव प्रलयः । पुनः पुरुषसम्बन्धात् साम्यभावं परिहाय वैषम्य-  
भावं गृह्णन्ति गुणाः । तस्मादेव गुणवैषम्यादभवत् सृष्टिः ।

वैषम्यानाञ्च नानात्वेन विचित्रताकार्याणाम् । तदवस्थायाः  
प्रकृतेः प्रथमपरिणतिर्बुद्धिः । अन्तःकरणरूपमेकमेवद्रव्यं कार्य-  
विशेषेण बुद्धग्रहंकारमनःशब्दवाच्यम् । निश्चयवृत्तिरूपं कार्यं  
बुद्धेः, अभिमानमहङ्कारस्य, सङ्कल्परूपञ्च मनसः । बुद्धिरूपपरि-  
णतायाः प्रकृतेः पुरुषेण सम्बन्धो विशिष्यते । प्रकृतिरूपपरि-  
णतानां गुणानां धर्मः पुरुषेणोपचर्यते, किन्तु बुद्धिरूपेण  
परिणतानां धर्मः सुखदुःखादि आत्मन्यारोप्यते । तदा निर्मल-

स्वभावः स वरेण्योऽपि संसारकीटरूपेण परिणमति । तस्येद-  
मनादिसंसारित्वं विवेकज्ञानेनोच्छिद्यते । बुद्धिगुणेष्वुत्पन्नापि  
सत्त्वाधिक्येन सत्त्ववती । अतएवास्यां ज्ञानसुखादीनां विकाशो  
जायते । सत्त्वाधिकादेवास्यां तादृश्येका शक्तिरास्ते, यस्याः  
प्रभावाद् बुद्धिः पुरुषचैतन्यं प्रगृह्य स्वयं चेतनायमाना जीव-  
भावेन संसारं निर्वहति । आविरभूज्जीवो जडचैतन्यमिश्रणात् ।  
तर्हि मिश्रणं हृदयग्रन्थिशब्दवाच्यम् । जडस्य स्थूलरूपपरि-  
णामेण सह जीवस्य भवति क्रमविकाशः । ततो बुद्धिधर्माः  
सुखादयः पुरुषेषु पुरुषाणां चिद्धर्मो बुद्धावुपचर्यते । यथा तमे  
अयसि वज्रिलोहयोर्भेदेऽपि भेत्तुं न शक्यते । तथा बुद्धिपुरुषयो-  
रपीति सिद्धान्तम् एकस्य पुरुषस्य एकया बुद्धाख्यनादिस्वस्वामि-  
भावसम्बन्धः ।

पतिरता हि बुद्धिः क्षणमपि पतिसम्पर्कं विहाय नाव-  
तिष्ठते । अयं सम्बन्धनाश एव लिङ्गशरीरनाश इत्युच्यते ।  
सैव मोक्षावस्था । तथा च बुद्धग्रहंकारैकादशेन्द्रियसूक्ष्मभूतपञ्च-  
कानां समुदाय एव लिङ्गशरीरम् । तत्र बुद्धेरेव प्राधान्यमङ्गो-  
कुर्वन्ति वृद्धाः । तल्लिङ्गशरीरं स्वर्गनरकादिव्यवहारिकजीव-  
शब्दवाच्यम् । स्थूलशरीराल्लिङ्गशरीरस्य निर्गमनं मरणम्,  
तस्मिन्नपि प्रवेशो जन्म । तथा च तत्त्वकौमुद्याम्—‘निकाय-  
विशिष्टाभिरपूर्वाभिर्देहेन्द्रियमनोऽहङ्कारबुद्धिवेदनाभिः पुरुष-  
स्याभिसम्बन्धो जन्म, न तु पुरुषस्य परिणामस्तस्यापरिणामि-  
त्वात्’ इति । अन्यथा अनादिविश्वव्यापकस्यात्मनः कथं जन्म-



मरणं सम्भवति ? परेतपतिः सत्यवतः कायात् पुरुषमेकं निना-  
येति महाभारतवर्णनश्रवणात् पुरुषशब्देनात्र लिङ्गशरीरमेव  
बुद्धयते । तथाहि—‘ततः सत्यवतः कायात् पाशबद्धं वशं गतम् ।

अङ्गुष्ठमात्रं पुरुषं निश्चकर्ष यमो बलात् ॥’ इति

आत्मनस्तु परिमाणं महत्, अणुपरिमाणत्वे उपपन्नं भवति  
एकस्य शैत्यबोधे युगपत् सर्वशरीरे शैत्यस्य बोधत्वम् । मध्य-  
परिमाणत्वे घटपटादिवदात्मा विनाशी स्यात् । हाभ्यां स्थूल-  
सूक्ष्मपरिमाणाभ्यामभिन्नरूपेण भाषमाणः पुरुषः अहं सुखी  
दुःखो करोमि शृणोमि गच्छामि अन्यो वधिर इत्यादि  
सकलसंसारव्यवहारं निर्वहति । लिङ्गशरीरविनाशादेवात्मनो  
भवति स्वरूपेणावस्थानम् । तदा तस्मिन्नात्मनि बुद्धिधर्माः  
सुखादयो न प्रतिभान्ति । इदमेवात्मनः स्वरूपेणावस्थानं  
सुक्तिशब्देन व्यपदिश्यते प्रेक्षावद्भिरिति दिक् ।

### छन्दोविषयिणी

दृश्यते हि संस्कृतकाव्यनाटकादिषु प्राय एव एकादशाक्षर-  
वृत्तित आरभ्य समवृत्तान्तर्गतानां छन्दसां बाहुल्येन व्यवहारः ।  
नितरां क्षुद्रतमेऽस्मिन् प्रबन्धे सन्दर्भगौरवभयादस्माभिरेका-  
क्षरादिवृत्तानां व्यवहारं विहाय एकादशाक्षरादारभ्य महाकाव्या-  
द्यन्तर्गतानां छन्दसां यथाकथञ्चिदुदाहरणानि प्रियसुहृद्भ्यः

उपक्रियन्ते । एकादशाक्षरयोरिन्द्रवज्रोपेन्द्रवज्रयोः शुद्धोदाहरण-  
मतिविरलमेव, किन्तु तयोरुपजातिस्तु कवौनामतिहृद्येति  
प्रतीयते । नास्ति किमपि महाकाव्यम्, यस्मिन्नेषा दृष्टिपथ-  
वर्त्तिनो भवेत् । कुमारसम्भवस्य प्रथमं सर्गम्, रघुवंशस्य  
द्वितीयम्, शिशुपालबधनेषधचरितयोस्तृतीयं सर्गम् इन्द्रवज्रोपेन्द्र-  
वज्रयोरुपजातिवृत्तेन रचितम् ।

अमरविलसिता—‘प्रोतैर्यूनां व्यवहिततपना’ शिशु ४।६२ ।

शालिनी—‘यत् सावित्रैर्दोषितं भूमिपालैः’ उत्तरराम ।

दोधकम्—‘इत्यममं विलपन्तममुञ्चत् दीनदयालुतया-  
वनिपालः ॥’ नैषध ११।४७ ।

स्वागता—वृत्तमिदं शिशुपालबधस्य दशमे, किराता-  
ज्जुनीयस्य नवमे, नैषधचरितस्य पञ्चमैकविंशयोर्यवहृतम् ।

रथोद्धता—एतदपि वृत्तं कविभिर्बाहुल्येन व्यवहृतम् ।  
कुमारसम्भवस्य अष्टमे, रघुवंशस्य दशमैकादशयोः, नैषधचरित-  
स्याष्टादशे, शिशुपालबधस्य चतुर्दशे, किराताज्जुनीयस्य तयो-  
दशोत्तरार्द्धे ।

द्वादशाक्षरावृत्तिषु—

तौटकम्—‘स तथेति विनेतुरुदारमतेः प्रतिष्ठह्य वचो  
विससर्ज मुनिम् ।’ रघु- ८।८१ ।

वैष्णवदेवी—‘पद्मन्याकोशं भास्करं बालचन्द्रं वापी



स्तवके ]

रचनाशिक्षा

२८६

विस्तीर्णं स्वस्तिकं पूर्णकुम्भम् ।' मृच्छक० । 'इष्टं कृत्वाथं  
पत्रिणः शाङ्गपाणेः ।' शिशु० १८।११८ ।

मन्दाकिनी, प्रमुदितवदना, पञ्चलाक्षिका,  
गौरी वा प्रभा—'अतिसुरभिरभाजि पुष्पश्रियाम्' शिशु०  
५।५७ । 'व्रजति शुचिपदं त्वयि प्रीतिमान्' किरा० १८।२६ ।

जलोद्धतगतिः—'समीरशिशिरः शिरःसु वसताम्'  
शिशु० ४।५४ । 'सनाकवनितं नितम्बरचिरम्' किरा० ५।२७ ।

प्रमिताक्षरा—वृत्तमिदं शिशुपालबधस्य नवमे, किरा-  
तार्जुनीयस्य षष्ठे यथा—'अपराह्णशीतलतरेण शनैः' शिशु० ८।४ ।  
'सुकुमारमेकमनु मर्मभिदाम्' किरा० ६।४० ।

दुर्ताविलम्बितम्—शृङ्गारादावनुद्धते वाक्ये अस्य व्यव-  
हारो यथा—शिशुपालबधस्य षष्ठे, नैषधचरितस्य चतुर्थे, रघु-  
वंशस्य नवमे, किरातार्जुनीयस्य चाष्टादशे सर्गे ।

वंशस्थवृत्तम्—एतेनैव हि शिशुपालबधस्य प्रथमः,  
किरातार्जुनीयस्य प्रथमश्चतुर्थः, अष्टमश्चतुर्दशश्च । नैषधचरितस्य  
प्रथमो द्वादशश्च, रघुवंशस्य तृतीयः, कुमारसम्भवस्य पञ्चमः सर्गः  
ग्रथितः । इन्द्रवज्रोपेन्द्रवज्रयोरिव वंशस्थेन्द्रवंशयोरप्युपजातिः  
स्यात् । शिशुपालबधस्याष्टादशः सर्गः अनया निर्मितः ।

जलधरमाला—'दिव्यस्त्रीणां सचरणलाक्षारागाः  
रागायते निपतितपुष्पापोडाः ।' किरा० ५।२३ ।

भुजङ्गप्रयातम्—‘धनैर्दुष्कुलीनाः कुलीना भवन्ति’

उद्घटः ।

त्रयोदशाक्षरावृत्तिषु—

कुटजा, नन्दिनी वा—‘कुटजानि वीक्ष्य शिखिभिः  
शिखरीन्द्रम् समयावनौ घनमदभ्रमराणि ।’ शिशु० ६।१३ ।

कुटिलगतिः, क्षमा वा—‘इह दुरधिगमैः किञ्चि-  
देवागमैः सततमसुतरं वर्णयन्त्यन्तरम् ।’ किरा० ५।१८ ।

मत्तमयूरवृत्तम्—‘दृष्ट्वा दृष्ट्यान्नावरणीयानि विधाय’  
किरा० १८।८ । ‘हा तातेति क्रन्दितमाकर्ण्य विषम्’ रघु०  
८।७५ ।

कनकप्रभा, मञ्जुभाषिणी वा—‘समयः सः वर्तत  
इवैष यत्र मां समनन्दयत् सुमुखि गौतमार्षितः ।’ उत्तरराम ।  
‘यदि शस्त्रमुज्झितमशस्त्रपाणयः’ वेणीसंहारः ।

ओजोगुणव्यञ्जकवाक्येषु प्रहर्षिणीवृत्तम्—  
‘त्वं ब्रह्मा पशुपतिर्य्यमा विधाता ।’ रुचिरा—शिशुपालवधस्य  
सप्तदशः सर्गः एतेन रचितः । ‘अथोच्चलत् कलकलघोषभीष-  
णम् ।’ शिशु० ११७ ।

चतुर्दशाक्षरावृत्तिषु—

वसन्ततिलकम्—वृत्तेनानेन चौरपञ्चाशिका शिशु-  
पालवधस्य पञ्चमः सर्गः, नैषधचरितस्यैकादशत्रयोदशौ, कुमार-  
सम्भवस्य सप्तदशः, ऋतुसंहारस्य तृतीयः सर्गश्च ग्रथितः ।



पथ्या—‘स्थगयन्त्यमूः समितचातकार्तस्वराः जलदा-  
स्तडित्तुलितकान्तकार्तस्वराः ।’ शिशु० ४।२४ ।

कुटिला—‘नीतोच्छायं मुहुरशिशिरश्मे रुस्रैः, आनीला  
भैर्विरचितपरभागा रत्नैः ।’ किरा० ५।३ ।

### पञ्चदशाक्षरावृत्तिषु—

मालिनौ—वृत्तमिदं विदुषामतिसन्तोषकरम्, एतेनैव  
शिशुपालवधस्यैकादशः सर्गो रचितः । प्रायशः काव्यानामपि  
सर्गावसाने अस्य व्यवहारो दृश्यते ।

पञ्चचामरम्—वृत्तमिदं श्लोकादौ बाहुल्येन कविभिः  
प्रयुज्यते । ‘जटाकटाहसम्भ्रमभ्रमन्निलिम्पनिर्भरो विलोलवीचि-  
वल्लरी विराजमानमूर्ध्वेणि ।’ शिवताण्डवस्तोत्रम् ।

### सप्तदशाक्षरावृत्तिषु—

हरिणी—‘प्रतनुविरलैः प्रान्तोन्मिलन्मनोहरकुन्तलैर्दशन-  
सुकुलैर्मृगालोकं शिशुर्दधती मुखम् ।’ उत्तरराम० ।

शिशुरिणी—वृत्तमिदं हृदयस्य स्फुरणं द्रवीभावं वा  
जनयति । आनन्दलहरीहंसदूतादयः ग्रन्थाः एतेनैव रचिताः  
‘इयं गेहे लक्ष्मीरियममृतवर्त्तिर्नयनयोरसावस्याः सार्धं वपुषि  
बहलश्चन्दनरसः । उत्तरराम० ।

पृथ्वी—भावगाम्भीर्यद्योतकमिदं वृत्तम् । ‘प्रचण्डपरि-  
पण्डितः स्तिमिरवृत्तिरन्तर्मुखम् ।’

**मन्दाक्रान्ता**—मेघदूतपदाङ्गदूतादयो ग्रन्था एतेनैव  
वृत्तेन ग्रथिताः । 'तीर्थे तोयव्यतिकरभवे जङ्गुकन्यासरयोः' रघु०  
८।८१ ।

**वंशपत्रपतिता(तं)**—'दर्पणनिर्मलासु पतिते घन-  
तिमिरमुषि, ज्योतिषि रौप्यभित्तिषु पुरः प्रतिफलति मुहुः ।  
शिशु० ४।५७ । 'सम्प्रतिलब्धजन्मशनकैः कथमपि लघुनि,  
क्षीणपयस्यपेयुषिभिदां जलधरपटले । किरा० ५।४३ ।

**अतिशयिनौ**—'इति धौतपुरन्धिमल्लरान् सरसि सज्ज-  
नेन, श्रियमाप्तवतोऽतिशयिनौमपमलाङ्गभासः । शिशु० ८।७१ ।

**अष्टादशाक्षरावृत्तिषु—**

**महामालिनी, महामालिका, तारका, नारा-  
चक्रं वा**—'कृतसकलजगद्विबोधोऽवधूतान्वकारादयः । शिशु०  
११।६७ । 'रघुपतिरपि जातवेदो विशुद्धां प्रगृह्य प्रियाम् ।'  
रघु० १२।१०४ ।

**जनविंशत्यक्षरावृत्तिषु—**

**शाटूँलविक्रोडितम्**—वृत्तमिदमुद्धतवाक्ये वीरचरि-  
तादौ लक्ष्यते । 'चञ्चत्पञ्चशिखण्डमण्डनमसौ मुग्धः प्रचण्डः  
शिशुः ।' वीरचरि० ।

**मेघविस्फूर्जिता**—'श्रिया जुष्टं दिव्यैः सुपटहरवैरन्वितं  
पुष्पवर्षैः । शिशु० २०।७५ ।



स्त्वके ]

रचनाशिक्षा

२६३

सुमधुरा—‘वेदार्थान् प्रकृतस्त्व’ वदसि न च ते जिह्वा  
निपतिता ।’ मृच्छक० ।

विंशत्यक्षरावृत्तिषु—

सुवदना—‘उत्तुङ्गास्तुङ्गकूलं श्रुतमदसलिलाः प्रस्यन्दि-  
सलिलम् । मुद्रारा० ।

एकविंशत्यक्षरावृत्तिषु—

स्वग्धरा—वृत्तमिदं समुद्धते वाचे, रौद्रे, वीरे, भयानके  
च रसे सम्यगुपयोगमर्हति । ‘उत्कृत्योत्कृत्यगर्भानपि शकल-  
यतः क्षत्रसन्तानरोषात् ।’ वीरचरि० ।

अर्द्धसमवृत्तेषु—

वियोगिनी सुन्दरी वा—वृत्तस्यास्य करुणरसे सम्य-  
गुपयोगो लक्ष्यते । कुमारसम्भवस्य चतुर्थः, रघुवंशस्याष्टमः,  
शिश्पालबधस्य षोडशः, किरातार्जुनीयस्य द्वितीयश्च सर्गः अनेन  
विरचितः ।

औपच्छन्दसिकां—वृत्तस्यास्य वीररसे भूयान् व्यवहारो  
दृश्यते, ‘चमरान् परितः प्रवर्त्तिताश्वः क्वचिदाकर्ण्य निकष्टवल्गभ-  
वर्षा । नृपतीनिव तान् वियोज्य सद्यः सितबालव्यजनैर्जगाम  
शान्तिम् ॥’ रघु० ८।६६ । ‘व्यवहार इवानृताभियोगं तिमिरं  
निर्जितवत्यथ प्रकाशे’ शिशु० २०।४१ ।

मालभहारिणौ—‘इयमस्मदुपाश्रयैकचित्ता मनसा

प्रेमनिबद्धमस्करेण । नियतं कुपितातिवृत्तभत्वात् स्वयमुत्प्रेक्ष्य  
ममापराधलेशम् । वेणीसंहारः ।

गाथा—अस्य तावत् च्छन्दसः किमपि लक्षणं न पर्या-  
प्ततया संलभामहे ; केवलमुदाहरणतो ज्ञातव्यमिति ।

‘अमी वेदिं परितः क्लृप्तधिष्णयाः समिदन्तः प्राप्तसंस्तीर्णदर्भाः ।

अपन्नन्तो दूरितं हव्यगन्धैर्वैतानास्त्वां बह्वयः पावयन्तु ॥’

इति महाभारतादिषु पुराणनिबद्धेषु अस्य तावत् भूयान्  
व्यवहारो दृश्यते । सन्दर्भगौरवभयात् तानि तान्युदाहरणानि  
उज्झितानि । आशास्महे च्छन्दोविषयकज्ञानमभोष्णानां यथा-  
कथञ्चिदुपकारमातन्विष्यत्ययं सन्दर्भ इति कृतं विस्तारेण ।

### पुराणिकेतिवृत्तानि—

अंशुमतः—सर्वानर्वहणम्,—महर्षेः कपिलस्य क्रोधाग्नी  
सूर्यवंशावतंसे षष्ठिसहस्रे सगरसन्ताने विनाशमुपगते पितामह-  
निदेशेनासौ पातालभवनं गत्वा महर्षिं संस्तूय यज्ञीयाश्वं  
गृहीत्वा पितामहसगरस्य शतक्रतुं निर्वाहयामास ।

अकचस्य उत्पत्तिः—पुरा किल देवानां समुद्रमथनो-  
द्भवायाः सुधायाः पानावसरे प्रच्छन्नदैत्यभावस्य केतोर्गलमात्र-  
पर्यवसिते पीयूषे सूर्याचन्द्रमसौ तद्रहस्यं नारायणं व्याचक्षते ।  
ततः स सपदि चक्रेण तस्य शिरश्चिच्छेद । ततः प्रभृति विदे-



स्तवके ]

रचनाशिक्षा

२६५

हस्य तस्य उत्तमाङ्गं राहुरपराङ्गं केतुश्चेति कीर्त्यते । तदारभ्या-  
मर्षतया लोकसाक्षिणं चन्द्रमसञ्च पर्वणि ग्रसति ।

**अग्नेः खाण्डवभक्षणम्—**कदाचिदग्निः श्वेतकि-  
राजयज्ञे प्रभूतहविर्भक्षणजनितं विकारं परिहृतुं ब्राह्मणरूपेण  
क्षणार्जुनयोरातिथ्यं स्वीकृत्य तयोः साहाय्येन बहुप्राणिशङ्कुलं  
खाण्डवारण्यं षट्प्राणिमात्रवर्जं समस्तं कवलयन् पुनः  
सास्थ्यमापेदे । निरुक्ताः षट् प्राणिनश्च किरीटिशरण्यो मयो  
नाम दनुजः, जनन्यामिषेनापवाहितस्तक्षकतनयो हतबभ्रुरश्व-  
सेनः, कशनोरनुग्रहजोविताश्वत्वारो मन्दपालसूनवः शङ्का-  
श्चेति ।

**शुकं प्रत्यभिसम्पातः—**अथैकदाग्निः अश्वत्यान्निर्गत्य  
शमीगर्भगत इति शुकेन प्रस्तुतत्वात् शुकजातिं प्रति तेनाभि-  
शप्तम्—‘वाग्विहीनो भूयाः’ इति ।

**वारणेष्वभिसम्पातः—**कदाचिद्देवगणानुरोधादूर्ध्वरेतसः  
कालिकापतेः क्षरितमीषद्रेतः संगृह्य चण्डीशापभयात् सुद्यन्तं  
तारकघातिसुतोत्पादनक्षममनलमश्वत्यस्यमन्विथ्यङ्गः सुरभ्यः  
कोऽपि करी व्याजहार । तेन क्रुपितेन हुतवहे—‘प्रतोपा वो  
रसना भवेत्’ इत्यभिसप्तम् ।

**अगस्त्यस्य उत्पत्तिः—**एकदोर्वशीमभिलषतोः मित्रा-  
वरुणयोः कुम्भन्यस्तात्तेजसोऽगस्त्यो निमिशपाद्भिदेहो वशिष्ठश्च  
संजज्ञाते । तेन तौ मित्रावरुणसंज्ञां संलभेते ।

**विन्ध्यशासनम्**—अथ कदाचिदगस्त्यो देवैरभ्यर्थितो मेरुस्यर्षेया दिनकरगमनवर्त्तानमवरोहुमिच्छन्तं विन्ध्यगिरि-मगमत् । तत्र मुनिमभ्यर्थितुमवनते च तस्मिन् 'पुनर्गमनं यावत् नतशिरसैव वर्त्तितव्यम्' इत्युक्त्वा तस्मात् परेताचरितां दिशं प्रस्थितो न पुनस्तत्रागमत् ।

**नहुषशापः**—सोमवंशावतंसो नहुषभूपतिरिन्द्रपदं प्राप्या-गस्तादिभिर्महर्षिभिः शिविकां वाहयन् तमगस्त्यं दुर्भ्रतितया पादेनासृशन् तच्छापेन भुजङ्गमयोनिमासाद्य तिर्य्यक्त्वमापन्नो राज्ञा युधिष्ठिरेण तस्मान्मोचितः । ततः स त्रिदशालयं ययौ ।

**वातापिदलनम्**—महर्षिरगस्त्यः कदाचित् स्वभार्यायाः लोपासुद्रायाः सन्तोषार्थं धनलिप्सुर्धरणीमभिचरन् इल्ललजनपदं गत्वा तस्य राज्ञः आतिथ्यं स्वीचकार । दनुजपतिरिल्ललः सहो-दरं वातापिनं क्वागं विधाय तस्य पिशितैर्गृहागतान् प्रथमं भोजयामास, अनन्तरं मृतसञ्जीवनीप्रभावेणोज्जीवितेन तेन जठरं विदार्य्य निष्क्रामता घातयित्वा अतिथीनां धनानि समा-दधिरे, तान् मुनिर्विज्ञाय भुक्तं वातापिनमतित्वरितं कुक्षि-वक्त्रिणा पपाच ।

**समुद्रपानम्**—अथैकदामरसंस्तुतो मुनिः सागरगर्भलुक्का यितानां कालकेयादिदनुजानां वधार्थं सागरोदकं गण्डूषेण निःशेषं पीत्वा तेषां वधशरणीं प्रदर्शयामास ।



**दक्षिणस्यामुदयः**—श्रूयते हि शुतो शरदि दक्षिणस्यां दिशि नक्षत्ररूपेण समुदिते मुनौ सर्वत्र जलं शुध्यतीति ।

**अघासुरस्य बधः**—नन्दालये कंसप्रेषितयोः पुतनावकासुरयोर्बालकृष्णकरेण निधनमुपगतयोस्तयोर्भ्राता अघासुरो वृन्दावनं गत्वा वासुदेवबधार्थं मायया अजागरूपं परिगृह्य क्रीडद्भिर्बालैः सह श्रीकृष्णं कवलीकृतवान् । ततश्च तन्मायां ज्ञात्वा हरिर्विश्वेश्वररूपेण आत्मदेहं विस्तीर्ण्य तस्य गलनालीं शीर्षञ्च विदार्थ्य वह्निरगात् ।

**अनिरुद्धस्य उषासमागमः**—स्वप्नदृष्टमनिरुद्धं प्रति बाणतनयाया उषायाः प्रगाढमनुरागमवगमस्य तत्सखी चित्रलेखा गूढं तन्मनिरुद्धमानीय समागमयत् । ततोऽसौ तया सह रहो विहरति स्म । अयं गच्छता कालेन, बाणेन ज्ञातः ब्रह्म । अनन्तरं नारदमुखादुपलब्धवृत्तान्ताः यदुकुलप्रमुखाः कृष्णादयः ईशानगुप्तं शोणितपुरं गत्वा संग्रामं विधाय विजित्य च बाणमनिरुद्धं मोचयित्वा उषया सह हारकापुरं संग्रावुः ।

**आस्तिकस्य सर्पोज्जीवनम्**—पुरा किल वासुकिभगिन्यां जनसादेव्यां जरत्कारमुनिसम्भवः आस्तिकः सर्पसत्रकारिणं जनमेजयमनुनीय कद्रोरभिसम्प्रातात् तदयज्ञे निधनतामुपागच्छन्तं भुजङ्गमकुलं परिररक्ष ।

**इन्द्रस्य गौतमपत्नीधर्षणम्**—पुरा किल अहल्यारूपविमुग्ध इन्द्रो गौतमरूपं धृत्वा तदाश्रमपदमभ्युपेत्य सुरत-

प्रार्थनयायत्तीकृतामहत्यां धर्पयित्वा बहिरागच्छन् देवात्  
मुनिनावलोकितोऽभिषत्तश्च सीमो शून्यस्तव भविष्यतीति ।  
अहत्यापि श्रीरामचरणस्पर्शनमृते अदृश्या निराहाराश्मशा-  
यिनीत्यभिषत्ता ।

वृक्षहननम्—पुरा किलाखण्डलशासनाय त्वष्टुरुत्-  
पन्नो वृत्तो नामासुरस्तपस्वकेवान्तर्निविष्टनारायणांशेनेन्द्रेण  
सकलदेवताप्रार्थितकायस्य पुत्राज्जो महासुनेर्गृहीतपरोपकार-  
व्रतस्य दधीचेः कङ्कालैर्विनिर्मितेन कुलिशेन निहतः ।

पर्वतपक्षकर्त्तनम्—यत्र कुचचित् पक्षबलेन गमन-  
शक्तानां पर्वतानां गमनेन सहदनिष्टशङ्कां भावयता मधवता  
तेषां पक्षाः कर्त्तिताः । तेषु नगाधिपतेरात्मजो मैनाको जल-  
निधेरभसि निमज्जालूनपक्ष एव वर्त्तते ।

उशीनरसूनीः शरणागतरक्षणम्—पुरा किला-  
ग्निः पारावतविग्रहेण चन्द्रवंशीयं शरणागतवत्सलं राजानं  
शिविमध्येत्य 'श्वेनभयतस्तोऽहम्' इत्युक्त्वा राजप्रसादं लेभे ।  
ततश्च श्वेनरूप इन्द्रस्तद्वक्षणां राजानमागत्य तं प्रार्थयामास ।  
राजनि तु तदङ्गविनिमयेनात्मशरीरतः स्वमांसं दातुं प्रवृत्ते  
स्वस्वरूपेण तौ वङ्गीन्द्रौ सम्मुखीभूय वरं दत्त्वा अन्तर्हिती ।

नृपशृङ्गस्य अयोध्यानयनम्—विभाण्डकस्य मुनेः  
पुत्रमृष्यशृङ्गं पुरा द्वादशवर्षव्यापित्या अनाहृत्या राज्यनाशोप-  
क्रमे राज्ञा दशरथेन आनीय यज्ञं कृत्वा राज्यरक्षा अकारि ।



**एकलव्यस्य गुरुदक्षिणादानम्**—निषादाधिपते-  
 हिरण्यधनुषस्तनयः एकलव्यो धनुर्विद्यामभ्यसितुमाचार्यं द्रोण-  
 मुपगम्य शबरजातित्वेन प्रत्याख्यातः गृहं गत्वा मृगमयं द्रोण-  
 विग्रहं निर्माय ततः निखिलामायुधविद्यां लेभे । ततश्चायं  
 कदाचिदज्जुनतोषविधिस्तवे अभिसन्धानार्थं समुपस्थिताय आचा-  
 र्याय निजदक्षिणाङ्गुष्ठं कृत्वा तदभ्यर्थनानुरूपां दक्षिणामदात् ।

**काकुत्स्थस्य युद्धम्**—वैवस्वतान्वयसम्भवस्य राज्ञः  
 शशादस्य सूनुः पुरञ्जयः सुरासुराणां महाहवे विष्णोरादेशेन  
 वृषरूपिणः इन्द्रस्य ककुदमास्थाय युद्धमकरोत् । ततः प्रभृत्ययं  
 वंशः काकुत्स्थ इति संज्ञामाप ।

**कर्णस्य दातृत्वम्**—पुरा किल कर्णः प्रभाकरेण  
 निषिध्यमानोऽपि स्त्रीयामङ्गलं ज्ञात्वा च प्रार्थिताय पुरन्दराय  
 स्वाङ्गतः उत्कृत्य सहजातं कवचकुण्डलमदात् ।

**कार्तवीर्यार्जुनस्य नर्मदारोधः**—कदाचिदसौ  
 हैहयः कृतवीर्यसूनुरज्जुनो नाम भूपतिः जलकेलिव्यापारे भुज-  
 सहस्रेणावरुध्य नर्मदां प्रतोपगां चकार ।

**दशाननशासनम्**—अथ कदाचिदनेन हैहयेन योद्ध-  
 मिच्छन् दशाननो नर्मदारोधसि दोर्मिर्निर्जितो बद्धा निजायतन-  
 मानोतः पुलस्त्यानुरोधान्नोचितश्च ।

**किरौटिनः गुरुदक्षिणा**—अथाचार्यद्रोणनिदेशेन

किरीटी तद्वक्षिणायै द्रोणवेषिणं द्रुपदराजं बद्ध्वा दक्षिणारूपं  
तं दत्तवान् । तेनासौ द्रोणोऽर्जुनं प्रति प्रसन्नो भूत्वा सर्वेभ्यः  
शिष्येभ्यः समधिकमादरं कृतवान् ।

**कुन्त्याः मन्त्रलाभः**—अथैकदा दुर्व्यासा मुनिस्तोष-  
यात्माप्रसङ्गेन कुन्तिभोजराजगृहं वर्षमेकमुवास । तदा कुन्ति-  
भोजाय पुत्रीत्वेन प्रदत्ता शूरसेनभूपतेः कन्या वसुदेवस्य स्वसा  
पृथा ऋषेरत्यङ्गुतां परिचर्यामकरोत् । तत्परिचर्यया परितुष्टो-  
मुनिस्त्वस्यै देवाकर्षणमन्त्रमेकमदात् । तन्मन्त्रपरीक्षार्थं मातृगण्ड-  
स्मरणेन तदौरसेन कर्ण इति सुतोऽजनयि । तं तु कानीनत्वात्  
मञ्जुषायां संस्थाप्य नदीप्रवाहे चिचेष । ततश्च स्वयंवरविधिना  
पाण्डुराजेन सह तस्या विवाहोऽभूत् । एकदा वनभ्रमणावसरे  
ब्राह्मणाभिसम्प्राप्तेन स्त्रीसंसर्गवञ्चितः पाण्डुरन्येन पुत्रीत्पादनाय  
पृथामादिदेश । ततः सा ऋषिदत्तमन्त्रबलेन धर्मराजं पवन-  
मिन्द्रश्च स्मृत्वा तेषामौरसेन युधिष्ठिरं भीममर्जुनश्च सुता-  
नुत्पादयामास । सपत्नी माद्री तन्मन्त्रप्रभावेण च अश्विनीकुमारौ  
स्मत्वा नकुलसहदेवौ कुमारौ लेभे ।

**कृष्णस्य पूतनावधः**—पुरा किल स्तनन्धयो हरिः  
कंसप्रेषितया सायाविन्या पूतनया समर्पितो गरलसमासक्तस्तन-  
चुचुकं तज्जीवनैः साहं पपी ।

**शकटभञ्जनम्**—अथैकदा शकटाधःशयानो हरिश्चर-  
णेन घोरं तं दनुजं यमञ्ज ।



**यमलार्जुनभङ्गः**—अथ कदाचिद्बालोऽसौ बलदेवेनो-  
द्धृतं खेलयन् यशोदयोदूखलवद्वस्तमुदूखलं कर्षयन् यमलार्जुन-  
पादपान्तर्गतस्तौ आकृष्टोदूखलेन बभञ्ज ।

**अरिष्टबधः**—कदाचिदसौ रजनौमुखे रासलीलासमा-  
शक्तौ गोमुनिगणानुहेजयन्तं षण्ढरूपधरमरिष्टाख्यमसुरमुत्पा-  
टितेनैकेन तत् शृङ्गेन जघान ।

**गोवर्द्धनधारणम्**—अथैकदा कृष्णोपदेशेन इन्द्रमख-  
भङ्गात् व्रजवासिनः प्रति कुपितेन इन्द्रेण महदुत्पातो व्यकारि ।  
तद्धारणाय वामकनिष्ठाङ्गलिना गोवर्द्धनगिरिं दधार ।

**कंसबधः**—अथासौ आत्मक्षेपिणमुग्रसेनतनयं मथुरा-  
धौश्वरं मातुलं कंसं मथुरां गत्वा तिपात्य पितरं वसुदेवं मातरं  
देवकीञ्च बन्धनादुन्मुच्य कंसादधिकृतामिमामुग्रसेनायादात् ।

**गुरुदक्षिणा**—अथ कदाचिदयमध्ययनार्थी बलदेवेना-  
वन्तौमुपेत्य चतुःषष्ठ्यहोभिः सान्दीपनिसुनेरधौत्य निखिलां  
विद्यां तदङ्गजहन्तारं शङ्खं पञ्चजनासुरं विनिपात्य तदस्थिजं  
पाञ्चजन्यमापूरयन् शमनं विजित्य तदन्तिकादानौय गुरुपुत्रं  
गुरवे दक्षिणामदात् ।

**रुक्मिणीहरणम्**—अथ कदाचित् हरिः राजन्यवृन्दं  
विजित्य चेदिपतये शिशुपालाय दिक्षतां भीष्मकपुत्रीं रुक्मिणीं  
राक्षसविधिना उद्वाह्य तस्यामनङ्गावतारं प्रद्युम्नमजीजनत् ।

**जरासन्धभौतिः—**अयं कृष्णः कंसपत्नीसमुत्तेजिताज्ज-  
रासन्धात् भयेन प्रपल्य्य रैवतकादिप्रकारां कुशस्थलोमध्यवास ।

**मुचुकुन्दतल्पशयनम्—**अथ कदाचिद् यादवावे-  
पिणा यवनपतिना कालयवनेनाक्रम्यमानोऽसौ कामपि गिरि-  
गुहां प्रविश्य तत्र देवासुरयुद्धे प्रसन्नैर्देवैः स्नास्यमानस्य मुचुकुन्द-  
भूपतेः प्रार्थनया तस्मै दीर्घकालं निद्रासुखमर्पितम् । तदन्तरा  
यो हि निद्राव्याघातं घटयिष्यति स भूपतेर्दिष्टिमात्रेण भस्मत्व-  
मेष्यतीति वरलब्धप्रभुस्य तस्य तल्पलीन आसीत् । कालयवनस्तु  
तदनुसरणक्रमेण प्रविश्य कृष्णभ्रान्त्या पादेन ताडयन् तेन दृष्ट्या  
भस्मीकृतः ।

**परोक्षिदुज्जीवनम्—**कदाचिदसौ अश्वत्थाम्ना ऐषि-  
कास्त्रेण विनाशितमुत्तराजठरगतमभिमन्यतनयं परोक्षितसु-  
ज्जीवयामास ।

**खलुनायाः जन्म—**इयं खलु तपस्विनी रत्नमाला-  
नाम्नी काचित् स्वर्गविद्याधरी, पुरा चण्डिकाकोपेन लक्ष्मपति-  
बणिज श्रीरसेन जाता । धनपतिसार्थवाहेन परिणीता । अस्या-  
स्तनयः श्रीमन्तो नाम ।

**गरुडस्य निषादपुरग्रासः—**क्षुत्क्षामकण्ठेनानेन  
माह्ननियोगादुदधिस्यं निषादपुरमश्रुता खगपतिना गिलितो  
निषादीभार्यः कश्चिद् ब्राह्मणः कण्ठं दहन् समुज्झितः ।



चन्द्रस्य गुरुपत्नीहरणम्—अथ कदाचिदनङ्गपोडितः  
शशी ब्रह्मस्यतेः पत्नीं तारां बलादपहृत्य तस्यां बुधनामानं सुत-  
मुत्पादयामास ।

दृष्ट्वाद्दभिभ्यातः—रोहिणीनक्षत्रमात्रैकनिरतस्य श-  
शिनो निजदौर्भाग्यदुःखिताभिर्दक्षपुत्रीभिः सप्तविंशत्या स्वपत्नी-  
भिरावेदितस्य प्रजापतेः शापादेष यक्षणाभिक्रान्तः शङ्करं तपसा-  
राध्य निरामयोऽभवत् ।

जरासन्धस्य उत्पत्तिः—बृहद्रथो नाम राजा सन्तान-  
हीनतया काक्षीवत्तनयं चण्डकौशिकमृषिं प्रसूय शरणं प्रपन्नः ।  
ततस्तेन ऋषिणा प्रसादौकतमास्त्रफलमेकं राज्ञे दत्तम् । स तु  
राजा निर्वन्धप्रेरिततया तत् फलं यमजाभ्यां काशीराजतनयाभ्यां  
भार्याभ्यामर्पितवान् । ते च महिष्यौ तत् फलं समभागेन भुक्त्वा  
दोहदवत्यौ स्तः । ततस्तु पूर्णं दशमे मासे जीवितमर्द्धशरीरद्वयं  
प्रसूय परिचारिकया व्यसर्जयताम् । अथ सूनापरिचरा जरा  
नान्नो कापि राक्षसो बालमृन्मांसायिनी कौतूहलवशवर्त्तितया  
तद्भागद्वयमेकौकृत्य रुदन्तं बालकं वोच्य साञ्चर्या राज्ञे उपायनं  
कृतवती ।

जामदग्न्यस्य मातृशिरश्छेदः—अथैकदा राम-  
माता रेणुका कामपि, स्रोतस्त्रिणीं स्नातुमभ्येत्य तत्र जलक्रीडा-  
नुसंशक्तं गन्धर्व्वराजं चित्ररथं समीक्ष्य सञ्जाताभिलाषोन्मनस्का-

अमपदमागतेति विदितभूतार्थेन मुनिना कुपितेन समादिष्टो  
जामदग्न्यः कुठारेण मातृशिरश्छित्त्वा पितुः सन्तोषाच्चातृप्रत्यु-  
ज्जीवनादिकान् वाञ्छितान् वरान् समालेभे ।

**षडाननविजयः**—ब्रह्मकात् धनुरपनिषदमधीया-  
नेन जामदग्न्येन हन्द्धारश्चे षडाननं प्रति त्रैयक्षशरे संयोजिते  
चण्डिका तयोर्मध्यस्थेन न्यवारयत् ।

**क्रौञ्चभेदनम्**—अथ कदाचिद्रामः कार्तिकेयस्य  
स्पर्धया क्रौञ्चगिरिमतिनिशितविशिखमुखेन लीलया मृत्पिण्ड-  
भेदमिव विभेद ।

**निःक्षत्रोत्तरणम्**—अथ कदाचिन्मृगयानुरक्तः कार्त-  
वीर्याज्जुनोऽटवीं पथ्यटन् जमदग्नेराश्रमं प्राप्य मुनिमत्कृतोऽसौ  
तं महीयसीं विभवरूपां कामधेनुं ययाचे । किन्तु प्राणव्यये-  
नापि तामदित्यन्तं मुनिमाहवे हत्वा होमधेनुं स्वपुरं नीतवान् ।  
ततश्च पुष्करतीर्थीत् प्रत्यावर्त्य कुपितो रामः त्रिःसप्तकत्वः क्षत्र-  
वधमङ्गीकृत्य पितृद्वेषिणं हैहयं सबान्धवं प्रतिज्ञातसंख्यया च  
सबालक्षात्रवीरान् निपात्य स्वमन्तपञ्चके पञ्चसरसु सञ्चितेन  
तच्छोणितेन पितृपुरुषान् तर्पयति स्म ।

**पृथ्वीदानम्**—अथासौ रामः समग्रां पृथ्वीं विजित्य  
तर्पितैः पितृपुरुषैर्निवारितहननव्यवसायो जज्ञेन देवान् प्रणोय  
गुरुकश्यपाय तावतौमिलां समर्प्य महेन्द्रगिरौ तपस्यायै ययौ ।



गणेशदन्तभञ्जनम्—कदाचिद्भार्गवः कालिका-  
पतिमभिष्टोतुमुपगच्छन् पथि गणेशेन प्रतिनिवृत्तो प्रज्वलदनले-  
नेव चात्रतेजसा तमभिभूय परशुना तस्यैकं दन्तं वभञ्च ।

भौष्णेण पराभवः—अथ कदाचित् सत्यसन्धो निखि-  
लोपचोयमानक्षत्रवीर्यो भौष्णः स्वाचार्यरामेणादिष्टोऽपि शैल्य-  
राजानुरक्तामात्मविजयलब्धपरित्यक्तां काशीराजसुतामम्बामुद-  
जहार । तस्माच्च कुपितं जामदग्न्यमाहवे आहूय महासंभाम-  
मभिनोय पराजितः ।

ताडकायाः शापावसानम्—पुरा किल श्वेतकेतु-  
र्नाम कश्चित् यक्षस्तपस्यया पितामहात् 'सहस्रमत्तमातङ्ग द्वव-  
बलवती कन्या भविष्यति' इति वरं लब्ध्वा प्राप्तमातङ्गबलवतीं  
कन्यां सुन्दाय ददौ । ततस्तस्यां सुन्दौरसेन मारीचो नाम  
पुत्रो जज्ञे । अगस्त्यक्रोधाग्निना निहतं सुन्दे समावृत्तो मारीचो  
मुनिं हस्तमुद्यतः । ततः कुपितो मुनिस्तौ 'राक्षसयोनिं प्राप'  
इति शशाप । ततः प्रभृति राक्षसौ भूत्वा मुनेराश्रमं प्राणिशून्यं  
कल्वोषतुः । अथ गच्छति काले विश्वामित्रमखरक्षावसरे राम-  
चन्द्रेण सा विनष्टा ।

दक्षस्य अमुण्डम्—अथैकदा भृगुयज्ञसमुपागतो  
दक्षः शिवेनाकृतसत्कारः क्रुद्धन् शिवं निर्जेतुं तमन्तरा निखिल-  
देवसामन्त्र्य मन्त्रमारभे । तत्र अनाहता कनिष्ठतनया शिव-  
भार्या सती अहेतुकीं शिवनिन्दां श्रुत्वा प्राणान् जहौ । तेन

जातामर्षाः प्रमथाः यज्ञं विनश्य दक्षशीर्षञ्चापि यज्ञाग्नी ददद्दुः ।  
ततो दक्षर्मथ्यायाः प्रसूत्याः स्तवेन प्रसन्नो हरो दक्षदेहे काग-  
मुण्डयेकं संयुज्य तमुज्जीवयामास ।

**दुर्वाससः भार्याभिसौकरणम्**—अयं खलु विदि-  
तवैभवो महातपा ऋषिरत्नेरोरसेनानुसूयायां जातः । श्वशुरो-  
र्वानुरोधेनासौ कन्दल्याः पाणिग्रहणसमये तस्याः शतापराधं  
मर्षयिष्यामीति प्रतिज्ञातवान् । ततो गच्छता कालेन कन्दल्या  
उत्पन्ने शतैकेऽपराधे क्रोधाग्निना स तां ददाह ।

**दुन्द्रं प्रत्यभिसम्प्रातः**—अथ कदाचिदसौ मुनिः  
महीमटन् गच्छन्तमिन्द्रं दृष्ट्वा तस्मै पारिजातस्रजं दत्तवान् । स  
तु तां यथायोग्यस्थाने अप्रापिततया क्रुद्धेन मुनिना 'श्रीहीनो  
भूयाः' इति श्रेपे ।

**पाण्डवान् प्रति सन्तोषः**—सुयोधनसत्कृतप्रसन्नेन  
मुनिना द्रौपदीभोजनोत्तरं पाण्डवेभ्यः सशिष्यमातिथ्यं प्रार्थयि-  
ष्यतीति तस्मै दुर्योधनाय वरं दत्त्वा हरिव्रतपारणावसरे तानभ्ये-  
त्यातिथ्यं ययाचे । ततो विपन्नाः पाण्डवाः हरिसहायेन आदित्य-  
दत्तस्थालीलग्नेन शाकान्नेन सशिष्यान् मुनीन् तोषयित्वा परां  
प्रोतं लेभिरे ।

**अश्वरीषात् पराभवः**—अथैकदा विष्णुभक्तस्य राज्ञो-  
ऽश्वरीषस्यातिथ्यमसौ मुनिः स्वीकृत्य स्नानाय काचित् सरिहरां



गतः । ततो बहुकालात्ययेनापि समुपागतं तं नासमीक्ष्य त्रिदि-  
नमुपोषिणा राज्ञा क्षुत्क्षामकण्ठतया किञ्चिज्जलं गृहीतम् इति  
विज्ञाय मुनिः क्रोधेन स्वशिरस्थामिकां जटां संछिन्य भूमौ  
पातयामास । ततः सपदि प्रत्यल्पक्षेत्रेनैकेन पुरुषिणाम्बरोषः  
समाक्रान्तः । विष्णुचक्रो हि तं व्यापाद्य मुनिं हन्तुमुद्यतः ।  
ततस्त्वेन विव्रस्तो मुनिर्भुवमटित्वा कुत्रापि रक्षितारं नासाद्य  
विष्णोरुपदेशेनाम्बरोषशरणं गत्वा निष्कृतिमाप ।

**यादवान् प्रत्यभिसम्पातः**—अथ कदाचित् स्त्रीज-  
नोचितवेशभूषितः शाखः द्वारकागतं मुनिमभ्येत्य 'किं मे गर्भे  
भविष्यति' इति जिज्ञासयामास । ततस्त्वेन प्रभावेण विदिता-  
र्योऽसौ 'मूषलं भविष्यति, तेन त्वत्कुलं निर्मूलं यास्यति' इति  
शशाप ।

**धृष्टद्युम्नस्य जन्म**—पुरा किल द्रोणेन निर्जितो द्रुपद-  
राजः परमनिर्व्वेदमालभमानो तद्वधार्थं पुत्रेष्टिं कृत्वा धृष्टद्युम्न  
इति नाम पुत्रं लेभे ।

**द्रोणस्य वधः**—भारतयुद्धस्य पञ्चदशदिवसे 'अश्वत्थामा  
हतः' इत्युच्चे: 'गजः' इति लघुस्वरेण व्याहृतेन युधिष्ठिरेण  
द्रोणिर्हत इति बुद्ध्वा द्रोणः पुत्रशोकेन नाशायवर्त्तिप्राणो रथतल-  
लग्नो धृष्टद्युम्नेन खड्गेन हतः ।

**धृष्टद्युम्ननिधनम्**—भारतयुद्धस्य पर्यावसानरजन्याम्  
अश्वत्थामा पाण्डवशिविरं गत्वा प्रसुप्तं पितृहन्तारं धृष्टद्युम्नं  
खड्गेन जघान ।

**नरनारायणयोः सृष्टिः**—धर्मराजस्य मूर्त्यभिधानायाः भार्यायाः जठरे नारायणाग्निन एकात्मनोः विभिन्नवपुषो-स्तयोरेव जन्म । वदरिकाश्रमस्थयोस्तयोरुग्रं तपो दृष्ट्वा संवत्सैर्देवगणैस्तपोभङ्गाय सहकामेनाप्सरसः प्रेरिताः । ततस्तद्रहस्यं विमृश्य तौ देवगर्वस्वर्वाय रमणोरत्नमुर्व्वशीं संसृज्य देवभूमिं प्रापयताम् ।

**नारायणस्य शेषशयनम्**—अथासौ पुरा नारायणः कल्पान्ते समग्रां महौं स्वकुक्षौ निधाय कमलयोनिं नाभिकमले धारयन् रमया सेव्यमानचरणो योगनिद्राविमिलितेक्षणोऽनन्त-शय्यामधिशेते च ।

**मधुकैटभबधः**—एकार्णवे शयानस्यास्य कर्णमन्त्रादुत्पन्नौ मधुकैटभनामानौ दनुजौ ब्रह्माणं हन्तुमुद्युतौ, तस्माच्च भीतिग्रस्तेन हिरण्यगर्भेण संस्तूयमानो योगनिद्रातः उत्थाय पञ्च-सहस्रवर्षाणि युद्धं कृत्वा ताभ्यां वरं लब्ध्वा जघने तयोः गिर-श्चिच्छेद ।

**पुरुवरसः जन्म**—श्रूयते हि पुरा वैवस्वतः पौत्रः इलः प्रद्युम्न इत्यपरं नाम; स तु भूपतिः शृगयाप्रसङ्गेनाटवोमटन् महेशेन प्रतिषिद्धगमनमुमाकाननं प्रविश्य सपदि स्त्रोत्रं परिजग्राह । ततस्तद्रूपविसृज्यो बुधस्तथाः सन्धोगेन पूर्णमनोरयः पुरुवरसं तनयमुत्पादयामास ।



स्त्वके ]

रचनाशिक्षा

३०६

**पृथोः पृथ्वीदोहनम्**—श्रूयते हि त्रेतायामङ्गराज-  
स्यौरसेन सुनोथायामुत्पन्नो वेणुः स्वराष्ट्रे देवार्चनां बलिञ्च  
निवारयामास । तेन जातामर्षास्तत्रत्याः ब्राह्मणाः मन्त्रपूत-  
दर्भेण तं निजघ्नः । ततो मृतस्य तस्य दक्षभुजघर्षणादुत्पन्नः  
पृथुर्नाम भूपतिः लोकहितकाम्यया धनुष्कोट्या पर्वतानुत्सार्य  
वसुन्धरां समतलां नीन्ये । स्वायम्भुवं मनुं वत्स्यं परिकल्प्य  
गोरूपिणो महीमोषधीश्च दुदोह । ततः प्रभृति धरण्याः  
पृथ्वीति संज्ञाभवत् ।

**प्रमद्वरायाः प्रत्युज्जीवनम्**—भृगुवंशीयः प्रमति-  
तनयो रुरुर्नाम कश्चिद् ब्राह्मणवटुः विष्णवसोरौरसेन मेनका-  
यामुत्पन्नां प्रणयिनीं प्रमद्वरां सर्पदंशनेन त्यक्तजीवितामात्म-  
जीवनार्द्धेन प्रत्युज्जीव्योपयमे ।

**बभ्रुवाहनस्य पितृभिभाषणम्**—पुरा कदाचित्  
मणिपुरं गतः पार्थः कामयमानायां चित्राङ्गदायां बभ्रुवाहनं  
सुतमजीजनत् । ततो गच्छति काले युधिष्ठिरेणानुष्ठीय-  
मानस्य यज्ञस्य हयरक्षणकार्यानुरोधेन पुनस्तत्रैवागतं विज्ञाया-  
जुनिस्तमभ्यर्थितुमागत्य पार्थेन तिरस्कृतोऽभवत् । तस्माच्च  
जातामर्षः आहवे आहूय पितरं क्षात्रवोर्य्येण पराजयते स्म ।

**ब्रह्मणः जन्म**—श्रूयते हि 'बहुस्यामजायत' इति पर-  
मपुरुषस्य इच्छामात्रेण जलं तत्र निक्षिप्तान्निखिलबीजादण्डं  
ततश्च सर्वलोकपितामहः जज्ञे ।

**कन्याभिगमनम्**—अथ कदाचिदसौ ब्रह्मा दुहितुः  
शतरूपायाः रूपेण विमुह्य तां कामयमानः उद्बुद्धमभिलषति स्म ।  
ततः शिष्टैरनाचरितं कार्यं कर्तुमिच्छन् पुत्रैस्तिरस्कृतोऽपि  
च्छलेनोद्वाह्य तस्यां स्नायन्भुवं नाम सुतमुत्पादयामास ।

**भरद्वाजस्य घृताचीसङ्गतिः**—बृहस्पतेरङ्गजो भर-  
द्वाजो मुनिस्तपस्तप्तुं हिमालयं गत्वा तत्राप्सरसं घृताचीं दृष्ट्वा  
खलिततपाः कामयमानः तस्यां द्रोणनामानं पुत्रमजीजनत् ।

**मयदानवस्य प्रत्युपकारः**—अयं खलु दैतेयः हेमा-  
भिधानायां स्वर्गविद्याधर्यां मायाविदुन्दुभिनामानौ द्वौ सुतौ  
मन्दोदरीं नाञ्जीञ्च सूतामजीजनत् । सा तु मन्दोदरी रावणेन  
परिणीता । ततश्च बहुतिथिं खाण्डवारण्यवास्तव्योऽयं दानव-  
स्तद्वनदाहावसरे पलायमानोऽसौ लुप्येण हन्यमानः पार्थेन  
परित्रातः । तत् प्रत्युपकारैषिणा मयेन पूर्वं विन्दुसरोगुप्तैर्वृष-  
पर्व्वगृहनिर्माणावशिष्टैर्मणिशिलाकणकैः पाण्डवानाममानुषी  
काञ्चनौ सभारचिता ।

**महाभिषस्य ब्रह्मलोकाञ्चुतिः**—अथैकदा ब्रह्म-  
लोकवास्तव्यो महाभिषो नाम राजा समीरणोद्देजितवसनायाः  
सुरधुन्याः दर्शनापराधात् क्रुद्धेन विरिञ्चिनाभिश्मो मह्यां प्रति-  
पतनयः शान्तनुर्नाम भूत्वा सकामां तामुद्वाह्य वशिष्ठशापान्मर्त्त-  
सापन्नानष्टौ वसून् क्रमशोऽजनयत् ।

**साम्बातुः निधनम्**—अयं हि वैवस्वतान्वर्योत्पन्न-



स्याभिमन्वितयज्ञोदकपीतस्य राज्ञो युवनाश्वस्य वामकुक्षिं विभेद्यासौ जातः । जातमात्रेण 'कं धास्यति' इति ऋत्विजां प्रश्ने देवराट् सन्मुखोभूय 'ममायं धास्यति' इति प्रदेशिनीस्त्राविणीममृतधारां पीत्वा व्यवर्द्धत, तेन च मान्धातेति नामाभूत् । ततो गच्छति काले दिग्विजयक्रमेण समग्रां पृथ्वीं विजित्य स्वर्गं राज्यं जेतुमुद्यतो मान्धाता इन्द्रेण मधुवनं प्रेषयित्वा मधुनन्दनेन लवनेन विनाशितः ।

**मूकदानवस्य निधनम्**—मूको नाम दानवः शौकरूपं परिगृह्य देवकृत्यविघटनकामस्तपस्यन्तं पार्थं हिंश्यन् किरातार्जुनयोर्बाणेनासून् तत्याज ।

**ययातिः जरासंक्रामयाम्**—पुरा किल सोमादुद्भवा-  
न्वयस्य नहुषनृपतेरात्मजो राजा ययातिरेकदा मृगयार्थं वन-  
मगमन् कूपमध्यपतितां शुक्रसूतां देवयानीं दृष्ट्वा यन्नादुत्तोल्य  
भार्गवं प्रेषयामास । ततो गच्छता कालेन पुनराखेटार्थं सखी-  
जनपरिवृतां तां दृष्ट्वा कामयमानः शुक्रानुमत्या विवाह्य तस्यां  
यदुतुर्व्वसू सूतौ जनयित्वा भूयोऽनुरोधपरतन्वोद्वाहितायां दैत-  
राजवृषपर्व्वसूतायामुपयाचिकायां शर्मिष्ठायां दुह्यनुरून् तनया-  
नुत्पादयामास । ततस्तद्विज्ञाय भर्त्तव्यभिमानिन्या देवयान्या  
वेदितस्य पितुरुषणसोऽभिसम्पातात् जराग्रस्थोऽङ्गजेषु आत्मीयां  
जरां संक्रामयिष्यन् अनङ्गीकुर्व्वतश्चतुरस्तनयानभिसम्पातेन  
योजयित्वा कनिष्ठे स्त्रीकृते पुरी तां विन्यस्य कतितिथीन् तद्यौ-

वनसुखेन विषयानुपभोज्य कनीयसे पुरवे राज्यं दत्त्वा भूयस्त-  
स्त्राज्जरामादाय चतुर्थांश्चमाचारमाचरितुं वनमगात् ।

याज्ञवल्क्यस्य दिवाकराराधना—अथ कदाचिद्

याज्ञवल्क्यः वैशम्पायनाद् यजुर्वेदमधीत्य सत्रं च चारिणोऽधि-  
क्षितवानिति क्रुधे गुरौ 'सत्तो यदधोतं तद्देहि' इति प्रार्थिते  
मूर्त्तिमन्ति यजूंषि उन्नौर्ध्य तस्मै प्रत्यर्पितवान् । ततोऽन्ये हि  
वैशम्पायनादधोतारस्तिस्तिरास्तानि समादधुः । परतश्च तेना-  
दित्यसाराध्य शुक्लान्यजातयामानि यजूंषि लब्धानि ।

युवनाश्वस्य गङ्गां प्रति शापः—अथैकदा जाह्नवी

तपस्यन्तं युवनाश्वं स्त्रोर्मिमालया भ्रावयति स्म । तस्माच्च  
कुपितो युवनाश्वः 'मर्त्यलोकां विश' इति शशाप । ततः प्रभृति  
अर्धवपुषा युवाश्वस्य कावेरी नाम्नो कन्यारूपेण जन्म परिजग्राह ।  
तेन कावेर्याः अर्धगङ्गेति नाम लोके प्रसिद्धम् ।

रवेः चन्द्राप्यायनम्—देवाः खलु सुधाधरस्य सुधा-

मयीश्वतुर्दशकलाः कृष्णप्रतिपदमारभ्यासितचतुर्दशीं यावत् प्रति-  
दिनमेकैककलां संपीय पञ्चव्यापिनीं परमां तृप्तिमालभन्ते ।  
ततश्चापरयोः कलयोरमावास्यायां जललतासु व्ययितावशेषां  
पञ्चदशीं कलां पितृपुरुषाः पीत्वा मासव्यापिनीं तृप्तिं विन्दन्ति ।  
तदवशिष्टा षोडशी कला रवेरमाख्यमयूखमुपगता, तेनैव रविणा  
शुक्लप्रतिपदादारभ्य सुषुन्ना नामधेयेन रश्मिना क्रमेणाप्याय्य  
पुष्कलता समासादिता ।



वडवालङ्घनम्—श्रूयते हि पुरा वैवस्वतभार्या विश्व-  
कर्म्मनन्दिनी संज्ञा भर्तृतेजः सोढुमशक्ता स्वच्छायां गृहे  
संस्थाप्यात्मनातिगूढा वडवारूपिणी तपस्यन्तग्रीवमधुगवास  
ततश्चैकदा च्छायापादप्रहारोद्यतं सपत्नीपुत्रं यमुनाभ्रातरं  
'पादस्ते पततु' इति शशाप । तेन विवस्वान् समाधिदृष्ट्या  
संज्ञां परिज्ञाय वाजिरूपेण तद्वनं प्रविश्य तपस्यन्तग्रीं तस्याम-  
श्विनीकुमारावपरञ्च रेवन्तं नामधेयं सुतानजोजनत् । रीतात्य-  
येन तृतीयकुमारस्य जन्मपरिग्रहात् रेवन्त इति नामासीत् ।

तेजःशासनम्—अथ कन्यादुःखेन विदूनमानसस्तथा जामा  
तरं भ्रमियन्ते संस्थाप्य तस्याष्टधा क्षापितेन भूमौ निसर्त्तवेन  
तेजसा विष्णोश्चक्रं, शम्भोः शूलं, कुबेरस्य शिविकानामायु-  
धमन्येषामपि देवानां विविधानि प्रहरणानि च निर्मितवान् ।

रामस्य—चक्रवाकेश्वभिसम्पातः ;—यदा सीतावियोग-  
दुःखविदूनमानसो रामः सीतार्थं विलपति, तदा कश्चिच्चक्र-  
वाकस्तं जहास । तेन क्रुद्धः स चक्रवाकान् प्रति 'प्रतिदिनं  
रजन्यां दयिताविच्छेददुःखं सहिष्यध्वे' इति शशाप ।

रावणस्य—मोहः—श्रूयते हि कदाचिदुवरदर्पितो रावण-  
स्तपस्विन्या वेदवत्या घर्षणतया तच्छापेन प्रक्षोणतया मोहं  
परिजग्राह ।

कैलासोत्पाटनम्—अथैकदा पुष्कररथेन विहरतो दशा-  
ननस्य कैलासशैलशृङ्गप्रतिहतगतित्वेनात्यवमर्षितस्तमेव शैल-

राजमुत्पाटयन् भीतिवस्तया भवान्या समाश्लेषितस्य शम्भोः  
पादाङ्गुष्ठेनावष्टब्धभूधरभरनिपीडितोभूजस्तवप्रसन्न इव महेशात्  
व्यसनमुक्तिं देवादीनां मनुष्याणाञ्चावध्यत्वं वरमाजग्राह ।

शिरश्छेदः—अथ दशाननः पितामहमाराधयितुमुग्रं तपस्यन्  
प्रतिवर्षं सहस्रमेकैकं शिरो वल्ली प्रक्षिप्य नववर्षसहस्रेषु व्यती-  
तेषु ब्रह्मणोऽनुग्रहात्सूनानि हतनवशिंसांसि स्वाभिवाञ्छितञ्चापि  
वरं लब्धवान् ।

[ शिशुपालवधे तथा वीरचरितादौ च दशाननो महेशमारा-  
ध्यानो शिरो जुहावेति वर्णनमासीत् । पुराणतत्त्वानि तत्र  
प्रमाणानि । मन्वन्ते केऽपि सभ्याः शैवाः कवयः पितामहार्थं  
शिरःकुन्तनं महेशमाहात्म्यप्रकटितुं कल्पयन्ति इति । ]

वालिना सौख्यम्—अथैकदा वलदर्पितो रावणो दक्षिण-  
सागरे सन्ध्यामुपासितेन वालिना युद्धार्थमुपगम्य तेन कक्षान्तर-  
सन्निवेशितः पूर्वापरादीन् नीरनिधीन् परिभ्राम्य स्वराजधानीं  
किष्किं गन्ध्यामानौतः । ततस्तेन निरतिशयां लज्जामनुभूय  
कपिराजेन सौख्यं विधाय स्वपुरमगात् ।

वले पराभवः—अथ कदाचिद्दशाननो दिग्विजयव्यापारेण  
पातालपुरं गत्वात्मबलं स्पष्टते स्म । तदाकर्ण्य पातालिश्वरः  
प्रह्लादनप्ता विरोचनतनयो बलिहिरण्यकशिपोः कुण्डलमुत्तोलि-  
तुमनुरोरोध । तदनुरुद्धो रावणः सुबहुचेष्टया मनागपि तदु-  
त्तोलितुं न शक्नोत् । तस्मान्निरतिशयो लज्जितः लङ्कां प्रति  
ययौ ।



अनरण्यबधः :—पुरा किल राक्षसपतिर्दृशाननो दिग्विजय-  
व्यापारे सन्धुतनयमैक्षाकमनरण्यमाहवे यमसदनं प्रेरयामास ।

वलदेवस्य—यमुनाकर्षणम् ;—पुरा कदाचित् वृन्दारणे  
गोपबधूभिः क्रीडयता मधुपानप्रमत्तेन वलदेवेन स्नानायाहता  
यमुना मत्त इत्यनाश्रवा हलयन्त्रेणाचकृषे ।

सूतहननं—तीर्थयात्राप्रसङ्गेन रैवतोद्यानमुपस्थितो हलायुधो  
द्विजगणैः कृतसत्कारस्तन्मध्यस्थं व्यासासनासीनं पुराण-  
व्याचक्षमाणं सूतमनभ्युदुग्मापराधेन व्यापाद्य परतोऽनुसूचयन्  
तत्पापस्खालनार्थं सरस्वतीतीर्थं सस्त्री ।

वाङ्मनलस्य—उत्पत्तिः—श्रूयते हि पुरा लालसा-  
प्रणोदितेषु राजन्येषु कृतवीर्यसत्त्वबन्धनकनकादिसमृद्धान् भार्ग-  
वान्त दुर्गभांश्च व्यपातयत्सु कयाचिद्भार्गवभार्ययोरुद्धृतो गर्भः  
क्रोधादुरुं विदार्यात्मतेजसा चैतानधर्षयत् । ततश्चान्वर्यनामासौ  
श्रीर्वी लोकदिष्टया तपश्चरन् पितृपुरुषप्रतिवारितः स्वकोपवह्निं  
जलधिजलेषु विसर्ज्य । ततःप्रभृति स एव ब्राह्मणोत्थकोपो  
वङ्गवातुण्डाकृतिरनलमुदुगोरन् निखिलजनात्मकमुदकमिदानी-  
मपि पिवति ।

वायोः—अञ्जनाधर्षणम् ;—अथ कदाचिद्वायुः कपि-  
राजस्य केशरिणः ऋतुस्नातायां भार्यायामञ्जनायां भुवनविश्रुतं  
वीरप्रधानं रामानुचरं हनूमन्तं शिवावतारमजनयत् ।

वालिनः—दुन्दुभिहननम्—महिषरूपधरो वलदर्पितो  
दुन्दुभिर्नामासुरो वालिना युद्धमभेत्त्य उभयोर्वलनिर्णये  
वालिना हतः ।

मायाविनिधनम्—दुन्दुभिपुत्रो मायावी पितृनिधन-  
मुपश्रुत्य वलजिज्ञासुर्योद्धुमभेत्त्य वालितेजसा पराभूय कमपि  
गिरिगह्वरं विवेश । ततस्तु तदनुधावितः कपिराजो भ्रातरं  
सुग्रीवं तद्विलहारी संस्थाप्य स्वयं तत्र वर्षमेकमुषित्वा दानव-  
निहत्य वहिरगात् । अत्रान्तरे बहुतिथावुपचितेऽपि आतु-  
रागमनं नोपलभ्य सुग्रीवस्तस्य मरणं निश्चित्य राजधानीं  
प्रत्यावृत्तः राजसिंहासनमलं चकार । ततस्तु प्रत्यावृत्तेन  
वालिना प्रथमं भ्रातरं नासमीक्ष्य परतस्तस्य राज्याधिकारञ्च  
विज्ञाय अतिकुपितेन स राज्यात् चिरं निर्वाणितः । स तु  
परमनिर्व्वेदमालभन् कतिपयैः सहचरैः ऋष्यभूकाद्रिमधुष्य  
गच्छता कालेन रामेण सह मैत्रीं विधाय रामनिहते भ्रातरि  
पुनराज्यमधिचकार ।

विशामितस्य—ब्राह्मणप्राप्तः—अथैकदा गाधिराजसूनु-  
विश्वामित्रे स्वविभवानुरूपैरनुचरैः सह वशिष्ठाश्रममागते  
ऋषिणा कामधेनोः श्वलायाः प्रसादात् तस्य राजयोग्यः  
सत्कारोऽकारि । तेनातिविस्मितो राजा श्वलायाः  
माहात्म्यमवगम्य तां ब्रह्मर्षिमयाचत । तामदित्सता वशिष्ठेन  
समं समरमवतार्य तद्ब्रह्मण्यतेजसाभिभूतः परमनिर्व्विण्णो  
ब्राह्मणप्राप्तये बहुसहस्रसमाः उग्रं तपस्तप्त्वा विरिञ्चि-



प्रसादादुत्तरोत्तरेण राजर्षित्वं महर्षित्वं परिशिषे ब्राह्मणञ्च  
समालिभे ।

त्रिशङ्कुहरणम्—वैवस्वदन्वयस्त्रिशङ्कुर्नाम राजा सवान्धवैः  
सशरीरं स्वर्गं यातुमभिलषन् तदुपयोगियज्ञार्थं सपुत्रवशिष्ठदेव-  
मनुरोरोध । तेन महर्षिणा तदसम्भवं विभाव्य प्रत्याख्यातः ।  
भूयोभूयः सैव प्रार्थना विज्ञापितो राजा कुपितेन ऋषिणा  
'चण्डालत्वं याहि' इति शिषे । ततश्च चण्डालभावमनुप्राप्त-  
स्त्रिशङ्कुर्विश्वामित्रं शरणमुपलभ्य तदीयतपःप्रभावेण व्यामावि-  
शन् मधवता च्यवितः परिपतन् कौशिकप्रतिनिवारितोऽई-  
मार्गेऽतिष्ठत् । अथ स्वतेजसा नूतनमेव स्वर्गं परिकल्पयन्  
देवानुनयनिवारितः स एव ऋषिः स्वकीये स्वर्गे तं त्रिशङ्कुम-  
स्थापयत् ।

शुनःशेफमोचनम्—ऐचाकवंशस्य अम्बरीषमूपतेर्महाक्रतो-  
रश्वमेधस्य यज्ञीयाश्वे देवराजेनापहृते तद्विघ्नोपशान्तये पशु-  
परिकल्पितो मातृपितृविक्रीतः ऋचिकात्मजः शुनःशेफः पथि  
विश्वामित्रं शरणमुपगम्य ततः प्राप्तमन्त्रेण वैश्वानरमाराध्य  
आत्मजीवनं राजानं तावद्यज्ञफलं प्रापयामास ।

रम्भां प्रति शापः—पुरा किल उग्रं तपस्यन्तं कौशिकं  
मोहयितुं देवराजप्रेषिता रम्भा महर्षिशापेन पाषाणमयी बभूव ।

वृकोदरस्य—हिङ्गिस्वनिधनं,—जतुगृहदाहानन्तरं  
समावृको भीमो हिङ्गिस्ववने विश्रामसुखमनुभवन् तन्मांसलीलुपं  
हिङ्गिस्वराक्षसं द्योभ्यामाकृष्य पञ्चत्वमनयत् ।

सौगन्धिकाहरणम्—अथैकदा वदरिकाश्रमस्थेषु युधिष्ठि-  
रादिषु वृकोदरः पाञ्चालोपार्थनया तत्रत्यनिशाचरान् विजित्य  
कुवेरेणाभिनन्दितस्तत्पालिताया निर्भरिण्या यथेप्सितान् सौग-  
न्धिकानाजहार ।

वृहस्पतेः—भ्राटकलत्रधर्षणम् ;—अथ कदा आङ्गिरसो  
ज्यायसो भ्रातुरुतथस्य भार्यामन्तर्व्वत्नीं समताभिधानामुपगच्छत्  
प्रतिवारयता जठरस्थार्भकेण चरणेन तद्गते मार्गेऽवबुद्धे 'दीर्घं  
तमसि प्रवेक्ष्यसि' इति तमेव बालं शशाप । ततश्च गच्छता  
कालेन स जननमभिलभ्य दीर्घतमनाम्ना ख्यातः आसीत् ।

व्यासस्य—भ्राटकलत्रगमगम्—श्रुयते हि पुरा जननी-  
सत्यवत्या निदेशेन पराशरतनयो व्यासः स्वसोदर्य्यस्य शान्तनु-  
नन्दनस्य विचित्रवीर्य्यस्य भार्य्ययोरम्बिकास्वालिकयोर्धृतराष्ट्रः  
पाण्डुश्च सूतो जनयामास ।

शश्वरस्य—निधनम्—पुरा किल शश्वरोनामासुरः  
कणौरसोत्पन्नेन प्रदुग्मनाम्ना कामेनात्मविनाशो घटिष्यतीति  
ज्ञात्वा जातं बालं षष्ठेऽहनि सूतिकागृहे प्रविश्य चोरयित्वा  
सागरजले चिक्षेप । ततोऽसौ गच्छति काले दैवगत्या  
स्वगृहानीतस्य मीनस्य कुक्षौ जीवितबालकमेकं प्राप्य  
तत्पोषणार्थं गृहस्थितायै प्रच्छन्नकामवल्लभायै मायावती-  
गृहीतनामधेयायै प्रत्यर्पयत् । सा च विदितवृत्तान्ता मायावती  
मत्तृनिर्व्विशेषेण पालयित्वा आसुरीं विदरां शिञ्चयामास



ततश्च काले शश्वरं निपात्यासी वालः भार्यया मायावत्या सह  
स्वभवनं ययौ ।

शिवस्य—मुनिपत्नीदूषणम् ;—अथ कदाचित् हरिहरौ  
युवकयुवतीरुग्रधरो दारुवनं प्रविश्य तत्रत्याः युवकयुवतीर्मुनि-  
कन्यापत्नीर्माह्वयामासतुः ।

त्रिपुरदहनम् ;—अथ कदाचिदीशानः सुरहितेक्ष्या सर्व-  
देवमयं महत् स्यन्दनमाश्रित्य ब्रह्माणञ्च सारथिं कृत्वा विरिञ्चि-  
लञ्चक्रेण मयविनिर्मितातिदुर्भेदां दानवदुर्गं कालायसरजत-  
हैमं पुरत्रयं त्रिदेवतमयशक्तित्रययुक्तेन शरेण शुष्कर्णदाहवत्  
ददाह ।

यज्ञसृगहननम् ;—श्रूयते हि कदाचित् शम्भुना साङ्गजस्य  
यज्ञवराहस्य वधोऽकार ।

गजासुरमर्दनम्—पुरा किल कैलासपतिः पिनाकी नन्दि-  
केश्वरेण गजरूपधरं नीलदानवं घातयित्वा तस्य चर्मं विभ्रत्  
ताण्डवं कृतवान् ।

अम्भकविजयः—पुरा किल विधाटवरदर्पितोऽम्भकनामा-  
सुरो भवानीं हर्तुमुद्यन् भवेष्टेन स्वायुधेन निहतस्तद्रक्तकणाद-  
संख्यकानम्भकासुरानुत्पन्नान् दृष्ट्वा स्वतः प्रतुष्टपन्नैर्मातृ-  
गणैर्नारायणसंरुष्टया च शुष्करेवत्या पीताम्बुजोऽसुराणाहवे  
निपात्य तेन पार्वतीपतिना मूलान्भकं शूलेन निर्भिदा-  
प्रस्तवते तदसुराय गाणपत्यपदमदायि ।

केतकीवर्जनम् ;—अथ कदाचित् 'कोऽय' सृष्टिकर्ता इति

परस्परं विवदमानयोर्हरिब्रह्मणोर्मध्ये महदेकं लिङ्गमावि-  
रासीत् । ततश्च 'य एवास्य पारं यातु' समर्थोऽस्ति, स एव  
महान्' इत्यन्तरीक्षवचनमाकर्ण्य अधोगतो विष्णुः पारमना-  
लभ्य परावृत्तः, ब्रह्मापुत्रपरि यातः पारमनाम्ना लिङ्गशीर्षात् प्रस्-  
श्यमानं केतकीदलमादाय प्रत्यावृत्त्य विष्णुं 'पारमहमगमम्'  
इति केतकीं साक्षीकृत्यानृतं व्याजहार । तेन कुपितो हरः  
वितथभाषिणीं ब्रह्मवचनसमर्थितवतीं केतकीं परिजहौ ।

**शिशुपालस्य**—जननम्—श्रूयते हि पुरा शिशुपाल-  
श्चतुर्हस्तस्त्रिलोचनः संवृत्तः, जातमात्रश्च खरवन्ननर्द् । 'यस्य  
क्रोडाधिगतेनास्य अधिकभुजलोचने विलोपमेष्यतः स एवास्य  
हन्ता इत्यशरीरिणां वाणग्रामुन्नतायां पर्यायेण कृष्णाङ्ग-  
मधिरोपिते वृद्धङ्गे विलुप्ते वधाहं शतापराधमस्य मर्षिष्य-  
तीति अनुरुद्धेन कृष्णेण तथैव दिव्यमकारि ।

**सौदासस्य**—क्रव्यादत्वप्राप्तिः—अथ कदाचित् सौदासो  
नाम नरपतिः राक्षसमायाविमोहितो वशिष्ठाय नरपिषितं  
भक्ष्यार्थमदात् । तेन क्रुद्धो मुनिस्तं 'राक्षसी भव' इति  
शशाप । परतश्च प्रणिधानेन सर्व्वं विज्ञाय महर्षिः शापस्य  
द्वादशवर्षकालं समयं निरूपयामास ।

**हनुमतः**—अर्कग्रहणोद्यमः—पुरा किल जातमात्रो हनु-  
मान् लोहितफलवुड्गार्कं भक्षितुमाचक्राम ।



त्रिशिरानिधनम्—कुम्भकर्णे निधने ततः पवननन्दनः  
 रावणपुत्रस्य त्रिशिरसः सकीरिटीनि त्रीणि शिरांसि खड्गेन  
 चिच्छेद ।

द्रोणाद्रिहरणम्—पुरा किल रामरावणयोर्युद्धे संज्ञातीरो-  
 हिततयोः रामलक्ष्मणयोः प्रबोधनाय शक्तिनिर्भिन्नहृदयस्य  
 सौमित्रेर्लक्ष्मणस्य च प्रतुज्जीवनाय वारहयभेवौषधिपर्वतं द्रोण-  
 माजहार ।

—०—

## विविधज्ञातव्यविषयाः

—\*:—

### संख्याबोधकाः

एक—शुद्धार्क-विघ्ने शरद-शुक्राक्षि-भू-ध्रुवाः ।  
 द्वयं—द्वन्द्वं युगं युग्मं यमलं यामलं यमम् ॥  
 युगलं द्वितयं पक्षो नदीकूलं करः कुचः ।  
 जानुपादौ बाहुगुल्फौ जङ्घोष्ठौ राघवात्मजौ ॥  
 असिधाराकर्णहोराकपोलनयनम्भुवः ।  
 नितम्बायणपद्माणि हनूरुवडवस्त्रानाः ॥  
 त्रयं—कालाग्नि-रुद्राक्षि-सन्ध्या-भुवन-पुष्करम् ।  
 श्रीवारिखा-शूलशिखा नाडी रामो गुणः पुरः ॥

गायत्री वल्लिचपणी विष्णुपत्नी बलिस्तनुः ।  
 शक्तिमूर्तिभृद्भिपादस्त्रिविक्रमपदार्पणम् ॥  
 चत्वारि—गोस्तन-ब्रह्ममुख-वर्णार्णवाग्रमाः ।  
 खर्दन्तिदन्तसेनाङ्ग-विष्णुबाहुयुगाः श्रुतिः ॥  
 पुरुषार्थोपाययामपशुमञ्चपदानि च ।  
 पञ्च—पाप-महाकाव्य-शिवासेन्द्रिय-पाण्डवाः ॥  
 विषयानिलवर्गाङ्ग-भूतखट्वमहामखाः ।  
 पुराणलक्षण-प्राण-सारकक्षेशप्रलवम् ॥  
 षट्—वज्रकोणवेदाङ्ग-रस-तर्कारि-कारकम् ।  
 प्रयोग-प्रश्न-गायत्रीजठरं चक्रवर्त्तपि ॥  
 शास्त्रशस्त्राङ्ग-कर्मर्तु-भृङ्गपाद-गुहाननम् ।  
 सप्त—मातृ-द्वीप-शैल-वारराज्याङ्गताण्डवाः ॥  
 मुनीस्वरनदीव्याध-वल्लिजिह्वाश्वधातवः ।  
 अष्ट—दिक्पालेशमूर्ति-सिद्धि-सिद्धान्त-कुञ्जराः ॥  
 वसु-लक्ष्मी-गन्ध-मदब्रह्म-श्रीत्राहिमङ्गलम् ।  
 गया-योगाङ्ग-नृत्यङ्ग-महिषी-कूलपर्वताः ॥  
 नव—रत्नं निधिर्गोप्यखण्डधान्य-ग्रहास्तथा ।  
 धेनुरन्ध्रशीला-भक्ति-वीरव्याघ्रीस्तनाम्बुदाः ॥  
 विन्द्यर्काः शून्यपूर्णकान्तामध्याम्रखानि च ।  
 दश—स्नानस्थानुबाहु-रावणानन-चुम्बनम् ॥  
 कृष्णावतार-दिग्हस्ताङ्गुल्यवस्थेन्दु-वाजिनः ।  
 धर्मपत्नीधूपपङ्क्तिनिघण्टु-सुतरूपकम् ॥



एकादश—स्यात् करणं कुरुसेना-वृषध्वजः ।  
 द्वादश—अर्का-मास-राशि-संक्रान्ति-गुहवाहवः ॥  
 शारिकोष्ठकसेनानी-नेत्रभूपतिमण्डलाः ।  
 त्रयोदश—सुखीव्यङ्ग-विश्वकश्यपकामिनी ॥  
 सामगाचार्य-ताम्बुलगुणप्रतिमुखाङ्गकम् ।  
 चतुर्दश—मनुर्विद्यायमिन्द्राभिनया मृगः ॥  
 पञ्चदश—तिथिः सामिधेनी कान्ता कलापि च  
 षोडश—इन्दुकला गौरी नाट्यचेष्टोपकारकम् ॥  
 संस्कारः, सप्तदश—तु प्राजापत्यपशुभ्रतः ।  
 अष्टादश—धृतिः पीठं पर्वोपहीपभारतम् ॥  
 एकोनविंशति—दैववादाग्रमप्यथ विंशतिः—  
 अङ्गुलीरावणभुजकपोलाक्षिकरभम्भुवः ॥  
 एकविंशति—संख्यायां सूक्तानानुस्मृतिः समित् ।  
 द्वाविंशति—ओपसर्ग—अतुर्विंशति-वाचकाः ॥  
 वाक्यदोषन्यायगुण-गायत्रीजिनकेशवाः ।  
 शतं—वायुः कञ्जदल-शक्रयज्ञादियोजनाः ॥  
 सहस्रं—जाङ्गवीवक्तं शेषशीर्षांस्वजच्छदाः  
 रविवाणार्जुनकरा-वेदशाखेन्द्रदृष्टयः ।  
 एतेषामपि पर्यायास्तत्तत्संख्याविवोधकाः ॥

## संख्यावाचकशब्दाः

१। एकः	२१। एकविंशतिः
२। ( द्वि ) द्वौ	२२। द्वाविंशतिः
३। ( त्रि ) त्रयः	२३। त्रयोविंशतिः
४। ( चत्वार ) चत्वारः	२४। चतुर्विंशतिः
५। ( पञ्चन् ) पञ्च	२५। पञ्चविंशतिः
६। ( षष् ) षट्	२६। षड्विंशतिः
७। ( सप्तन् ) सप्त	२७। सप्तविंशतिः
८। ( अष्टन् ) अष्ट, अष्टौ	२८। अष्टाविंशतिः
९। ( नवन् ) नव	२९। जनत्रिंशत्
१०। ( दशन् ) दश	३०। त्रिंशत्
११। ( एकादशन् ) एकादश	३१। एकत्रिंशत्
१२। ( द्वादशन् ) द्वादश	३२। द्वात्रिंशत्
१३। ( त्रयोदशन् ) त्रयोदश	३३। त्रयस्त्रिंशत्
१४। ( चतुर्दशन् ) चतुर्दश	३४। चतुस्त्रिंशत्
१५। ( पञ्चदशन् ) पञ्चदश	३५। पञ्चत्रिंशत्
१६। ( षोडशन् ) षोडश	३६। षट्त्रिंशत्
१७। ( सप्तदशन् ) सप्तदश	३७। सप्तत्रिंशत्
१८। ( अष्टादशन् ) अष्टादश	३८। अष्टत्रिंशत्
१९। जनविंशतिः	३९। एकोनचत्वारिंशत्
२०। विंशतिः	४०। चत्वारिंशत्



- ४१ । एकचत्वारिंशत्  
 ४२ । द्विचत्वारिंशत्  
 ४३ । त्रिचत्वारिंशत्  
 ४४ । चतुश्चत्वारिंशत्  
 ४५ । पञ्चचत्वारिंशत्  
 ४६ । षट्चत्वारिंशत्  
 ४७ । सप्तचत्वारिंशत्  
 ४८ । अष्टचत्वारिंशत्  
 ४९ । जनपञ्चाशत्  
 ५० । पञ्चाशत्  
 ५१ । एकपञ्चाशत्  
 ५२ । द्वि (द्वा) पञ्चाशत्  
 ५३ । त्रि (त्रेयः) पञ्चाशत्  
 ५४ । चतुःपञ्चाशत्  
 ५५ । पञ्चपञ्चाशत्  
 ५६ । षट्पञ्चाशत्  
 ५७ । सप्तपञ्चाशत्  
 ५८ । अष्टपञ्चाशत्  
 ५९ । जनषष्टिः  
 ६० । षष्टिः  
 ६१ । एकषष्टिः  
 ६२ । द्वि (द्वा) षष्टिः

- ६३ । त्रि (त्रयः) षष्टिः  
 ६४ । चतुःषष्टिः  
 ६५ । पञ्चषष्टिः  
 ६६ । षट्षष्टिः  
 ६७ । सप्तषष्टिः  
 ६८ । अष्ट (अष्टा) षष्टिः  
 ६९ । जनसप्ततिः  
 ७० । सप्ततिः  
 ७१ । एकसप्ततिः  
 ७२ । द्वि (द्वा) सप्ततिः  
 ७३ । त्रि (त्रयः) सप्ततिः  
 ७४ । चतुःसप्ततिः  
 ७५ । पञ्चसप्ततिः  
 ७६ । षट्सप्ततिः  
 ७७ । सप्तसप्ततिः  
 ७८ । अष्ट (अष्टा) सप्ततिः  
 ७९ । जनाशीतिः  
 ८० । अशीतिः  
 ८१ । एकाशीतिः  
 ८२ । द्वाशीतिः  
 ८३ । त्र्यशीतिः  
 ८४ । चतुरशीतिः

८५ । पञ्चाशीतिः

८६ । षडशीतिः

८७ । सप्ताशीतिः

८८ । अष्टाशीतिः

८९ । जननवतिः

९० । नवतिः

९१ । एकनवतिः

९२ । द्वि (द्वा) नवतिः

९३ । त्रि (त्रयः) नवतिः

९४ । चतुर्नवतिः

९५ । पञ्चनवतिः

९६ । षष्ठनवतिः

९७ । सप्तनवतिः

९८ । अष्ट (अष्टा) नवतिः

९९ नवनवतिः, वा जनशतम्

१०० । एकशतं, वा शतम्

१०१ । एकाधिकशतम्

१०२ । द्व्यधिकशतमित्यादि

१,००० । सहस्रम्

१०,००० । अयुतम्

१००,००० । लक्षम्

१,०००,००० । नियुतम्

१०,०००,००० । कोटिः

इत्यादि उक्तञ्च—

यथोत्तरं दशगुणं भवेदेको दशमुतः ।

शतं सहस्रमयुतं लक्ष-प्रयुत-कोटयः ॥

अर्बुदमञ्जं खर्वञ्च निखर्वञ्च महाब्जम् ।

शङ्खो वार्द्धिरन्तरं मध्वं पराद्धञ्चेति नामतः ॥ \*

\* एक, दशन् (पुं) दश दशेशत (स्त्रीं) दश शते सहस्र (स्त्रीं), दश सहस्रे अयुत (स्त्रीं), दश अयुते लक्ष (स्त्रीं), दशलक्षे कोटि (स्त्रीं), दश कोटिते अर्बुद (स्त्रीं), दश अर्बुदे पञ्च (स्त्रीं), दशपञ्चे खर्व (स्त्रीं), दश खर्वे निखर्व (स्त्रीं), दश निखर्वे महापञ्च (स्त्रीं), दश महापञ्चे शङ्ख (पुं),



दश शङ्खे सागर (पु'), दश सागरे अन्तर (क्ली), दश अन्तरे  
मध्या (क्ली), दश मध्ये परार्द्ध (क्ली) ।

## संख्यावाचकशब्दाणां व्यवहारविधिः

एकशब्दादारभ्य 'अष्टादशन्' शब्दपर्यन्तसंख्यावाचकशब्दाः  
विशेषणानि—

एकः—एको वृक्षः, एका लता, एकं फलं ।

द्वि—द्वौ हस्तौ, द्वे बालिके, द्वे फले ।

त्रि—त्रयो मानवाः, तिस्रः कन्याः, त्रीणि भूवनानि ।

चत्वार—चत्वारो वेदाः, चतुस्तो युवतयः, चत्वारि कुसुमानि ।

पञ्चन्—पञ्च नराः, पञ्च नार्यः, पञ्च भूतानि ।

षष्—षट् ऋतवः । सप्त समुद्राः । अष्टौ वसवः । नव ग्रहाः ।

दश दिशः । एकादश रुद्राः । द्वादश आदित्याः इत्यादि ।

विंशत्याद्याः सदैकत्वे सर्वाः संख्येयसंख्ययोः ।

संख्यायै द्विवहुत्वेस्तस्तासु चानचतेः स्त्रियः ॥

विंशतिप्रभृतयः संख्यावाचकशब्दाः स्त्रीलिङ्गैकवचनरूपाः ।

ता हि संख्येयाः (विशेषणानि) संख्याः (विशेष्याणि) च भवन्ति ॥

शत-सहस्रप्रभृतयः शब्दाः क्लीबलिङ्गाति, कोटिशब्दसु स्त्रीलिङ्गम् ।

विशेषणानि यथा—विंशतिश्चात्राः पठन्ति । त्रिंशत् स्त्रियः

गच्छन्ति । चत्वारिंशत् फलानि वृक्षात् पतितानि । शतम्

आश्वः । सहस्रं मुद्राः । विंशत्या अश्वैः ।

विशेष्यणि—काणां विंशतिः । द्वे विंशती फलानाम् । तिस्रो  
विंशतयो मनुष्याणाम् । त्रीणि शतानि अश्वानाम् । वालिकानां  
पञ्चसहस्राणि ।

### पुराणवाचकशब्दाः—

संख्या	पुंलिङ्गम्	स्त्रीलिङ्गम्
एक	प्रथमः	प्रथमा
द्वि	द्वितीयः	द्वितीया
त्रि	तृतीयः	तृतीया
चत्वार	चतुर्थः	चतुर्थी
पञ्चन्	पञ्चमः	पञ्चमी
षष्	षष्ठः	षष्ठी
सप्तन्	सप्तमः	सप्तमी
अष्टन्	अष्टमः	अष्टमी
नवन्	नवमः	नवमी
दशन्	दशमः	दशमी
एकादशन्	एकादशः	एकादशी
द्वादशन्	द्वादशः	द्वादशी
त्रयोदशन्	त्रयोदशः	त्रयोदशी
चतुर्दशन्	चतुर्दशः	चतुर्दशी
पञ्चदशन्	पञ्चदशः	पञ्चदशी



षोडशन्	षोडशः	षोडशी
सप्तदशन्	सप्तदशः	सप्तदशी
अष्टादशन्	अष्टादशः	अष्टादशी
ऊनविंशति	ऊनविंशः	ऊनविंशी
विंशति	विंशः	विंशी
एकविंशति	एकविंशः	एकविंशती
त्रिंशत्	त्रिंशः	त्रिंशी
चत्वारिंशत्	चत्वारिंशः	चत्वारिंशी
पञ्चाशत्	पञ्चाशः	पञ्चाशी

इत्यादि ।

विंशतिप्रभृतिशब्दानां पूरणार्थं तमप्रत्ययोऽपि स्यात् ।  
यथाः—विंशतितमः, त्रिंशत्तमः, चत्वारिंशत्तमः, पञ्चाशत्तमः,  
षष्ठितमः, सप्ततितमः, अशीतितमः, नवतितमः, शततमः,  
महस्रतमः इत्यादि ।

सकृत् (अव्यय) एकवारम्, द्विः, द्विवारम् । त्रिः, त्रिवारम् ।  
चतुः, चतुर्वारम् । पञ्चकृत्वः, षट्कृत्वः, इत्यादि । एवं एकधा,  
द्विधा, त्रिधा, चतुर्धा, पञ्चधा, षोड्धा, सप्तधा, इत्यादि ।

इयस्, इष्टप्रत्ययेन च कतिशब्दानां रूपाणि

इयस्	इष्ट
प्रशस्य अयान् ज्यायान्;	अष्टः ज्यष्टः
वृद्ध, ज्यायान् वर्षीयान्;	ज्यष्टः वर्षिष्टः

आन्तिक, नीदीयान् ;

नेदिष्ठः

वाङ्, माचीयान्

साधिष्ठः

स्थूल, स्थवीयान्

स्थविष्ठः

दूर, दवीयान्

दविष्ठः

युवन, यवीयान्, कनियान्,

यविष्ठः, कनिष्ठः

ऋत्न, ऋत्नीयान्

हसिष्ठः

क्षिप्र, क्षिपीयान्

क्षेपिष्ठः

क्षुद्र, क्षेदोन्

क्षोदिष्ठः

प्रिय, प्रेयान्

प्रेष्ठः

स्थिर, स्थेयान्

स्थेष्ठः

उरु, वरीयान्

वरीष्ठः

बहुल, वंहीयान्

वंशिष्ठः

गुरु, गरीयान्

गविष्ठः

तृप्, तृपीयान्

तृपिष्ठः

दीर्घ, द्राघीयान्

द्राधिष्ठः

वन्दारक, वन्दीयान्

वन्दिष्ठः

बहु, भूयान्

भूयिष्ठः

अल्प, कनीयान्, अल्पीयान्

कनिष्ठः, अल्पिष्ठः

दृढ़, द्रढीयान्

द्रढिष्ठः

कृग, कृशीयान्

कृशिष्ठः

पृथ, प्रथीयान्

प्रथिष्ठः

इत्यादि



## उपमानोपमेयव्यवस्था

‘विभक्तिः पुनरेकस्यादुपमानोपमेययोः ।’

येन सह तुल्यति तदुपमानम् । यस्य च तुलना स उपमेयः ।  
उपमानोपमेययोः एका विभक्तिः । लिङ्गवचनयोर्नास्तितन्त्रत  
यथा—चन्द्र इव मनोरमं शिशुमुखम् । अत्र ‘चन्द्रः’ उपमान  
‘शिशुमुखं’ उपमेयः । अत्र समाना विभक्तिः ; किन्तु ‘मुखं’ क्लीब-  
लिङ्गं ‘चन्द्र’सु पुल्लिङ्गशब्दः । मेघ इव श्यामः । लतया इव  
कोमलेन हस्तेन । पितुरिव शिक्षकात् उपदेशं लभते इत्यादि

## रचनानिवन्धनोपक्रमः

( शिक्षार्थिनामुपदेशाय प्रसङ्गत इदानीं काव्यस्वरूपाणि तेषां  
भेदाश्च निरूप्यन्ते । ) तत्रादौ काव्यमाह—

काव्यं हि यशसेऽर्थाय शिवेतरनिवृत्तये ।

कान्तावदुपदेशाय परनिवृत्तये क्षणात् ॥

## काव्यस्य भेदाः—

सालङ्कारगुणौ काव्यं शब्दाद्यौ दोषवर्जितौ ।

तथा कवीनां समयानुरोधेन निबन्धितम् ॥

द्वैष्ट्यं द्विविधं काव्यं आव्यष्ट्यविभेदतः ।

आव्यन्तु त्रिविधं ज्ञेयं गद्यपद्योभयात्मना ॥

आपादः पदसंघातो गद्यं, पद्यं चतुष्पदम् ।

गद्यपद्यात्मकं काव्यं चम्पूरित्य भधीयते ॥

दृश्यकाव्यानां दशभेदा यथा हि :—

दृश्यन्तु दशधा प्रोक्तं नाटकादिविभेदतः ।  
 सर्व्वध्वनिर्गुनीभूतव्यङ्ग्यं चित्रमिति त्रिधा ॥  
 वाच्यातिशायि व्यङ्ग्यं यत् काव्यं ध्वनिरतिर्य्यते ।  
 काव्यन्तु कथितं व्यङ्ग्ये वाच्यादनतिगायिनि ॥  
 गुणीभूतव्यङ्ग्यमिति स्याद्व्यङ्ग्यस्याप्रधानतः ।  
 अव्यङ्ग्यमपि यच्चारु तत् काव्यं चित्रमिष्यते ॥

शब्दार्थादिभेदेन चित्रकाव्यं त्रिविधं यथा :—

शब्दचित्रं चार्थचित्रमुभयं चेति तत् त्रिधा ॥  
 शरीरं तस्य शब्दार्थौ जीवितं व्यङ्ग्यवैभवम् ।  
 हारादिवदलङ्कारास्तोऽनुप्रासोपमादयः ॥  
 गौर्यादय इव प्रोक्ताः श्लेषकान्तप्रादयो गुणाः ।  
 आत्मोत्कर्षावहास्तत्र स्वभावा इव रीतयः ॥  
 शोभाभाहार्य्यकौ प्राप्ता वृत्तयो वृत्तयो यथा ।  
 पदानुगुण्यविश्रान्तिः शब्दा शब्देव संमता ॥  
 रसास्वादप्रभेदाः स्यः पाकाः पाका इव स्थिताः ।  
 प्रख्याता लोकवदियं सामग्री काव्यसम्पदः ॥

महाकाव्योपकाव्यभेदेन तद्विविधमाह—

महाकाव्यं चोपकाव्यमिति तद्विविधं पुनः ॥  
 नगरार्णवशैलर्तु चन्द्रार्कोदयवर्णनैः ।  
 मन्त्रदुतप्रयाणादिनयाकाव्यदयैरपि ॥



एतैरुपनिबद्धं यत् तन्महाकाव्यमिष्यते ।  
 एषामष्टादशानां यैः कौश्विन्यूनमपीष्यते ॥  
 सर्गबन्धो महाकाव्यमिति केचित् प्रचक्षते ।  
 असर्गबन्धमपि च महाकाव्यमितीष्यते ॥

### उपकाव्यम्

गीततालानुबद्धं यदुपकाव्यमितीष्यते ।  
 उपकाव्यान्तु बहुधा वक्ष्यातां च कानिचित् ॥

### तत्त्वाध्यायिकाः—

कविचारित्रसहितं नरपालकथान्वितम् ।  
 विचित्रवर्णरचनासमासैस्तु मनोहरम् ॥  
 उच्छ्वासान्ते वक्तव्यं रचितापरवक्तव्यम् ।  
 उच्छ्वासादौ सपर्याङ्गमिदमाध्यायिकाभिदम् ॥

### कथा :—

श्लोकैः स्ववंशं संखेपात् कविर्यत्र प्रशंसति ।  
 मुख्यार्थस्यावताराय भवेत्तत्र कथान्तरम् ॥  
 परिच्छेदो न यत्र स्याद् भवेत् त्वालम्बकः कश्चित् ।  
 सा कथा नाम तदुगर्भं निवध्नीयाच्चतुष्पदीम् ॥

### उदाहरणम्

येन केनापि तालेन गद्यपद्यसमन्वितम् ।  
 जयेतुरापक्रमं मालिन्यादिप्रासविचित्रितम् ।  
 तदुदाहरणं नाम्ना विभक्ताष्टाङ्गसंयुतम् ॥

चक्रवालकम्—

संबोधनविभक्ता यत्प्रचरं गद्यपूर्वकम् ।

विमुक्तं पुनरीक्ष्य शब्दं स्याच्चक्रवालकम् ॥

भोगावली :—

आद्यन्तपद्यसंयुक्ता संस्कृतप्राकृतात्मिका ।

अष्टभिर्वा चतुर्भिर्वा वाक्यैः स्कन्धसमन्विता ।

प्रतिस्कन्दं भिन्नवाक्यरीतिर्देव नृपोचिता ।

सर्वतो देवशब्दादिरेष भोगावली मता ॥

विरुदावली :—

वर्ण्यमानाङ्गविरुदवर्णनप्रचुरेज्ज्वला ।

वाक्याङ्गस्वरसंयुक्ता कथिता विरुदावली ॥

तारावली :—

ताराणां संख्यया पदैर्युक्ता तारावली मता ॥

विश्वोदयोः—

विश्वेषां संख्यया पदैर्युक्तो विश्वोदयो मतः ॥

रत्नावली :—

रत्नानां संख्यया पदैर्युक्ता रत्नावली मता ॥

पञ्चाननावली :—

पदैश्च पञ्चभिर्युक्ता प्रोक्ता पञ्चाननावली ॥



## रचनामपेक्षामालव्याहः—

आख्यायिकायां शृङ्गारेऽपुङ्गुता रचना मता ।  
 कथायां नाटकादौ च न रोद्रेऽप्राधिकोदताः ॥  
 अनेषु च प्रभेदेषु रचना स्यादुद्यथोचितम् ॥

## रचनासु वर्णनीयविषयाः—

नेतारमधिकृत्याह—

अथात्र वर्णवर्णानि प्रबन्धेषु ब्रुवे स्फुटम् ।  
 वर्णो मुख्यतया नेता लोकोत्तरगुणोत्तरः ॥  
 तेन कर्तुः प्रबन्धस्य प्रतिष्ठा महती भवेत् ।  
 कुलाचारयमः शौर्यत्यागशीलादिवर्णनम् ॥  
 क्रियते नायकसैव यत् तदेवातिसम्मतम् ।  
 अथ वा तद्विरुद्धस्य वर्णयित्वा बह्वन् गुणान् ॥  
 तज्जयान्न यकोत्कर्षवर्णनं च मतं कचित् ।  
 घटते नेतरि द्वेधा स्वतःसिद्धेन कल्पिते ॥

## नृपवर्णनीयविषयाः—

नृपे कीर्त्तिप्रजारागप्रतापाज्ञानयक्षमाः ।  
 विवेकारिपुरीदाहधर्मसंग्रामपूर्वकाः ॥

अन्यच्च कविकल्पततायाम्—

नृपे कीर्त्तिप्रतापाज्ञा दुष्टशास्तिविवेकिताः ।  
 धर्मप्रदान-संग्राम-शास्त्राभ्यासनयक्षमाः ॥

प्रजारागोऽरिशैलादिवासोऽरिपुरशून्यता ।

अौदार्यधैर्यगाम्भीर्यैश्वर्यशौर्योद्यमादयः ॥ क ॥

कुमारवर्णने :—

कुमारे खुरलीशस्त्रवलशास्त्रकलादयः ॥

कविकल्पलतायामिऽतोधिकविषयो यथाः—

कुमारे शस्त्रशास्त्रश्री-कला-वल-गुणोच्छ्रयाः ।

ब्राह्मली खरली राजभक्तिः सुभगतोदयः ॥ ख ॥

राजमहिषीवर्णने :—

महिष्यां रूपलावण्यत्रपाशुङ्गारसम्पदाः ।

चातुर्यप्रेमदाक्षिणाशीलमानसुखादयः ॥ ग ॥

अन्यत्र च—

देव्यां सौभाग्य-लावण्य-शील-शुङ्गार-सम्पदाः ।

तपा-चातुर्य-दाक्षिणा-प्रेम-मान-व्रतादयः ॥

वेणीधम्मिल्ल-सौमन्त-भाल-श्रवण-नामिकाः ।

कपोलाधार-नेत्र-भ्रू-कटाक्ष-रद-कन्धराः ॥

गण्डवाहु-करोरोज-नाभि-मध्य-वलित्रयम् ।

रोमाणि श्रोणि-जङ्घीरु-पादयुग्मनखक्रमाः ॥ घ ॥

( क ) अरीणां शत्रूणां शैलाः पर्वतरूपशिरयः । तेषु आसः पराक्रमेण ताना-  
श्रित्य स्वायत्तीकृत्य च तत्र स्ववलानाञ्चावस्थानम् ।

( ख ) ब्राह्मली हयाद्यारोहणपाटवं, खरली शराभ्यासः ।

( ग ) शुङ्गारः अलङ्कारादिना कृतवेशः ।

( घ ) धम्मिल्लः संयतकेशपाशः “खोपा” इति भाषा । रदा दन्ताः कन्धराः  
शीका उरसि बन्धे जातः उरीजः मूलाः ।



## मन्त्रिवर्णने :—

मन्त्री भक्तः स्वदेशीयोऽनुद्धतो बुद्धिमान् क्षमी ।  
आन्वीक्षिक्यादिकुशलः परिच्छेदौ सुदेशजः ॥ ड ॥

## सेनापतिवर्णने :—

सेनापतिर्जितायासः स्वामिभक्तः सुधोरभीः ।  
अभ्यासो वाहने शस्त्रे शास्त्रे च विजयी रणे ॥

## पुरीवर्णने :—

पूर्यां प्रसादपरिखातोरणाध्वप्रपाध्वजाः ॥  
वप्राऽद्वाऽराम-कुलटा-वेश्या-वापी-सती-त्वरी ॥ च ॥

## देशवर्णने :—

देशे रत्नखनि-द्रव्य-पण्य-धान्याकरोद्भवाः ।  
दुर्ग-ग्राम-जनाधिक्य-नदीमातृकतादयः ॥ छ ॥

( ड ) आन्वीक्षिकी अनु वेदश्रवणानन्तरमीचा परीक्षणमन्त्रिणा सा प्रयोजन-  
मन्त्रा इति डीप्, तर्काध्यात्मविद्या । तथाहामरः—“आन्वीक्षिकी दण्डनीतिसर्क-  
विद्यार्थशास्त्रयोः” इति । परिच्छेदौ विशेषरूपेणेत्यक्ताकरणिकः ।

( च ) वप्रं दुर्गनगरादीनां परिखाया उद्धृतमृत्तिकासूपः, अथवा प्राचीरः । अट्टः  
प्रसादस्थोपरिगृहम् । प्राचीरोपरि गृहस्थसैन्यगृहं वा, तत्र स्थिताः नरा अन्यान्  
हीनतया नाद्रियन्ते, तस्मिन् सति च अन्योष्कर्षेऽनादरः अट्ट इति । आरामः क्रीडार्थ-  
वनम्, कुलटा असती; इत्वरी अभिसारिका कुलटेत्यर्थः ।

( छ ) नदी मातेव पोषिकासेति नदीजनसम्पन्नब्रीहिपालितो देशः । नदी-  
मातृकः आदिशब्देन धनिश्रोत्रियनृपवैद्यानां परियुक्तः; एतैरन्वितो देशः प्रशस्यते चाण-  
क्येन तथा हि—“धनिनः श्रोत्रियो राजा नदी दैवस्तु पञ्चमः । एते यत्र न विद्यन्ते  
तत्र वासं न कारयेत् ॥” इति ।

रचना २३

ग्रामवर्णने :—

ग्रामे धान्य-लता-वृक्ष-सरसी-पशुपुष्टयः ।

क्षेत्रारघट-केदार-ग्रामेयी-सुखविम्बमाः ॥ ज ॥

सरोवर्णने :—

सरस्यभोलहृद्यम्भो गजाद्यम्बु ज-षट्पदाः ।

हंसचक्रादयस्तीरोद्यान-स्त्रीपान्यकेलयः ॥

अद्विवर्णने :—

अब्दौ द्वोपाद्रि-रत्नोन्मि-पोत-यादोजलप्लावाः ।

विष्णुः कुल्यागमश्चन्द्राद्वृद्धिरौर्वाऽब्दपूरणम् ॥ भ ॥

नदीवर्णने :—

सवित्यम्बुधियायित्वं वीचो जलगजादयः ।

पद्मानि षट्पदा हंसचक्राद्याः कूलशाखिनः ॥ ज ॥

( ज ) पशूनां प्रधानतो गवाश्चादीनां पुष्टिः परिपोषणं येषु ते पशुपुष्टयः कृषीवला इत्यर्थः । अरघटः अरं शीघ्रं घट्यते चाल्यते असौ इति कूपोपरि जलोत्तलनकाष्ठं यन्त्रं वा । ग्रामेयी ग्रामवासी, ग्रामलक्षणमाह—“विप्राश्च विप्रभृत्याश्च यत्र चैव वसन्ति हि । स तु ग्राम इति प्रोक्तः यद्वाणां वास एव वा ॥” अपि च—“तथा यद्गजनप्रायाः सुसमृद्धकृषीवलाः चेतोपयोगभूमध्ये वसन्ति ग्रामसंज्ञिका ॥” किञ्च—“यथा कुटुम्बिनः सर्वेऽप्येकौभूता वसन्ति हि ॥” इति ।

( भ ) जले प्रवते भाषते इति जलप्रवः भेला नाम तरणीविशेषः । विष्णुः—“यस्मात् विश्वमिदं सर्वं तस्मै शक्त्या महात्मनः । तस्मादेवोच्यते विष्णुर्विशधातोः प्रवेशनात् ॥” इत्युत्तललक्षणवतो विष्णोः शेषाद्दिश्यनत्वम् । कुल्यागमः कुल्या तटिनी तस्याः आगमः समुद्रोपस्थितिः । चन्द्रात् वृद्धिः चन्द्रसम्पर्केण पर्वणि जलोच्छ्वासः । और्वो वाङ्मानलः “और्वो संवर्तकोऽङ्गाग्निर्वाङ्मो वाङ्वासुखः” इति हैमः । आपः जलानि ददातीति अब्दाः मेघाः तेषां पूरणम् ।

( ज ) अम्बुधिं समुद्रं याति गच्छतीति अम्बुधियायी तस्य भवः अम्बुधि-



## उद्यानवर्णने : —

उद्याने फल-पुष्पद्रु-लता क्रीडा-सरोऽद्रयः ।

पिकालिकेकिहरिणहंसचक्रध्वजादयः ॥

## पर्वतवर्णने :—

पर्वतेऽभ्रौषधीशृङ्ग-वन-किंनर-निर्भराः ।

धातु-वंश-गुहारत्नाधित्यकोऽपत्यकादयः ॥ ८ ॥

## वनवर्णने :—

वने सर्प-वराहेभोलूकभिन्नदवादयः ।

शुक-काक-कपोताद्यास्तत्र सिंहादयो द्रुमाः ॥ ८ ॥

## आश्रमवर्णने :—

आश्रमेऽतिथिपूजैणविश्वसो हिंस्रशान्तता ।

यज्ञधूमो मुनिसुता द्रुसेको वल्कलद्रुमाः ॥ ९ ॥

याधित्वम् । कुलशाखिनः कुलवृक्षाः प्रसिद्धस्तान्त्वर्तिभल्लातकादयो महीरुहाः ।

( ८ ) धातुः पर्वतोद्भवः इत्यर्थः, तथाहि—“सुवर्णरूप्यतामाणि हरितालं सनःशिला । गैरिकाञ्जनकासीससीसलोहाः सहिङ्गुलाः । गन्धकाभकमित्याद्या धातवो गिरिसम्भवाः ॥” इति । अधित्यका पर्वतोपरिस्थभूमिः । तत् सन्निहितोऽभूमिर्वा । तथाहि भट्टौ—“समुद्रोपत्यका हैमी पर्वताधित्यका पुरी” इति । उपत्यका पर्वत-स्यासन्ना भूमिः ।

( ८ ) इभः हस्ती । उलूकः पक्षकः, तथाहि माधवे—“उलूकः कौशिकः पक्ष-काकभोरुनिशाचरः” इति । भिन्नः स्नेच्छजातिभेदः । दवः वनवृक्षः, यदाह काया-यनः—“दवो वनगतो वल्लिर्दावश्च वनमुच्यते” इति ।

( ९ ) एणः हरिणः ‘एणः कुरङ्गयोरिण्यः स्यादृष्यारूलोचने’ इति विकाम्पः । तस्य विश्वासः आश्रमिजने प्रत्ययः । हिंस्रशान्तता हिंस्रजन्तूनां शांतभावावस्थानम् ।

ग्रामवर्णने :—

ग्रामे धान्य-लता-वृक्ष-सर्प-पशुपुष्टयः ।

क्षेत्रारघट-केदार-ग्रामेयी-सुखविम्बनाः ॥ ज ॥

सरोवर्णने :—

सरस्यभोलहय्यम्भो गजाद्यम्बुज-षट्पदाः ।

हंसचक्रादयस्तीरोद्यान-स्त्रीपान्यकेलयः ॥

अद्विवर्णने :—

अब्दी द्वीपाद्रि-रत्नोन्मि-पोत-यादोजलप्लावाः ।

विष्णुः कुल्यागमश्चन्द्राद्वृद्धिरीर्वाब्दपूरणम् ॥ झ ॥

नदीवर्णने :—

सवित्यम्बुधियायित्वं वीचो जलगजादयः ।

पद्मानि षट्पदा हंसचक्राद्याः कूलशाखिनः ॥ ज ॥

( ज ) पयूनां प्रधानतो गवाश्चादीनां पुष्टिः परिपोषणं येषु ते पशुपुष्टयः कृषीवला इत्यर्थः । अरघटः अरं शीघ्रं घट्यते चाल्यते असौ इति कूपोपरि जलोत्तलनकाष्ठं यन्त्रं वा । ग्रामेयी ग्रामवासी, ग्रामलक्षणमाह—“विप्राश्च विप्रभृत्याश्च यत्र चैव वसन्ति हि । स तु ग्राम इति प्रोक्तः यूद्राणां वास एव वा ॥” अपि च—“तथा यूद्रजनप्रायाः सुसम्पन्नकृषीवलाः चेतोपयोगभूमध्ये वसन्ति ग्रामसंज्ञिका ॥” किञ्च—“यथा कुटुम्बिनः सर्वेऽप्येकीभूता वसन्ति हि ॥” इति ।

( झ ) जले प्रवते भाषते इति जलप्रवः भेला नाम तरणीविशेषः । विष्णुः—“यस्मात् विश्वमिदं सर्वं तस्य शक्त्या महात्मनः । तस्मादेवोच्यते विष्णुर्विशधातोः प्रवेशनात् ॥” इत्युक्तलक्षणवतो विष्णोः शेषाद्दिशयनत्वम् । कुल्यागमः कुल्या तटिनी तस्याः आगमः समुद्रोपस्थितिः । चन्द्रात् वृद्धिः चन्द्रसम्पर्केण पर्वणि जलोच्छ्वासः । और्वो वाङ्मनलः “और्वो संवर्त्तकोऽद्भ्यग्निर्वाङ्मनो वाङ्मनसुखः” इति हैमः । आपः नलानि ददातीति अब्दाः मेघाः तेषां पूरणम् ।

( ज ) अम्बु धिं समुद्रं याति गच्छतीति अम्बुधियायी तस्य भवः अम्बुधि-



## उद्यानवर्णने: —

उद्याने फल-पुष्पद्रु-लता क्रीडा-सरोऽद्रयः ।

पिकालिकेकिहरिणहंसचक्रध्वजादयः ॥

## पर्वतवर्णने :—

पर्वतेऽभ्रीषधीशृङ्ग-वन-किंनर-निर्भराः ।

धातु-वंश-गुहारत्नाधित्यकोऽपत्यकादयः ॥ ट ॥

## वनवर्णने :—

वने सर्प-वराहेभोलूकभिल्लदवादयः ।

शुक-काक-कयोताद्यास्तत्र विंहादयो द्रुमाः ॥ ठ ॥

## आश्रमवर्णने :—

आश्रमेऽतिथिपूजैणविश्रामो हिंस्रशान्तता ।

यज्ञधूमो मुनिसुता द्रुमेको वल्कलद्रुमाः ॥ ड ॥

याधित्वम् । कुलशाखिनः कुलवृक्षाः प्रसिद्धलटान्तर्वर्तिभल्लातकादयो महीरुहाः ।

( ट ) धातुः पर्वतोद्भवः इत्यर्थः, तथाहि—“सुवर्णरूप्यतामाणि हरितालं मनःशिला । गैरिकाञ्जनकासीससीसलोहाः सहिङ्गुलाः । गन्धकाधकमित्याद्या धातवो गिरिसम्भवाः ॥” इति । अधित्यका पर्वतोपरिस्थभूमिः । तत् सन्निहितोद्भूतभूमिः । तथाहि भट्टी—“समुद्रोपत्यका हैमी पर्वताधित्यका पुरी” इति । उपत्यका पर्वत-आसन्ना भूमिः ।

( ठ ) इमः हस्ती । उलूकः पेचकः, तथाहि माधवे,—“उलूकः कौशिकः पेचः काकभोरुनिशाचरः” इति । भिल्लः स्त्रीच्छजातिभेदः । दवः वनवृक्षः, यदाह कात्यायनः—“दवो वनगतो वल्लिर्दावश्च वनमुच्यते” इति ।

( ड ) एणः हरिणः ‘एणः कुरङ्गयोरिथः स्यादृष्यशारुलोचने’ इति विकाम्बर्गपः । तस्य विश्रामः आश्रमिजने प्रत्ययः । हिंस्रशान्तता हिंस्रजन्तूनां शान्तभावजन्यत्वम् ।

मन्त्रवर्णने :—

मन्त्रे स्त्रैर्योपायसिद्धिषड् गुणोदयचिन्तनम् ।  
पञ्चाङ्गशक्तिसौमन्यनिर्जनस्थानपूर्वकाः ॥ ढ ॥

द्रुतवर्णने :—

द्रुतेऽदाक्षिण्यभीरुत्वं शत्रुक्षोभकरी क्रिया ।  
स्वस्वामिविक्रमौन्नत्यवाक्यधाष्टादयो मताः ॥

रणवर्णने :—

रणे खड्गगरजस्तूर्य-शरवृष्टि-पलाद्रयः ।  
छिन्नच्छत्र-ध्वजा रक्तनदी-कोलाहलादयः ॥

कविकल्पलतायां किञ्चिद्विशेषो यथा—

युद्धे तु वर्त्मन्यवलचार-रजांसि,  
तूर्य-निस्वाननादशरमण्डप-रक्तनद्यः ।  
छिन्नातपत्ररथचामरकेतुकुम्भिसुक्ताः,  
सुरावृतभटाः सुरपुष्पवृष्टिः ॥ ए ॥

( ढ ) सन्धादयो रात्र्यः षड्गुणाः तदुदयानां तदमुदयानं चिन्तनं परि-  
भावनं 'सन्धिर्ना विग्रहो याममासनं वैधमाश्रयः । षड्गुणाः शक्तयस्तिस्रः प्रभावीत्-  
साहमन्त्रजाः' इत्यामरः । उक्तञ्च कामन्दकीये—'स्वाम्यमाता स्वराष्ट्रं दुर्गं कोषो  
वर्गं सुहृत् । परस्परतोपकारित्वात् सप्ताङ्गं राज्यमुच्यते ॥ अनायराष्ट्रदुर्गाणि कोषो-  
दण्डश्च पञ्चमः । एताः प्रकृतशक्तयश्चैव जिगिषोषोरुदाहृताः ॥ एताः पञ्च तथा मित्रं  
सप्तमः पृथिशोपतिः । सप्तप्रकृतिकां राज्यमित्युवाच बृहस्पतिः ॥' इति तिस्रः शक्तयः  
तदुक्तम्—'विक्रमवलसुत्साहशक्तिः' । इति ।

( ए ) तूर्यनिस्वानः तूर्यनादः । नादः शब्दः । शरमण्डपः शरैः वाणैः  
निर्मितमण्डपः । केतुः पताका । कुम्भो गजः । रूपके रक्तनदीपत्रे कुम्भो नक्रः ।  
छिन्नातपत्रादयः सुक्ताः रक्तनदी विचरणशोला इत्यर्थः । सुरावृतभटाः सुरैः वतीयः स  
आवृताः आच्छादिताः आक्रान्ताः भटाः योद्धारः, "भटा योद्धारो योद्धारः" इत्यामरः ।



## प्रयाणवर्णने:—

प्रयाणे भेरिनिस्त्रान-भूकम्प-वलधूलयः ।

करभोक्षधजच्छत्र-वणिक्-शकटवेशराः ॥

## अश्ववर्णने:—

अश्वे वेगित्वमौन्नत्यं तेजः सल्लक्षणस्थितिः ।

खुरोत्खातरजोरूपं जातिर्गतिविचित्रता ॥

## गजवर्णने:—

गजे तु कर्णचापत्यमुच्चत्वं वृहभेदिता ।

सिन्दूरचित्रयोधित्वकुम्भमुक्ताफलादयः ॥

## मृगयावर्णने:—

मृगयायां श्वसश्चारो वागुरा नीलवेशता ।

भट्टका मृगवासः सिंहयुद्धं त्वरागतिः ॥ त ॥

## सुरापाने:—

सुरापाने गतिवचःस्खलनं नयन्ममः ।

लज्जामानचुपतिश्चित्तभ्रमरक्ताक्षतादयः ॥

## सूर्योदयवर्णने:—

सूर्योदयवर्णने रविमणिचक्राम्बुजपथिकलोचनप्रीतिः ।

तारेन्दुदोषकौषधि-द्रुक्तमश्वोरकुमुदकुलटात्तिः ॥ थ ॥

(त) वागुरा मृगवन्धनजालं “वागुरा मृगवन्धनी” इत्यामरः । (थ) द्रुक्: पंचकः ।

## चन्द्रोदयवर्णनेः—

चन्द्रोदये तु विरहि-चक्राब्ज-कुलटार्चयः ।

अङ्घ्रि-दम्पति-चन्द्राश्रम-चक्रोरप्रीतिपूर्वकाः ॥ द ॥

## वसन्तवर्णनेः—

वसन्ते पिकगानाश्चमञ्जरोमन्दसारुताः ।

पुष्पानि द्रुदलोदुर्भ द-पलाशभ्रमरादयः ॥

## ग्रीष्मवर्णनेः—

पाटल-मल्ली-तापसरः पथिकशिप्राश्चफलाकाः ।

मृगतृष्णात्पतमोरः कान्ता पानीयशालिका सुख्याः ॥

## वर्षावर्णनेः—

वर्षासु मेघ-हलि-केतक-निम्नगानां

भञ्जानिलस्य शिखि-जाति-कदम्बकानाम् ।

प्रीतिश्च हंसगमनं नलिनीलतानां

पत्रोद्भवोऽर्कलतिकादलपातनादयः ॥

## शरद्वर्णनेः—

शरदि सूर्य-सुधाकर-पाटवं विमलाश्रसि हंस-वृष-स्मयाः ।

कमल-शरद-सेकतविस्तृतिः सुशिखिपक्षमदापगमादयः ॥ ध ॥

(द) चक्रः वाक नाम पक्षिविशेषः । स तु रात्रौ दयितां विहाय सरस्तन्तीरान्तरे  
अन्धव वा निवसतीति प्रसिद्धिः ।

(ध) स्मयः गर्वः तथा हि हैमे—“दयोऽभिमानो ममता मानञ्चितोन्नतिः स्मयः”  
इति हंसवृषाणां स्मयाः ययेच्छन्द् न कुर्द् नमित्यर्थः ।



## हेमन्तवर्णने :—

हेमन्ते रजनादैर्घ्यं नलिनीकुसुमचरितः ।

दिनाल्पत्वं हिमप्रौढि-वकानन्दयवोद्भवाः ॥

## शिशिरवर्णने :—

शिशिरे वेषुकुन्दाजदाहः शिखिरतोत्सवाः ॥

कविकल्पगतायामन्यरूपं यथा—

शिशिरे करीषधूमकुन्दाम्बुजदाहशिखिरतोत्कर्षाः ॥न॥

## स्वयम्बरवर्णने :—

स्वयम्बरे सतोपूजा-वाद्यघोष-नृपागमाः ।

राजपुत्रा नृपाकारान्वयचेष्टाप्रकाशनम् ॥

## विवाहवर्णने :—

विवाहे मङ्गलस्नानं भूषणं कामिनीरवः ।

वेदीसङ्गीततारेक्षालाजा होमद्विजादयः ॥

## विरहवर्णने :—

विरहे जागरश्वास निशादैर्घ्यकृशाङ्गता ।

सन्तापचिन्तामालिन्यमौनरक्ताक्षतादयः ॥

अन्यत्र—अजशय्या निशादैर्घ्यं जागरः शिशिरोष्मता ॥ इति

( न ) करीषधूमः—करीषं शुष्कगोमयं तदुद्भवोधूमः शीतवारणयेत्यर्थः ।

मुरतवर्णने : —

मुरते स्वेदकणिका सीत्कारो भूषणचुरतिः ।

मञ्जौर-कङ्कणाराव-नख-दन्तचतादयः ॥

कविकल्पलतायान्तु सात्विका भावाः

कुटमलाचता चेत्यधिकोक्तम् ॥ प ॥

वनकेलिवर्णने : —

वनकेलौ च कुसुमावचयः कुसुमार्पणम् ।

दयिते गोत्रविभ्रान्तिसपक्षेर्धोक्ति पूर्वकाः ॥

जलकेलिवर्णने : —

जलकेलौ जलक्षोभचक्रहंसापसर्पणम् ।

पद्मग्लानिःपयोबिन्दुदृग्ग्रागो भूषणचुरतिः ॥ फ ॥

वर्णवर्णनीयाः : —

तवादौ श्वेता : —

श्वेतास्तैरावतः शम्भुः कीर्त्तिश्चन्द्रः शरदुधनः ।

प्रासाद-सौध-नगर-मन्दारद्वहिमाद्रयः ॥

सूर्येन्दुकान्त-कर्पूर-सुधांशु-करका हिमम् ।

पिण्डीरोच्चैःश्रवो जोत्स्नाश्रु-रम्भा-भस्म-चन्दनम् ॥

( प ) सीत्कारः स्त्रीणां रतिकाले अनु रोगोन्मशब्दविशेषः । सात्विकाभावाः  
शृङ्गारादिवसानगुणभावभेदाः । कुटमलचता—कुटमलं पद्मं तदेव नयनसङ्कोचः ।

फ—दशो रागः दिग्ग्रागः चक्षुषोलोहितम् ।



निर्मोक्त-हारोर्णनाभ-तत्त्व-सत्त्वास्थि-शर्कराः ।

शेषाम्भक-सुधा-गङ्गा-गजदन्ताम्बु-चामरम् ॥

रन्ध्रागर्भः पुण्डरीक-मृणाल-सिकता-बकाः ।

हंस-सिंह-ध्वज-च्छत्र-केतकीगर्भ-निर्भराः ।

लोभ्र-मुक्ता-पुष्प-तार-चूर्ण-शुक्तिक-दर्पिकाः ॥

कैलास-काश-कार्पास-हास-हास्योशनः-कृतम् ।

नारदः पारदः पुष्प-वसन-स्फटिकादयः ॥ ब ॥

श्यामाः — श्यामास्तुद्रि-द्रु-कालीय-वन-भैरव-राक्षसाः ।

शिवकण्ठः शनिः रामः कलि-चन्द्रक-राहवः ॥

बादरायण विन्ध्याहि-द्रौपदी-कज्जलाङ्गुनाः ।

काली-कोल-यमाः केश-कस्तूरी-यमुना-गजाः ॥

ब—सूर्येन्द्रकालेति—सूर्यकाल-चन्द्रकालसंविषयनीये, सूर्यसम्पर्कात् यत्राग्नि-सम्भवः स सूर्यकालः । चन्द्रसम्पर्केण चन्द्रकालस्य जलसत्वात् तत्कालत्वम् । करका वर्षोपलः गिलेति भाषा “वर्षोपले तु करका करकोऽपि च दृश्यते” इति रुद्रः । पिण्डीरः दाडिमः, तथा हि रभसे—“दाडिन्वसारपिण्डीरस्वद्वन्द्वयुक्तवल्गुभा” इति । निर्मोक्तः सर्पकञ्चुकः खोलस इति भाषा । ऊर्णवत् स्वं नामौ गर्भे यस्य स ऊर्णनाभः लूतातन्तु रित्यर्थः । तस्य भावः, तत्त्वं “तत्त्वं ब्रह्मणि याधार्य” इति कोषः । सत्त्वं सत्त्वगुणः । शेषः सर्पराजः अनन्तः, अम्भकः अम्भः खनिजद्रव्यविशेषः । “अम्भकं स्वच्छपवं खनिघाख्यं गिरिजालके” इति हेमः । रन्ध्रागर्भः रन्ध्रायाः कदलयाः गर्भः कुचिर्मध्यस्थलमित्यर्थः । केतकीगर्भः केतकीपुष्पमध्यस्थलमित्यर्थः । चूर्णः ताम्बूल-चूर्णोपयोगिद्रव्यम् । युक्तिकः मुक्तोत्पन्नभूमिः क्षिणिक इति भाषा । दर्पका काम-बधुः । उशना दैत्यगुरुः । कृतं सत्ययुगम् ।

विषाऽकाश-कुहू-पाप-रस-विष्णु-तमोनिशाः ।

मषी-पङ्क-मदाशोधि-ताल-तापिच्छ-कोकिलाः ॥

गोलाङ्गूलास्य-गुञ्जास्य-धूम-शृङ्गारवल्लयः ।

केकि-तेजन-वर्हालि-खलचित्त-कनौनिकाः ॥

तिलेन्दोवर-दुष्कीर्त्ति-मुस्ता-नीलीभयानकाः ।

भिल्लच्छाया मृगीनेत्रं शास्त्रं कान्तादृगादयः ॥ भ ॥

नीला :—नीलाः सुराः शाद-शैवाल-दूर्वा-वंशाङ्कुराः शुकः ।

बीभत्स-सूर्यतुरगाः वर्णं मरकतादयः ॥ म ॥

भं—द्रुः वृषः । कालीयः कालसम्बन्धीयः कृष्णसम्बन्धीय इत्यर्थः । चन्द्रकः मधुरपुच्छं “समी चन्द्रकमेचकौ” इत्यमरः । वादरायणः वेदव्यासः । कोल उरुपं भेला इति ख्यातम् । अथवा कोलः यूकरः “पोविप्लवकयोः कोलः कोलन्त पदरीफलम्” इति शाश्वतः । कुहूः अमावस्या । तमः तमोगुणः । निशा अन्धकारः । मदः गर्वः । तापिच्छः—तमालः । गोलाङ्गूलं पुच्छं आस्रं सुखम् ।

केकी मयूरः । तेजनः वंशः शरो वा “वैष्णमस्करतेजनाः । गुन्द्रस्तेजनकः शरः” इति चामरः । वर्हः मधुरपिच्छम् । अलिः भमरः । कनौनिकाः चक्षुषः तारकाः कनौनिका तारकावः स्यात्” इति मेदिनी । मुस्ता मुथा इति ख्यातदणमूलम् । नीली नीलद्रव्यम् । भिल्लच्छायालोभद्रुमानामातपः । कान्तेति कान्ताया स्त्रियः ढक् दर्शनमादिर्येषाम्, आदिशब्देन जम्बुफलस्य तथा खञ्जनकाककल्याङ्गारादीनां परिग्रहः, अनेकैश्च प्रयोगदर्शनात् ।

मृ—शादः पङ्कः । शैवालः जलदणं शैला इति ख्यातः “नील्या शैवाल-शैवले” इति हेमः



रक्ताः — रक्ताः स्युः सूर्य-गोकर्ण-गुन्द्र-खद्योत-यावकाः ।

ताम्र-कुङ्कुम-सिन्दूर-दृग्बिम्बाधर-धातवः ॥

विद्युत्त्वन्धूक-जिह्वासृक्भौम-पलल-किंशुकाः ।

अम्भोज-कुक्कुटशिखा-हिङ्गुलाशोक-पाटलाः ॥

कुसुम्भो हंसचञ्चुडघ्नी जवा किम्पाकपल्लवौ ।

वेता नखक्षतं रौद्रः शुक्रमर्कटयोर्मुखम् ॥

प्रतापश्च चकोराहिभुक् कपोतदृगादयः ॥ य ॥

पीतानिः — पीताः स्युर्हापर-ब्रह्म-जीव-शक्र-मनःशिलाः ।

गौरी-गोमूत्र-रोचना गरुडेश्वरदृग्जटाः ॥

मधु वीराङ्गुली कोकोमर्कटः शारिकामुखम् ।

कर्णिकारः शालि-दीप-हरिद्रा-कणकादयः ॥ र ॥

य—गुन्द्रः शरः गोदपटेरा इति ख्यातः । वन्धूकः रक्तपुष्पविशेषः बान्धू-  
लीति भाषा । असृक् रक्तम् । भौमः मङ्गलग्रहः । पललं मांसम् । कुसुम्भं  
तन्नामकरक्तपुष्पम् । किम्पाकः महाकालः माकालफल इति भाषा, “महा-  
कालस्तु किम्पाके” इति हेमः । वेता—दक्षिणाग्निगार्हपत्याहवनीयाकसमुदिता  
प्रियः, तथाहि निगमाभिधाने—“पूर्वेणाहवनीयोऽग्निर्दक्षिणाग्निस्तु दक्षिणः ।  
उत्तरे गार्हपत्यस्तु वेताग्निरिति कथ्यते ॥ अग्निहोत्रं तद्देवीकृतमग्निवेताग्रयलयः ।  
वेता चाग्निवयश्चैव जलनवयमेव च ॥” इति । अहिभुक् नकुलः । अवादि-  
शब्देन माणिक्य-दाडिमोपुष्य-सन्निहा-तान्बूलराग-रक्तचन्दनादीनां गहवन्, कधि-  
कल्पलताकारोक्तेः ।

र—हापरः हापरपुष्पं द्वितीयपुष्पविशेषः । रोचना गौरीचना इति भाषा ।

धूसराणि : — धूसराः कर्णो धूलि-लूता-काकस्वरादयः ।

सृदङ्गपुट-शाणस्यारघट्टघुटिकादयः ॥

अल्पवृत्तास्तथा रङ्ग-गृहगोधिक-कच्छपाः ।

आलवास-मही-कंस-नख-चम्पादयो मताः ।

त्रिकोणा वज्र-शृङ्गाट-शकटा वल्लिमण्डलम् ॥ ल ॥

कोकः चक्रभाकः । सर्कटः वानरः । कर्णिकारः सोन्दाइल इति भाषा “दुमोत्-पलः कर्णिकारे” इति हेमः । शालिः कलभधान्यम् ।

ल — कर्णः कर्णपरतः, स च शोभोपचायकः, उक्तञ्च साहित्यदर्पणे — “इष्ट-नाश्रवनापायवधवन्धनताडनैः । शपक्तेशोपतापायैर्ज्जीयते कर्णोपरतः ॥” इति । लूता ऊर्णनामः साकरसा इति भाषा । सृदङ्गपुटं सृदङ्गस्य पुटमिति षटोसमासः । उपदेशोभावात्तद्वददिक्रियाजडयेन निर्मितं पावं पुटम् । शाणं कत्रपाश्राणमयवा मन्त्रादीनां निकृष्टेन तोदणोकरणयत्नं तस्य आख्यं सुखम् । अरवटं महाशूषं तदुपरि निवृज्जतोत्तोलनयत्नम् । घुटिका चरणयत्थिः गुञ्ज इति यावत् । अल्पवृत्ताः — उत-कर्तरि क्तः जात इत्यर्थः । अल्पा ऋक्षाः वृत्ताः, तथाहि — गुरुपूजा घृणा शोचं सयमिन्द्रियनिग्रहः । प्रवर्त्तनं हितानाञ्च वत्सर्व्वं वृत्त-सुच्यते ॥” इति । रङ्गः सोसकः । गृहगोधिका-जेठी “जेठी स्त्री कुडामत्स्या स्थात् गृहगोधा गृहालिका” इति साहसाङ्कः । आलवासं आलः हरितालः एव वासं वज्रम् “आल-पोतन-तालानि” इति हेमः । कंसः श्रीकृष्णमातुजः, अथवा तासरङ्गमिश्रजनिताजसद्रवाम् । त्रिकोणा त्रिकोटिघुक्तं द्रवाम् अथवा ज्योतिर्वोक्तं लग्नात् नवम-पञ्चमस्थानम् “त्रिकोणगान् गुरुः पश्यन्” इति ज्योतिषम् । वज्रः अग्निः । शृङ्गाटः उत्तरस्थपर्व्वतभेदः, अथवा चतुष्पथम् । “तुङ्गा शृङ्गाटक-चतुष्पथे” इत्यमरः ।



वक्राः — किङ्क-भाल-मू-विदुत्-कुहाल-चन्द्रकाः ।

भग्नकङ्कण-वालेन्दु-शुकास्येन्द्रधनुः-फणाः ॥

कटाक्ष-दात्रेभदन्त-पुरोधः करकादयः ॥ व ॥

तीक्ष्णानि :—दुर्वचोवह्नि-कटाक्ष-नखरादयः ।

गुरवः सन्मनः श्रोणि-कपाट-स्तन-बुद्धयः ॥ श ॥

सुखदाः—सुसृहालङ्घि युक्तप्रियसङ्गमः ।

दाहस्वातन्त्र्य-पुत्राप्ति-विद्या-सन्तोषसूक्तयः ॥

दुःखदाः—पारतन्त्र्याधि-आधि-मानचूर्ति-द्विषः ।

कुमार्याश्लेष-कुग्रामवास-कुस्वामिसेवनम् ॥

कन्याबहुत्वं वार्द्धक्यं निवासः परवेश्मनि ॥

स्थिराः—स्थिराण्यजौ भटः साध्वी धर्माधर्मौ सतां मनः ॥

अस्थिराः—अस्थिराः कामिनो-राजप्रसाद-स्वप्न-दुर्जनम् ।

मन्दगाश्च शनि-ज्ञानि-कान्ता-मातङ्ग-माहिषाः ॥ ष ॥

व—कुहालं भूमिखननसाधनास्त्रम्, कोदाल इति भाषा । चन्द्रकः मयूरस्य पक्षस्थितचन्द्राकृतिपदार्थः । “समौ चन्द्रकमेचकौ” इत्यमरः । दातृं क्वेदसाध्यास्त्रं । इभदन्तः इभः हस्ती तस्य दन्तः । पुरोधाः शत्रुयन्त्रादिकर्मकारयिता । करका वर्णोपलं शिल्प इति भाषा ।

श—सन्मनः—सतां मनः सन्मनः । श्रोणिः नितम्बदेशः ।

ष—राजप्रसादः राज्ञः अनुग्रहः । मन्दगा मृदुगमनशीलाः, बहुवचननिर्देशे गज इषहंसादीनां ग्रहणम्, कविकल्पलतायां तेषां ग्रहणात् । कान्ता स्त्री । मातङ्गो गजः ।

क्रूरस्वराः—क्रूरस्वराः काक-वृक-वराहोद्गाश्च गर्दभाः ॥

वलिष्ठाः—वलिष्ठाः विष्णु-गरुड-सत्प्रतिज्ञा यमादयः ॥ स ॥

सुरूपाः—कृष्ण-नकुल-नलकुवर-मन्मथाः ॥

दुःसहाः—कामतापादि-प्रतापा दुःखचक्षुषः ॥

मधुराः—मुग्धिदधोक्ति-कान्ताधर-शशित्विषः ॥

काव्यरचनायां कवीनां समयनिरूपनम्—

सतोऽपि चानिवन्धः स्यादसतोऽपि निबन्धनम् ।

नियमेन निबन्धश्च विकल्पेन निबन्धनम् ।

एवं कवीनां समयश्चतुर्धा परिकीर्तितः ॥

वस्तुनः सतोऽप्यनिबन्धनं यथा—

अयने चन्द्रिकासम्यत् पचयोः शुक्लकृष्णयोः ।

वसन्ते मालतीपुष्पं कामिदन्तेषु रक्तता ॥

फलपुष्पे चन्दने च फलञ्चाशोकपादपे ।

दिवा विकासः कुमुदे वर्षाकाले च मल्लिका ॥

न वर्णयेत् सतोऽप्येतां प्रबन्धेषु कदाचन ॥

असतो वस्तुनो निबन्धनम्—

हंसे कीर्त्तौ च शुभ्रत्वं दाढ्यं दुःस्कीर्त्तिपापयोः ।

अञ्जलिग्राह्यता कुम्भपूर्य्यत्वं शशिदीधितेः ॥

न—यमादय इत्यादिशब्देन हनुमदनिल-महावराह-गरभ-पृथु-हलि-वालि-  
वलि-मीम-प्रभृतीनां परियहः, कविकल्पलतायामेतेषां विनिर्देशात् ।



रत्नानि यत्र तत्रादौ कमलानि नदीष्वपि ।  
 मन्दाकिन्यां जलेभादिहंसाः सर्वजलाशये ॥  
 ज्योत्स्नापानं चकोराणां प्रतापे रक्ततोषणते ।  
 ध्वान्तस्य पुष्टिर्ग्राह्यत्वं लेपनं सूचिभेद्यता ॥  
 विश्लेषः कोकयो रात्र्यां रक्तत्वं क्रोधरागयोः ।  
 कान्तामध्येऽप्यदृश्यत्वं समुद्राणां चतुर्थता ॥

### नियमेन निबन्धनम्—

बहुकालस्थितस्यापि शिवचन्द्रस्य बालता ।  
 मनुष्या मौलितो वर्णरा देवाश्चरणतस्तथा ॥  
 भूर्जत्वग्हिमवत्येव मलयेष्वेव चन्दनम् ।  
 रक्तत्वं रक्त-बन्धू-क-विम्बाभोज-विवस्वताम् ॥  
 कृष्णत्वं केश-कामालि-पिक-काक-पयोमुचाम् ।  
 सामान्यशौक्लं कृत्वाभः पताकापुष्पवाससाम् ॥  
 वसन्ति एव वर्णरां स्यात् परपुष्टस्य कूजितम् ।  
 वर्षाष्वेव मयूराणां रतं नृत्यञ्च वर्णयेत् ॥  
 लज्जाकोपायशोनाशरोषाक्रन्दास्यकृष्णताः ।  
 रागपाण्डुरता-दैन्य-विषपान-तपोजपाः ॥  
 दुःखद्वेषाभिचारिर्ष्यासहसोदग्रीविकादयः ।  
 वर्णनीया जितसैरते पराभवसमुद्भवाः ॥

### विकल्पेन निबन्धनम्—

कृष्णत्वं हरितत्वं वा कमलासम्पदोन्मत्तम् ।  
 पीतत्वं रक्तता वाग्नौ परागे स्वर्णविदुरतोः ॥

दानवासुरदेत्यानामैक्यमेवातिसम्मतम् ।

कटाक्षे शीलप्रकृष्टत्वे लोभे लोहितपाटली ॥

चन्द्रे शशमृगौ कामध्वजे मकररोहितौ ।

एवं कवीनां समयो दिङ्मात्रं परिकीर्त्तितः ॥

### दर्पणोक्तकविव्यवहारः -

मालिन्यं व्योम्नि पापे यशसि धवलता वर्णयते हासकौत्तर्यैः

रक्तौ च क्रोधरागौ सरिदुदधिगतं पङ्कजेन्द्रीवरादि ।

तोयाधारेऽखिलेऽपि प्रसरति च मरालादिकः पक्षिसंघो

ज्योत्स्ना पेया चकोरैर्जलधरसमये मानसं यान्ति हंसाः ॥

पादाघातादशोकं विकशति बकुलं योषितामास्यमदै-

र्यूनामङ्गेषु हाराः स्फुटति च हृदयं विप्रयोगस्य तापैः ।

मौर्वी रोलम्बमाला धनुरथविशिखाः कौसुमाः पुष्पकेतो

भिन्नं स्यादस्य वाणे युवजनहृदयं स्त्रीकटाक्षेण तद्वत् ॥

अङ्गाम्भोजं निशायां विकशति कुमुदं चन्द्रिका शुक्लपक्षे

मेघध्वानेषु नृत्यं भवति च शिखिनां नाप्यशोके फलं स्यात् ।

न स्याज्जाती वसन्ते न च कुसुमफले गन्धसारद्रुमाणा-

मित्यादुन्नयेयमन्यत् कविसमयगतं सत्कवीनां प्रबन्धे ॥

—०—

। इति प्रथमोऽध्यायः ।

॥ इति प्रथमोऽध्यायः ।



## सर्वाङ्गवर्णनम्

प्रपदाङ्गुलिगुल्फपाणिं जङ्घाजानुरूवङ्क्षणम् ।

कटितिकनितम्बरिक्-प्रसुपस्थककुन्दरम् ॥ ह ॥

जघनं जठरं नाभि-बलिवक्षोजचूचुकम् ।

क्रोडोरोजतु पृष्ठांसकक्षदोः पार्श्वमध्यमम् ॥ क्ष ॥

प्रगण्डः कूर्परोहस्तः प्रकोष्ठो मणिवन्धनम् ।

अङ्गुल्यङ्गुलकरभ-नखपर्वचपेटकम् ॥ \* ॥

कण्ठः शिरोधरा श्मश्रु-मुखौष्ठचिवुकं हनुः ।

सूकतालुरदा जिह्वा नासाम्रूगण्डलोचनम् ॥ † ॥

ह—प्रपदं पादस्याग्रभागः । अङ्गुलिः चरणम् । गुल्फः पादग्रन्थिः । पाणिः पादग्रन्थिगुल्फस्याधोभागः । जङ्घा गुल्फजान्वीरन्तरालावयवः । जानु-उरुजङ्घयोर्मध्यभागः । वङ्क्षणं ऊरुसन्धिः, कुक्षी इति भाषा । कटितिका काञ्ची । नितम्बः स्त्रीणां पश्चात् कटितटम् । स्फिक्-कटिदेशस्य मांसपिण्डविशेषः “स्त्रियां स्फिचौ कटिप्रोथौ” इत्यमरः । वलिः नाभेरधोभागः सूत्राधारो वा । उपस्थः स्त्रीषु संज्ञन-नेन्द्रियः । ककुन्दरं पृष्ठवंशधस्यगर्ताकारः कूपकः ।

क्ष—बलिः उदरावयवः तथा हि कुमारे—“बलितव चारु बभार बाल” इति । वक्षोजः स्तनम् । चूचुकं कुचाग्रम् । क्रोडः अङ्गम् । उरः वक्षस्थलम् । जतु—कण्ठस्थोभयपार्श्वस्थिद्वयम् । पृष्ठं पश्चादभागः । अंसः—स्तम्बदेशः । कक्ष—बाहुमूलम् । दोः—बाहुः । मध्यः—कटिदेशः । प्रगण्डः—कूर्परोपरिकचपर्यन्त-भागः । कूर्परः जानुः । प्रकोष्ठः—आमणिवन्धनं कफोणेरधःप्रकोष्ठः । मणिवन्धनं—प्रकोष्ठपाण्योर्मध्यस्थकरग्रन्थिः ।

\*—करभः—मणिवन्धात् कनिष्ठापर्यन्तं करस्य बाह्यदेश इत्यर्थः । शिरोधराः—केशाः । चिवुकं—ओष्ठाधोभागम् । हनुः—कपोलद्वयोपरिस्थमुखभागः ।

†—सूक ओष्ठप्रान्तभागम् । रदाः दन्ताः ।

रचना—२५

अपाङ्गतारकाकर्णभालमस्तकमूर्धजाः ।  
यथासम्भवमेतेषु वर्णेषु स्त्रीषु संयोर्वुधैः ॥ ‡ ॥

### साधारणगुणवर्णनम्

श्रीदार्य-धैर्य-गाम्भीर्य-शौर्य-सौन्दर्य-शक्तयः ।  
माधुर्य-श्वर्य-चातुर्य-मर्यादा-क्रूर्य-कीर्तयः ॥  
तेजस्तरुण-षाड्गुण-सौलक्षण्यरणाश्रिताः ।  
ब्रह्मण-दान-दाक्षिण्य-शौच-शौच-सुवेशिताः ॥  
सत्यौन्नत्य-कलाबन्धु-मान्य-भक्ति-कृतज्ञताः ।  
दृढप्रतिज्ञता प्रज्ञा अज्ञा मेधोद्यमः क्षमा ।  
दयानयार्ज्ज-वाचार-सन्तोषमितभाषिताः ।  
विद्या-विवेक-विनयारोग्य-सौभाग्य-वक्तृताः ॥  
उत्साहित्व-कुलीनत्व-निर्दोषत्वमहेच्छताः ।  
स्वावाधित्वोपकारित्वाभ्यास्तिक्राविशङ्कताः ॥  
प्रसाद-प्रतिभा-धृष्ट्याधिगमप्रत्व-सहायताः ।  
श्रीर्माहात्म्यमहारम्भ-निर्दम्भत्वादभौषताः ॥  
बहुश्रु-स्व-सौजन्य-परिच्छेदाप्रमादिताः ।  
जितेन्द्रियत्वागर्वत्व-स्वधर्मकथनादयः ॥

‡—अपाङ्गः—चक्षुषः प्रान्तभागः । तारका—नेत्रमध्यस्थकनीनिका, कण्ठवर्ण-  
गोलकचिह्नमित्यर्थः । भालं ललाटकम् ।



## येन सह यस्य सादृश्यम्

स्त्रियः उपमानम्—

वेणुः सर्पासिभृङ्गाख्यः ; केशपाशस्य चामरः ॥ अ ॥  
नीलकण्ठकलापोऽपि, धम्मिल्लस्य विधुन्तुदः ॥ आ ॥  
सीमन्तस्यापि चाध्वा स्यात्, हलाटस्याष्टमीविधुः ॥ इ ॥  
फलकञ्च, कपोलस्य चन्द्रमा मुकुरस्यली ॥ ई ॥  
भ्रूवोः खड्गधनुर्यष्टिरेखापल्लवपल्लवः ॥ उ ॥  
दृशोश्चकोरहरिणमदिराखञ्जनोऽम्बुजम् ॥ ज ॥  
कुमुदं नीलमम्बोजं, यत्ते गृध्रध्वनिग्रहः ॥ ऋ ॥

अ—भृङ्गाख्यः भ्रमरपङ्क्तयः ।

आ—नीलकण्ठः मयूरः, तस्य कलापः पुच्छम् । धम्मिल्लस्य संयतकेशस्य ।

विधुन्तुदः राहुः ।

इ—सीमन्तस्य केशवीथ्याः, अध्वा मार्गं, मार्गवक्त्ररत्नं वर्णनीयमित्यर्थः ।

अष्टमीविधुः अर्द्धचन्द्रः ।

ई—फलकं चर्ममयास्त्रप्रतिधातनिवारकम् 'ढाल' इति भाषा । मुकुरः दर्पणम् ।

उ—खड्गः कृपाणः, धनुर्यष्टिः चापः, रेखा विन्दूपञ्जलताकाराचिह्नविशेषः ।

पल्लवः नवीनपत्रम्, वल्लिः लता, इति इन्द्रः ।

ज—चकोरः प्रसिद्धपक्षिविशेषः । हरिणः मृगः । माद्यते अनया इति मदिरा मंदालसनयनमित्यर्थः । महाकविप्रबन्धेषु 'मदिरायतलोचने' इति भूरि-  
प्रयोगदर्शनात् । अथवा मत्तखञ्जनो मदिरा, न चाव तदर्थस्य ग्रहणं  
मदिराशब्दानन्तरमेव खञ्जनशब्दोपादानात् । खञ्जनः पक्षिविशेषः, तस्य सातिशय-  
चञ्चलत्वादतोपादानम् । अम्बुजं पद्मम् ।

ऋ—गृध्रः खगविशेषः, तस्य ध्वनिग्रहः कर्णः तद्वदित्यर्थः ।

नासावंशस्य वंशाधो मुखतूणीरचञ्चनः ॥ ऋ ॥

तिलप्रसूनदण्डो च, अधरस्य नवपल्लवः—

विम्बफलं प्रवालञ्च, दन्तानां मौक्तिकावलिः ॥ लृ ॥

कुन्ददाडिम्बवोजानि हीरकाश्च, स्मितस्य तु—

ज्योत्स्ना पुष्पाणि पीयूषं, श्वासस्याभ्योजसौरभम् ॥

जिह्वायास्त्वञ्च तो दोला वेष्ट्या भृङ्गो पिकोरवः ॥ ए ॥

सुधा मधु च वक्त्रस्य शशी पङ्कजदर्पणौ ॥

कण्ठस्य कम्बुग्रीवांसकुम्भौ, बाह्वोश्च वल्लरी ॥ ऐ ॥

मृणाललहरोग्राखापायाः, पाणिपद्मस्य तु—

पल्लवोऽम्बुजमङ्गुल्याः पल्लवो, नखप्रद्वतेः—

ऋ - वंशाधः 'वांश' इति प्रसिद्धलक्षणजातीयोद्भिदस्य अधः निम्नदेशस्थितस्य वंशाङ्कुरस्य तच्चायत् सातिशयोज्ज्वल्यतीत्येवेति । एतदनन्तरं तूणीर-मुखोपादानात् तत् सादृश्य एव वंशाङ्कुर इति प्रतीतिश्च । मुखतूणीरं तूणीरस्य मुखमिवेति पूर्वनिपातम् । चञ्चुः खगलुण्डम् ।

लृ - तिलप्रसूनदण्डो तिलस्य प्रसूनं पुष्पं तस्य दण्डः अधोदेशः तो । प्रवालं रक्तवर्णमणिविशेषः । नवपल्लवाथोऽव न बोद्धव्यः, अथवाहितपूर्वं एव पल्लवपदीपादानात् ।

ए - कुन्दं कुन्दपुष्पम् "कुन्दं वा ना स्मृतं माघ्ये दलकोषो दलाश्रकः" इति व्याङ्गिः । अञ्जनः वसनप्रालः । दोला उद्यानादिषु क्रोडार्थं तदग्राखोपवद्वा काठादिमयो दोलनतोति ख्यता "दोला प्रेङ्क्वा पुमान् प्रेङ्गो निग्रहेणितधरोहिणी" इति रत्नकोषः । भृङ्गो भ्रमरो । पिकोरवः कोकिनवधुश्च ।

ऐ - कम्बुः शङ्खः तस्य ग्रीवांसः गतदेशः । "कम्बुः शङ्खे स्त्रियां पुंलि



रत्नताराप्रसूनानि, स्तनयोः कुङ्मलौ घटौ ॥ ओ ॥  
 कुम्भिकुम्भौ गिरो चक्रौ विल्वे, मध्यस्य वेदिका— ॥ ओ ॥  
 सिंहमधश्च, रोमात्या रेखाशैवालवलयः ॥  
 नाभेरन्ध्रजमावत्तर्द्धदो विवरकूपकौ ।  
 त्रिवल्या वीचि-सोपान-निःश्रेण्यो, जघनस्य तु—  
 पुलिनं पीठफलके, नितम्बस्य स्थलं पुनः ।  
 ऊर्ध्वोः कदलिका-स्तम्भौ मकरः करभस्तथा ॥  
 जङ्घायुगस्य तु स्तम्भौ, गतेर्हंसमतङ्गजौ ।  
 इमान्यन्यान्यपि स्त्रीणामुपमानं यथोचितम् ॥ अं ॥

शम्बूके वलये गजे” इति मेदिनी । वल्लरी लता “वल्लिस्तु व्रतती लता” इत्यमरः ।

ओ—मणालं पद्मवन्तम्, लहरी तरङ्गः, शाखाः वृक्षलताः तासां पाशः सम्हाः, ‘केशपाशः कर्णपाशः’ इत्यादिवत् । विकाशेन्मुखपुष्पकलिका कुङ्मलः तौ “कोरकोऽस्वी कुङ्मलेऽपि” इति मेदिनी ।

ओ—कुम्भिकुम्भौ कुम्भिनः गजस्य कुम्भः शिरस्थमांसपिण्डः तौ “कुञ्जर-कुम्भि-पीलवः” इति हेमः । गिरी पर्वतौ । चक्रौ चक्रवाकसदृशौ । वेदिका डमरुकाकार-पिण्डिकावती पशुवन्धनायं होमीयद्रव्यासादनार्थं या कृतसंस्कारा परिष्कृता चतुर-स्त्रादिरूपा भूमिः । कविश्ववह्नौ यथा कुमारि—“मध्येन सा वेदिविलग्रमध्या” इति ।

अं—रोमात्याः रोमावल्याः रीतः आवली श्रेणी तस्याः । आवर्तः जलपूरः घूर्णीति भाषा । ऋदः अगाधजलाशयः तौ । विवरं क्षिद्रं, कुवन्ति मण्डुकाः अस्मिन्निति कूपकं संज्ञायां कन्, स्वप्रसिद्धजलाधारः तौ । त्रिवल्या उदरावयवस्य यथाहि कुमारि—“वलीवयं चारु वभार वाला” इति । निःश्रेणाः निगता श्रेणी पङ्क्तिरिव, वंशनिर्मितसोपानम् ताः । जघनस्य स्त्रीणां श्रेणिपुरोभागस्य यथाहि—“पीनस्तनजवनायाः” इति । पुलिनं तोयादुत्थित-

पुंस उपमानम्—

स्कन्धस्य वृषरक्तोक्षस्कन्धा, वाहोरहीश्वरः—

हस्तिहस्तपरिस्तम्भार्गलदण्डाश्च, वक्षसः—

शिलाकपाटो, यानस्य प्रमत्तोक्षगतिः पुनः ॥ अः ॥

एकैकेनापि धर्मणोपमानं बहुधा भवेत् ।

धर्मा वर्णक्रियाकाराधेया इत्यादयोमताः ॥

अभ्यासः स्याद् विभक्तीनामुपमानोपमेययः ।

उपमावाचकनाञ्च धर्माणाञ्च विपर्यात् ॥

—(०)—

अथ पद्यादिवन्धाः

गजबन्धो यथा :—

राजाभास्या भासमानस्वर्णकर्णस्वपिस्वरा ।

सरापाला पातु लोला सा पिकस्वनमासरा ॥

तटस्थलम् इत्यर्थः। पीठफलके पीठमासनं 'पीठे' इति भाषा। फलकं 'ढाल' इति  
स्यात्तम्। नितम्बस्य स्त्रीणां पश्चात् कटितटस्थ। ऊर्ध्वोः जानूपरिभागयोः।  
मकरः जलजन्तुभेदः। करभः करिशावकः। जङ्घायुगल्य गुल्फजान्वोरत्तराला-  
वयवस्य। मतङ्गजः हस्ती।

अः—वृषः वृषभः, रक्तोक्षा रक्तयुक्तविहायनी वृषः तयोः स्कन्ध इव स्कन्ध-  
येषामिति बहुव्रीहिः। रक्तोच्चैर्यनेन उच्चः सातिशयरक्ताधिक्यात् तत्स्कन्धस्य स्थूला-  
तिशयं सूचितम्। रक्तवर्णलोपस्थापनेन तत्पदस्य स्वायकृतानुपपत्तेः। अहीश्वरः  
सर्पराजः वासुकिः। हस्तिहस्तः करितुण्डम्। अर्गलदण्डाः कपाटावरोधककाण्ड-  
दण्डभेदाः। प्रमत्तः सातिशयमदयुक्तः उच्चा युववृषः तस्य गतिः।



कृतबन्धो यथा :—

सालजालवलद्वाते भूरिभूते दृगादिते ।

सा रराज रमा चारुचचा मारजरारसा ॥

चामरबन्धो यथा :—

मारसारतरस्फारस्फातभारं परं सुखरम् ।

सीतानेतचकोरेन्दु बिम्बं वन्दे रमेश्वरम् ।

षे डगदलपद्म बन्धो यथा :—

लतस्वान्तततध्वान्तधूत भूतहितव्रत ।

दान्तशान्तजितप्रेत श्रौतगीतसुतसुत ॥

मईलबन्धो यथा :—

मारसापरसापारामापारापरसापसा ।

मवरापवरामायामामायापवरावरा ॥

रथबन्धो यथा :—

पदाहितगुणा मान्ति यस्य चित्ते कलावतः ।

महिलानन्ददं कान्तं तं भजे सततं हरिम् ।

गोमूत्रिकाबन्धो यथा :—

भजे बाधावरं कुञ्जमुखं भक्तचित्रतम् ।

ब्रजे बाधाहरं कुञ्जमुखं व्यक्तशुचिस्मितम् ॥

— + (०) + —

ससन्धग्राय सर्व्व सुखदं सुभगाश्विकायाः

पादं परत्र शरणं परमेशपीठे ।

श्रीरेवतीद्विजवरो बहुकच्छ साध्यम्

ग्रन्थं तनोमप्रभिनवं सुकुमारदत्तप्रै ॥


वेदाग्निरामविधुसंख्यकवङ्गवर्षे

सिंहास्यगे करिणि गीष्मतिधिष्ठिताहे ।

जन्माष्टमीशुभमहोत्सवमध्ययामे

शेषं नयामग्रहमिमं गुरुर्यत्नतश्च ॥

सम्पूर्णार्थं प्रबन्ध-कल्पलतिका ।







ससन्धग्राय सर्व सुखदं सुभगाश्विकायाः

पादं परत्र शरणं परमेशपीठे ।

श्रीरेवतीद्विजवरो बहुकच्छ साध्यम्

ग्रन्थं तनोमप्रभिनवं सुकुमारदत्तप्रै ॥


वेदाग्निरामविधुसंख्यकवङ्गवर्षे

सिंहास्यगे करिणि गीष्पतिधिष्ठिताहे ।

जन्माष्टमीशुभमहोत्सवमध्ययामे

शेषं नयामग्रहमिमं गुरुर्यत्नतश्च ॥

सम्पूर्णार्थं प्रबन्ध-कल्पलतिका ।







891. 243

Digitized by eGangotri and Sarayu Prast

Rao P

This book was taken from the library  
on the date last stamped. A fine of one  
anna will be charged for each day the  
book is kept overdue

9988W.1

5.5.09 - 21.5.09.

1. XI. 60 30. XI. 60

3-7-1962 2.1.62

27-7-64 3.8.67



EXPIRES.....

NO. ....

891.243

R20P 9988

Vol I

IS ENTITLED

SRI PR

891.243.

R20P. 9988

Vol. I

And is resp

LOANED

6736:

S-5-09 : 561

6659 11-11-60

7009.3. 7-62

6736 22-7-64

ma  
forty





